
בית:מדרש ניט געדאַװנט; װער עס האָט אין הױכן 
פענצטער דעם פּלאַמפּײערדיקן מיכאַלישקער זונפּאַרגאַנג 
ניט באַקלערט; און װער פ'האָט ניט דערהערט װי עס יאָגן זיך 
אָן בשעת מעשה די װיליע װאַסערן, הינטערן מאַרק און פון 
יענער זייט חזיר געסל; אָטאָ דער אָ האָט קיין שבת ניט טוע 
עװען. קין שום פּױער, קיין שום אי װעט ניט גײן 
:וו (נען, אַז די זון מיט די װאָלקנס מיט די הויכע הימלען, נעמען 
פרייטיק צו נאַכטס און ריסעווען אוים אין ימי וואונדער חיות 
מיט ערע וועזנם און געשפּענסטער, מיט פאַרבן פון װוייטע 
וועלטן, געלן װאָס זיינען קיין געל ניט, רויטן װאָס זיינען קיין רויט 
ניט, און גאָלדן װאָס זיינען ניט קיין גאָלד. 
די ריטמישע װאָכעדיקײט איז איבערגעאַנדערשט געװאָרן 
אויף גראַמלאָזער שיכורהאַפּטיקער שבתדיקייט, ניט ביסלעכװײיז 
און ניט בהדרגה, נאָר בבת אחת און שאַרף:חלפדיק. די רגע פון 
גרויסן שינוי איז ניט געװען ביים ליכטצינדן, ניט װען דער 
מיכאַלישקער חזן האָט מיטן האָב:און:גוטם פון זין נשמה 
אויסגעזונגען ,לכו נרננה", און אַפילו ניט דאַמאָלסט אַז די 
לעצטע עמידה איז מיט גאָט'ס אַ נם, ניט קיין קליינעם, פּלוצלונג 
אַרײנגעפאַלן אין ,ויכולו השמים והארץ וכל צבאם". די 


ני ס'האָט פרײטיק צו נאַכטס אין מיכאַלישקער 

וואונדערפולע רגע, במציאות און דאָך װי אין חלום, איז אַלע װאָך 
געװאָרן, פון זינט ס'איז דאָ אויף דער װעלט אַ מיכאַלישעק, 
דאַמאָלסט אַז דער חזן האָט מיט אַ בלחשדיקן טאָן געזאָגט: 
,ברוך שם כבוד מלכותו לעולם ועד", און אין בית:מדרש איז 
געװאָרן שטאָק שטיל. און שטיל איז אויף אַ װײלינקע געבליבן, 
די שענסטע װײלינקע, איטלעכער האָט געקוקט אין הױכן 
פענצטער און באַנומען די שבתדיקע איינשטילעניש װאָס 
פּאַרלויפט זיך אין די הויכע היכלות, צום טאַקט פון די וויליע 
װאַסערן װאָס האָבן רויש און שאָרכעניש אויסגעביטן אויף אַ 
רואיק?גלאַטיקער פליסעניש. עלעהיי דורכן רבונו של עולמ'ם אַ 
סודותפולן סימן, האָט דער חזן דערשפּירט דעם כל:שהוא:פון? 
אַנרגע װען די לעצטע װאָכעדיקע דאגות זיינען ביים איינגץ? 
שפּאַרטסטן מיכאַלישקער צעגאַנגען, און אין איין אױגנבליק האָט 
ער שבתהאַפּטיק, ניט ערב-שבתדיק, מיט געמאָסטענע טענער 
פון אויסגעלייטערטן עקסטאַז, און מיט נאָר אַן אַנדער קול, 
גענומען זינגען ,לכה דודי לקראת כלה". דאַמאָלסט איז ניט 
עװען װאָס צו ריידן, ס'איז געװען: שבת. 

די ערשטע געשעעניש אום שבת גופא איז אויך געװען אַ 
באַשטענדיקע. = פרייטיק צו נאַכטם האָט אין מיכאַלישעק 
עולה רגל געװען אַ ייד פון אַ דאָרף ניט װײט, מאַרקון ט'עס 
געהײסן, װאָס אויפן קאָזשאַרניקער װעג, פּאַזע דער ויליע, אַ 
העלפט די װעג קיין בואַק. ער איז געװען אַ קלײנער, אַ 
בײנערדיק?שלאַנקער, ער איז געלאָפּן, ניט געגאַנגען. בי אים איז 
געװען אַ צעשויבערטע קאָפּ לאַנגע װײיסע האָר װאָס האָבן װי אַ 
שלייער דעם שטערן און אַ גרויסן טייל פּנים פּאַרבאַהאַלטן, עם 
האָבן מערניט אַרױסגעשטאַרצט די געל:ווייסע שפּיציקע באַקן. 
די שפּיצן און שפּיצעלעך פון דער מעכטיקער לאַנגער װײיסער 

באָרד האָבן װען יאָ װען ניט אָנגעגרײיכט ביז צום גאַרטל, 
געװענדט אין זיין שטאַנד. די לאַנגע שװאַרצע סאַמעטענע 
קאַפּאָטע, אַזױנס האָט מען אין יענע מקומות ניט געזען, איז 
געווען ביז די פיס אַראָפּ די לענג. אויפן קאָפּ ט'ער געטראָגן אַזאַ 
מאָדנעװײס היטל מיט אַ קופּאָל, װי בי די טערקן, װעדליק דעם 
װאָס ס'איז געשטאַנען געשריבן אין די מעשה ביכלעך. 

אין מיכאַלישעק איז ער געקומען, דער ייד, מערניט אײנמאָל 
אין דער װאָך צו קבלת שבת. מער ט'מען אים ניט געזען. 
געוואוסט האָט מען נאָר אַז ער לעבט צװישן פּוערים אין אַן 
אַלטער כאַלופּע, עק מאַרקון, האַרט בי דער װיליע. גערעדט 
האָט מען אַז חיונה ט'ער אויפן שפּיץ מעסער געצויגן פון אַ 
נישטיקער הכנסה, אַ ירושה פון אַ װילנער עלטערמומע װאָס איז 
אַ פאַרזעסענע געשטאָרבן. מ'האָט אויך גערעדט אַז דער ייד איז 
אַ מתמיד אַ מקובל װאָס גריבלט זיך טאָג און נאַכט אין די ספרי 
ח"ן. 

געדאַװנט האָט ער שטילערהיט. ניט פון די ליפּן איז קיין 
װאָרט ניט אַרױם, ניט די ליפּן האָבן זיך אַ ריר געטאָן. ער איז 
די גאַנצע צייט געשטאַנען, ס'האָט קיינעם ניט געשטערט וײיל 
ער האָט בקביעות געדאַװנט בײ אַ שטענדער סאַמע סוף, 
הינטער אַלע שטעט, האַרט לעבן די צװײ גרויסע טירן װאָס 
האָבן אַרײינגעפירט אין פּאָליש. געשאָקלט האָט ער אויכעט ניט, 
ער איז געשטאַנען אַ מעזמעריזירטער, אין אַ הינערפּלעט, 
אָנגעזאַפּט מיטן אין:סוף. 

נאָר װאָס, צום סוף, האָט ער גענומען שאָקלען און דאַװנען 
אויף אַ קול, אַ ביסל פאַר עלינו, אַז ס'האָט געהאַלטן ביים ,במה 
מדליקין ובמה אין מדליקין". אָנגעהױבן האָט ער מיטן מאַכן מיט 
די ליפּן און שורותװוייז איז ביי אים אױסגעװאַקסן אַ שטימע, אַ 

הילכיקע און אַ זיסע, װאָס מער האַסטיק און בראַנדיק, ביז צו אַ 
קרעשענדאָ 


אֲבָלאֶס חִבְּרָההַיוֹעֵר מִתְּהִלְהי מֶתָּר * מִפְּני שְׁהוּא כְּלֵי אֶחֶר; 
לא יְמַלֵא אָרָם קַעֲרָה שִׁמְן ‏ וְְִּנְנָה בְּעַר הַנַר 
וְיִסֵן רֹאשׁ הַפְּתִילָה בְּהוֹכָהּ י בִּשְׁבִיל שֶׁתְּהֵביף שׁוֹאָכָת 


וְרַבִּי יְהוּרָר מַתִּיר ; 


דעם ,ורבי יהודה מ;אַ;אַ:טיר" האָט ער שוין אַרױסגעלאָזט אַ 
באַנומענער. די אױיגן האָבן זיך פאַרקלאַפּט. צװישן די 
צעקאָרטשעטע ברעמען האָט זיך אויסגעקריצט אַ טיפער חלל 
אין דער הוט מיט אַ צורה פון אַן עץ:הדעתל. פון די 
ציטערנישן פון קערפּער האָט זיך אױסגעדאַכט אַז ער קען 
אַנידערפּאַלן אויף דר'ערד װי אַ געשלאָגענער אויף דער פּאַליקע. 
דאָס ביסל איבעריקע האָט ער שוין װידער געזאָגט בלחש או 
איז געקומען צו = 

נאָכן דאַװנען, איז ער אַזױ פלינק אַנטלאָפּן געװאָרן דורך די 
טירן, אַז קיינער האָט אים ניט באַװיזן בעטן אויף שבת, לאַנגע 
יאָרן װאָס קיינער'ט ניט געפּרואווט אַפּילו. ער האָט זיך געשווינד 
געלאָזט אין װעג אַרײן, אַהײימצוצו אויף מאַרקון. מער האָט מען 

דעם יידן ביז איבעראַכטאָג שבת ניט געזען. אַ גאַנצע װאָך האָט 

מיכאַלישעק פּאַרגעסן אין דעם אַז ס'איז גאָר דאָ אויף דער וועלט 
אַזאַ ייד. און טאָמער איז אים אײנמאָל אין אַ יובל אויסגעקומען צו 
דערמאָנען, האָט מען אים גערופן ניט אַנדערש: ור' יהודה מתיר 
-- ,װירעביודע?מאַטיר". 

זן 


איין מיכאַלישקער האָט גראַדע װעגן װירעביודע?מאַטיר'ץ 
0 װײלע געטראַכט. מאַריאַשע די קרומע ט'מען איר גערופן, 

האָט פון קינדװוייז אָן אונטערגעהונקען אויף אַ פום א קיין 
6 ן חתן, קיין אַנדערן מיט אַ פּנם ט'זי ניט געװעלט נעמען. 
איר פּנים, האָפּערדיק און ראָזעװע:רויטלעך, און די האָר, 
שװאַרצע װי קוילן, האָבן געגלאַנצט מיט לעבנסלוסט און כח 
נוקבא. זי איז געװען קלײן און שלאַנק, האָט האָלט געהאַט 
רייצנדיקע קאָלירן. זי איז געגאַנגען מיט רויטע קליידלעך, אַ 
זעלטענע זאַך בי יידישע?קינדער. געלעבט האָט זי אין אַ שטיבל 
ביי דער וויליע, אין דער זייט פון מיבאַלישקער הויף. 

מאַריאַשע איז געװען אַ קיילעכדיקע יתומה, די עלטערן מיט 
די צװײ ברידער זײנען אומגעקומען נאָך אין די ערשטע 
מיכאַלישקער שריפות. קינדווייז האָט זי געלעבט מיט די יתומים 
װאָס אין הקדש, דער רב מיט דער רביצין האָבן זי װי אייגענע 
קינדער געהאָדעװעט און מיט זײ געלערנט. דאַמאָלסט איז נאָך 
געװען רב אין שטאָט דער מיכאַלישקער נאון, ר' שבתי 
פיינבערג, דער ,אפיקי מגינים". קין מער ואוילגעלערנטע 
קינדער װי די יתומים אין הקדש האָט מען יענע יאָרן ניט 
געטראָפּן. יתומים, אַזױ ט'ער געזאָגט, דער מיכאַלישקער רב, 
דאַרפן לערנען ביים רב און ניט בים דרדקי מלמד, ,אבן מאס 
הבונים היתה לראש פּנה" האָט עס בײ אים געהײיסן. מ'האָט 
גערעדט אַז יינגלװיז האָט דער רב צוגעקוקט מיט שרעק װי חדר 
יינגלעך לאַכן אוים אַ יינגעלע און זינגען אים אויס מיטן טראָפּ 
פון דער הפטורה: ,האָסט ניט קיין טאַטע, װועסט קיין שידוך ניט 

טאָן, װאָס קענסטע שוין װערן, אַ געשװאָלענער האָן". 
מאַריאַשע האָט נישקשה פּאַרדינט פון כאַפּן פיש אין דער 
וויליע האַרט לעבן שטוב. אױסשפּרײטן די שעטקעם, א זי 
האָט פון ליין פּאָדים אױסגעפּלאָכטן, זיי האָבן אויסגעזען װי אַ 
שפּינװעב, האָט קיינער װי מאַריאַשע ניט געקענט. געכאַפּט 
האָט זי מער און בעפערע איידער מאַנסבילן יע מיט 
זייערע בוטשעס. צווייערליי וויליץ פיש האָבן זיך געמערט אַרום 
מיכאַלישעק, װאַנצאַקעס מיט לעשטשן. איבער זײ האָבן זיך 
װײבער אויף די מערק געקריגט. יאָרן לאַנג האָט זי די פיש 
פאַרקויפט אַלע מיטװאָך אויפן סװינציאַנער מאַרק. דער 
אָרעמסטער סװינציאַנער פּורמאַן, אבא:שלעימע דער טיכערניק 
ט'מען אים גערופן, איז געקומען צו פּאָרן אַלץ דינסטיק בײנאַכט 
אין מיכאַלישעק איר אָפּנעמען. פון זיין קליאַטשע זיינען געהאַנגע 
שטיקער מיסט װאָס האָבן זיך צוגעקלעפּט: שטרוי, אָפּפּאַל, 
שישקעס. דער פורמאַן ט'איר אָנגעלאָדן דעם װאָגן מיט די 
האר קאָשיקעם, אין זי האָט זי די פיש אָנגעפּאַקט, און 
אַרומגעלײגט מיט אײז, זײ זאָלן זיך ניט איבערפירן. מ'איז 
אַרױסגעפּאָרן פון מיכאַלישעק אינמיטן נאַכט, יורקע קאַפּיטאַן 
האָט מען געדאַרפט איבערוועקן, ער זאָל דעם װאָגן אַריבערפירן 
איבער דער וויליע מיטן פּראָם. אַז מ'איז פאַרטאָג אָנגעקומען אין 
סװינציאַן איז אבא? :שלעימע אַװעק אַהײם זיך אַנידערלײגן. 
פאַרקויפן די גאַנצע פיש האָט מאַריאַשע'ן קיין האַלבן טאָג ניט 
געדויערט. זי האָט פּאַרקױפט אוױך אַ פולע אױף הורט, 
סװינציאַנער סוחרים, װאָס האָבן די פיש ווייטער פאַרקויפּט 
פרייטיק אויפן פיש מאַרק. באַלד װי דער װאָגן האָט זיך 
אױיסגעלײדיקט איז זי אַװעק צו אבא:שלעימעץ, אים 
איבערגעװעקט, און ער'ט איר אָפּגעפירט אין מיכאַלישעק. אָט 

אַזױ זיינען מאַריאַשע'ן אַדורך די דינסטיק:מיטװאָכן, אַזױ זיינען 
איר אַװעקגעלאָפּן די מיידלשע יאָרן. 

אַלע אירע יאָרן האָט מאַריאַשע אַן אױיג געהאַלטן אויף 
װירעביודע:מאַטיר'ן. זיין מראה, זיינע מלבושים, זיין הילוך, זיין 
דאַװונען און מער פון אַלץ זין נעלם װערן, דאָס אַלץ האָט 
מאַריאַשע'ן דערמאָנט אין די אַמאָליקע צדיקים װאָס דער רב ר' 
שבתי האָט װעגן זי דערציילט אַלערלײאיקע וואונדער מעשיות, 
דאַמאָלסט אַז זי איז נאָך געװוען אין הקדש אַ יתומה. ר' שבתי 
איז שוין לאַנג געווען אויפן בית?עולם. פּונקט װי צו קיין קרומע 
בחורים און בעלי?מום האָט זי מיידלװײיז ניט געגלוסט, פּונקט אַזױ 
האָט איר אַלם עלטערע מױד ניט געצויגן צו קיין אלמנים, 
גרושים, קאַליקעס, לא?לנום. מאַריאַשע'ן האָט געצויגן נאָר צו 
איין װירעביודע?מאַטיר'ן, װאָס ניט זי האָט מיט אים װען קיין 
װאָרט אויסגערעדט, ניט זייט געוואוסט װי דער ייד הייסט אויף 
דער װאָר. איר האָט אָפּגעדאַכט אַז דער נסתר װירעביודע? 
מאַטיר האָט מיטן רבונו של עולם אָפּגעשלאָסן אַן אָפּמאַך, אַז 
אָנשטאָט אויסלעבן די יאָרן דאָ אויף דער װעלט נאָכאַנאַנד, 
לעבט ער אײנמאָל אין דער װאָך פּרייטיק צו נאַכטם, און קלייבט 
זיך אָן זיינע יאָרן אין גאַנג פון דאַװײס וויפּל דורות. זי האָט אים 
געדענקט, װי ער זעט אוים פּונקט אין זעלביקן עלטער פון זינט 
זי האָט גענומען גיין דאַװנען פרייטיק צו נאַכטס. מאַריאַשע'ן איז 
געװען באַשײמפּערלעך קלאָר אַז ער איז װאָרהאַפּטיק איינער פון 
די קדמונים און װעט נאָך הונדערטער און הונדערטער יאָרן זיך 
אַראָפּלאָזן דאָ אויף דער װעלט אויף די מיכאַלישקער קבלת? 
שבתן. 

און בעת מעשה האָט מאַריאַשע'ן געצויגן צו ווירעביודע? 
מאַטיר'ן, איצטערט;אָ און דאָגהי. זי האָט געוואוסט אַז מ'רעדט 

אַז ער לעבט זיך איינער אַלײן אין מאַרקון אין אַ שטיבעלע ביי 
דער וויליע. איר האָט זיך אָפּטמאָל געחלומט אַז זי איז זיין ווייב 
און זי לעבן זיך אויס די יאָרן אין פּריידן אין מאַרקון, אַ ביסל 
װײטער ביי דער זעלביקער ויליע, אַ מהלך קיין דריי װיאָרסט 
אויכעט ניט. װיפל זי האָט בײטאָג ניט געהאָפּט אַז ער אַלײן 
װעט איר צו חלום קומען בײנאַכט איז ער ניט געקומען. אין די 
חלומות האָט זי געזען מערניט זיך אַלײן אין מאַרקון, אַרום אים, 
לעבן אים. ער איז אויך אין חלום געבליבן דער זעלבער 
ניט:צום:דערטאַפּן. 

ווינטער האָט זיך איר געװעלט כאַפּן אַ פור, זיך אַרױפּלאָזן 
ביי אַ פּױער אויפן שליטן און אָפּפּאָרן אין מאַרקון. זומער איז 
איר ניט אײנמאָל איינגעפאַלן צופאָרן מיט איר שיפעלע אַזש ביז 
װירעביודע?מאַטיר'ס מאַרקונער שטיבעלע, קעגן שטראָם פון 
דער וויליע. פרילינג און אָסיענצײט האָט זי געקלערט אַרױפּכאַפּן 
זיך אויף אַ װאָגן, דעם פּױער דערלאַנגען אַ פַּאָר פרישע 
לעץשטשן און אים אַ זאָג טאָן: ,נאַ מאַרקונע". גאַנצע צװעלף 
חדשים אין יאָר האָט איר געצויגן צוגײן פּשוט צופום מיט עפּעס 
אַן אויסרייד און צו דעם יידן אַרײנפּאַלן. די יאָרן זיינען אַװעק. זי 
איז אין נאָענטװײטן מאַרקון ניט אָנגעקומען, ניט מיט קיין 
שליטן און ניט מיט קיין שיפּל, ניט מיט קיין װאָגן און ניט מיט די 
פים. 

אַז זי איז אין אַ פּראָסטיקן טאָג אין שבט געװאָרן פערציק 
יאָר, האָט זי זיך אָנגעטאָן אַ מוט און באַשלאָסן אַז זי װעט זיין 
אין מאַרקון. יענעם פּורים האָט מען לױטן פּורימדיקן דין 
געזשלאָקעט בראַנפן, איינגעריבן המן:טאַשן, געטראַסקעט און 
געטומלט. גבירים האָבן די גאַנצע שטאָט, די יידן מיט די גויים, 
מכבד געװען אויפן מאַרק צו גלעזלעך י"ש. װער עס האָט זיך 

אָנגעטאָן װי אחשוורוש און װער פאַר ושתיץ זיך פּאַרשטעלט. 
מאַריאַשע איז אַרײן צו צװי פריינדינעס, בײידע זיינען געװען 
הינערניצעם, און נאָכן װערן בגילופין, איז זי אַװעק אַהײם. זי 
האָט גענומען אין האַנט אַרײן אַ פּעקל מיט פיש און איז אַװעק 
צו מאַלץ:אסתר דער בעקערין, זיך אָנגעקױפּט מיט המן?טאַשן, 
יאַגדע טאָרטן, מאָן פּלעצלעך, האָניק לעקעך. מיט פיש און 
געבעקסער אין די הענט, האָט זי, שוין אויפן קול און ניט אין די 
דמיונות, אַ שריי אויס געטאָן צו אַ פּױער מיט אַ װאָגן: 

-- נאַ מאַרקונע! 

אונטערװעגנס האָט דער שװאַרצער פערד, אַזױ'ט 
מאַריאַשע'ן געדאַכט, אױסגעקלאַפּט ,לכה דודי לקראת כלה". 
מאַריאַשע האָט געקוקט נאָר צו לינקס צו, צו דער װיליע. איר 
האָט געדאַכט אַז זי פאָרט אַ קוק טאָן יענע װעלמ. אַז מ'איז 
אָנגעקומען אין מאַרקון האָט איר אַ צופּ געטאָן אין האַרצן. זי 
האָט דעם פּױער געהייסן שטיין בלײבן. ער האָט געגעבן אַ 
פּױערשן ,בבבררררר", און דער פערד האָט זיך ראַפּטעם 
אָפּגעשטעלט. אַ װאָלקנדל מיט זאַמד האָט זיך אַרום דעם װאָגן 
אַרױפּגעלאָזט. מאַריאַשע איז אַרױסגעשפּרונגען װי אַ קלין 
מיידעלע און אַ פרעג געטאָן בײ מאַרקונער פּוערים װאו עס 
לעבט אַ ייד אַ קליינינקער מיט לאַנגע ווייסע האָר און אַ לאַנגער 
וײסער באָרד. מ'האָט איר באַלד אָנגעויזן, ער לעבט סוף דאָרף 
אין יענער זייט, צו לינקס צו, האַרט בי דער וויליע. זי איז צוריק 
אַרױף אויפן װאָגן, דער פערד האָט אַ שפּרונג געטאָן גאַלאָפּ אַז 
ער האָט דערהערט דעם פורמאַנישן ,נאָי. מיט עטלעכע מינוט 
שפּעטער האָט זיך דאָס שטיבעלע אָנגעזען פונדערווייטנם. פון 
װועג ביז צום שטיבל איז קיין סטעזשקע ניט געװען, נאָר אַ סאָד 
מיט באַרנבײמער, װאָס צװישן זײערע שפּעט:װינטערדיקע 

נאַקעטע צװײיגן האָט מען אַ שטיבעלע דערבליקט, װאָס איז 
קרום געשטאַנען, אָנגעלענטערהײט, בײם ברעג װיליע. 
מאַריאַשע האָט באַצאָלט פאַר דער פור, דעם פּױער אָנגעזאָגט 
ער זאָל איר ניט אָפּװאַרטן, די פּעקלעך אין די הענט אַרין 
גענומען. ניט קוקנדיק אויף הינטערויילעכץ איז זי צוגעגאַנגען ביז 
צו דער טיר מיט די זיכערע טריט פון אַ דורכגעטריבענער פיש 
הענדלערין. 


ס'האָט שוין געהאַלטן שפּעטלעך אין טאָג. מיטן באַהאַרצטן 
מוט װאָס האָט זיך ביי איר דורך די יאָרן אָנגעקליבן, און װאָס, צו 
אירע פערציק, די פּורימדיקעץ לחײימם האָבן צו מעשים 
דערשאַרט, האָט מאַריאַשע אַנידערגעלײגט אויף דר'ערד די 
פּעקלעך ביי דער דרויסנדיקער טיר און די טיר אויפגעעפנט. זי 
האָט אַ קלאַפּ געטאָן אין דער צװײטער טיר מיט אַ מיידלשער 
קונדס?מעסיקער קלאַפּעניש. 

-- אֵ? -- האָט אַ פאַרװאונדערטער אַ זאָג געטאָן 
ווירעביודע?מאַטיר, װאָס איז ניט געװען צוגעוואוינט מ'זאָל בי 
אים אָנקלאַפּן. מאַרקונער פּױערים האָבן געוואוסט אַז דעם יידן 
טאָר מען ניט שטערן. 

-- אַ יידישע! פון מיכאַלישעק געקומען מיט שלח מנות! ר' 
ייד, ס'איז דאָ אַ פּורים אויף דער װעלט! 

-- אין מאַרקון איז ניטאָ קיין פּורים! נעמט אײיערע שלח 
מנות, זייט מוחל, און צעטײילט די אָרעמע גויים דאָ אין מאַרקון. 

-- װאָס גויים? וואו גויים? און אַרײנגײן מעג מען ביי אייך? 

-- נו, אינדרויסן שטיין איז דאָך קיין קונץ ניט. אַװאָס זיינט 
איר דאָ געקומען? קומט אַרײנעט. 

מאַריאַשע איז אַרײן, זי האָט צניעותדיק אַראָפּגעקוקט צו דער 
א 2 אינעװײניק האָט זי פּאַמעלעך אַ הייב געטאָן די קאָפּ 
און געשטאַנען אַ פאַרגאַפטע. אין שי ונעלע איז געװען מערניט 
איין הש צימער. דער גרעסטער טייל איז געשטאַנען פּוסט, 
מיט אַ שימלדיקן גערוך פון ניט?באַואוינטע יאָרן. אין אַ װינקל, 
בי אַ פענצטער אין ועלכן מ'האָט די וויליע געזען פאַרבײירוישן 
פּונקט דערלעבן, איז געװען אַ טיש מיט אַ בענקל. פון בײדע 
זייטן פענצטער זיינען געשטאַנען פאַכן מיט אַלטע ספרים מיט 
אָפּגעריבענע איינבונדן, זײדענע און לעדערנע. קיין בעט איז 
בכלל ניט געווען, נאָר אַזאַ מין ברעט אויף דער פּאַדלאָגע, לעבן 
די אונטערשסטע ספרים. אַ ביסל װײטער איז געוען אַן אַלטער 

ויוון. אויפּן אויװון איז געשטאַנען אַ פלאַש מיט ערד. לעבן טיש 

איז געשטאַנען װירעביודע?מאַטיר אַלײן, עלעהי ער װאָלט 
געווען פון די מטלטלין װאָס אין צימער. ער איז געוען אָנגעטאָן 
מיט אַ לאַנגן װײיסן כאַלאַט און אויפן קאָפּ האָט ער געטראָגן 
דאָס זעלבע היטל װאָס אין בית:מדרש. די װײסע באָרד איבערן 
װײסן כאַלאַט האָט דעם יידן פּאַרהילט אין אַ שײידימדיקער, 
תכריכימדיקער װײסקײיט. ער האָט זיין גאַסט באַטראַכט מיטן 
אומגעלומפּערטן אומװעלטישן בליק פון דעם װאָס האָט דאַװײס 
וי לאַנג קיין גאַסט ניט אויפגענומען, װער רעדט נאָך אַ פרוי. 

-- געבענטשט זאָלט איר זיין, איר האָט אַ גוטע האַרץ װאָס 
איר זיינט דאָ פון מיינטװעגן צוגעקומען, נאָר איך דאַרף קיין זאַך 
ניט האָבן. בי מיר איז ניטאָ קיין פּורים. איך װאוין דאָ איינער 
אַלײן. איר זיינט דער ערשטער מענטש װאָס איז דאָ אַרײ1? 
געקומען פון זינט -- -- 

-- אַז איר'ט װעלן קען איך די מינוט אויכעט אַװעק, -- האָט 
זי אים געענטפּערט מיט אַ טאָן פון אַ הענדלערין אויפן מאַרק 
װאָס שרעקט זיך ניט איבער איינס און צויי. 

-- ניין, ניין,. זיצט, נאַט אייך אַ בענקל, נאָר די שלח מנות 
ט'איר מוזן צונעמען. איך עס מערניט אױפּס אום שבת, מאָנטיק 

ון דאָנערשטיק. די אַנדערע טעג פאַסט איך. איך בין אַ מקובל. 

-- די גאַנצע צייט לערנט איר? 

-- איך בין אַ תלמיד בי ר' חיים װיטאַל װאָס איז געוען אַ 
תלמיד בי אר"י הקדוש, דער איינציקער תלמיד פּונעם אר"י װאָס 
האָט אים ריכטיק פּאַרשטאַנען און ערלעך פּאַרשריבן 

-- אין מאַרקון אי' דאָ דאָ אַ רב!? 

-- ניין, ניין, מיין רבי, נו, ער האָט געלעבט אין עיר הקודש 
צפת, אין ארץ ישראל, מיט הונדערטער יאָרן צוריק, נאָר זיין 
נשמה קומט דאָ אַרײנעט, אָטאָ דאָ אָ, אין אָטאָ דעם שטיבעלע 
ביי דער וויליע. איר דאַרפט פּאַרשטײן, נשמות פון מקובלים ציט 
צו פליסנדיקע װאַסערן. ר' חיים װיטאַל פלעגט תפילה טאָן בי 
קװאַלן װאָס לויפּן אַרײן אין כנרת. דער כנרת פליסט אַרײן אין 
ירדן. דער ירדן אין ים המלח. און דער ים המלח װייטער אין ים 
אַרײן. די װיליע פליסט אַרײן אין נעמען. דער נעמען, װוידער אין 
ים אַרײן. זאָגט דאָך קהלת: ,כל הנחלים הולכים אל הים והים 
איננו מלא", אַלע טייכן גײען צום ים און דער ים ווערט ניט פול. 
װײטער זאָגט ער, שלמה המלך: ,אל מקום שהנחלים הולכים שם 
הם שבים ללכת", פּאַרשטײט איר מיר, אָט אי' די מעשה, צום 
אָרט וואוהין די טייכן דערגײען, צו דעם אָרט קערן זי זיך אום. 
אין די תיקוני זוהר שטייט געשריבן בפירוש אַז דאָ גייט די רייד 
אַז מ'קערט זיך אום איז ניט סתם, נאָר װאָדען מיט אַ שליחות. 
און ביים ווילנער גאון האָט דאָס געהייסן אַז דאָ גייט אין די 

מלאכים, אַ מלאך אַז ער קערט זיך אום פון זיין שליחות דאַרף 
ער דאָך וויסן וואוהין אין דער מרכבה 6 מעלה זאָל ער זיך 
אומקערן. אין די ריד פון קהלת'ן ליגן פּאַרבאָרגן די העכסטע 
סודות פון א װאַסערן. אַלע ימען זיינען איין א צװישן זיך 
זיינען זי געבונדן און געקניפּט, אַ װאַסערדיקער צאַם אַרום אַלע 
עקן װעלט. האָט ר' חיים װיטאַל, רשע אי מיר, ער האָט 
מיר געהייסן אַרײנפּאָרן דאָ אין מאַרקון, אין אָטאָ דעם אש 
בי דער װיליע, װײל אויף די ברעגן פון דער וויליע ה האָבן זעקם 
הונדערט יאָר געלעבט און געלערנט תורה מער אויסגע? 
לייטערטע נשמות װי בי אַלע טייכן װאָס זיינען װען געװען און 
אַלע טייכן װאָס װעלן נאָך זיין. 

-- איר'עט מיר מוחל זיין אַ נאַרישקײט, איך בין אַ פרוי 
אינגאַנצן, אַז ער לעבט ניט, טאָ װי אַזױ'ט ער מיט אייך דאָס 
אַלץ גערעדט? 

-- בײנאַכט! איך לערן אַ גאַנצע נאַכט און נאָך דעם װי די זון 
גײט אויף זאָג איך שחרית און לייג זיך שלאָפּן אַ צוויי:דריי שעה. 

-- פּאַרװאָס שלאָפּט איר ניט בײנאַכט? 

-- װעגן דעם האָט מיט מיר ר' חיים גאָרניט געדאַרפּט 
לערנען, -- האָט װירעביודע?מאַטיר צום ערשטן מאָל אַ לאַך 
געטאָן מיט אַ האַלבן מויל. ער האָט גענומען ריידן מיט די רייד 
פון דעם װאָס קען אַלץ פון אױסנװײניק און ס'פאַלט אים גאָרניט 
איין אַז יענער כאַפּט קיין װאָרט אויכעט ניט. -- ער'ט דאָך עם 
געשריבן אין די שב קדושה": יכנס בבית יחידי, יה 

ובקדושה במקום שלא יטרידוהו קאר בני אדם וצפצופי עופות, 
ואם יהיה אחר חצות הוא יותר נכון לכל הדברים, הו עיניו, 
ויפשיט מחשבתו מכל עניני העולם הזה כאילו יצאה נפשו ממנו, 
כמת שאינו מרגיש כלל. אחר כך -- און ביי דעם האָט דער ייד 

גענומען ריידן מיט אַ ניגון -- יתאמץ ויתחזק בחשק אמיץ להרהר 
בעולם העליון, ולהתדבק שם בשורש נשמתו ובאורות עליונים, 
וידמה בעצמו, כאילו 1 נפשו ועלתה למעלה, ויצייר עולמו 
העליונים כאילו עומד בהם! 

-- איר'עט מיר אַװדאי נאָכאַמאָל מוחל זיין, אַז איך בין 
געװען אַ מײדל אין הקדש, איך בין אַ יתומה, האָט מיט אונדז 
געלערנט דער מיכאַלישקער גאון, ר' שבתי עליו השלום, נאָר 
וער קען עס אַלץ געדענקען? איך בין דאָך אַ פרוי צו אַלע צרות. 
איך בין אַ פיש הענדלערין. װאָז דער טייטש? 

-- בקיצור הייסט עס, נו, איך װעל אַרײנקוקן אינעװײניק און 
אייך גערן פאַרטייטשן. -- פּאַרטײטשן יענעם פון אױסנװײניק איז 
ער ניט געװען איינגעוואוינט, און מאַריאַשע האָט דערשפּירט אַן 
ערשטן א :יש פון נצחון. -- נאַ, אָט האָט איר! -- האָט ער 
גיך אויפגעמישט אין די , שערי קדושה", אַליץ שטייענדיקערהייט, 
ער איז ניט געווען צוגעוואוינט אַרײנקוקן אין אַ ספר שטייענדיק, 
האָט ער אַלע וילע געדאַרפט אַ שאַר טאָן אָן אַ זייט די באָרד, 
ס'זאָל אים דעם ספר ניט פּאַרשטעלן. ער האָט גענומען טייטשן, 
שוין אָן דעם פּחד הבריות פונעם פּרוש, און מיט אַן 
אויספיינערישן טאָן װאָס האָט אים פאַרדראָסן נאָך בשעת די 
רייד. -- כדי צו זיין מיט גאָט נאָענט דאַרף מען אַװעק אין אַ 
שטיבעלע און זיין דאָרטן איינער אַלײן, פּראַװען יי און 
קדושה, דאָרטן ואו קיין קול פון אַ מענטשן קומט ניט שטערן 
(דאָ אין מיין שטיבעלע הער איך ניט קיין מענטשן זאָלן ריידן, די 
פּױערים װײסן ניט צוצוגיין), און אויך ניט קיין צװיטשערן פון 
פייגל. דערפאַר איז אַמבעסטן צו די אַלע זאַכן נאָך האַלבע נאַכט 
(דאַמאָלסט 'עט איר קיין פייגל דאָך ניט הערן). מ'מאַכט צו די 
אויגן און מ'פאַרטרײבט אַלץ טראַכטענישן פון ד ע ר װעלט, 

פּונקט אַזױ װי די נשמה װאָלט אַרױם, דאָס הײיסט, װי בי אַ מת 
װאָס קיין שום זאַך שפּירט ער ניט. ערשט דערנאָך טוט מען זיך 
אָן אַ כח, אַ גװאַלדיקן כח, מיט אַ מעכטיקן חשק, און -- זיין קול 
איז געװאָרן זיס, געלאַסן, רואיק, און ער האָט גענומען װידער 
ריידן מיטן ניגון -- מ'טראַכט נאָר פון דער אייבערשטער וועלט, 
און דאָרטן באַהעפט מען זיך מיטן שורש פון דער אייגענער 
נשמה, און מיט די הימלישע ליכט, און מ'שטעלט זיך פּאָר אַז 
מאיז געשטאָרבן און מ'איז שוין אַרױף אויבן, מ'מאָלט זיך אויס 
די אײיבערשטע װעלטן אַזױ װי מ'װאָלט אין זײ בפירוש 
געשטאַנען! 

זיין שטימע האָט צום סוף אָפּגעהילכט מיט אַ בת?קול פון 
יענעם קרעשענדאָ װאָס מאַריאַשע האָט אַ גאַנץ לעבן געהערט 
אַלע פרייטיק צו נאַכטס ביים ,ור' יהודה מתיר". זי האָט זיך 
דערמאָנט אַז זי װײס גאָרניט װי ער הייסט. 

-- זייט מוחל, מ'זעט אייך פרייטיק צו נאַכטס אין בית:מדרש 
און מ'ווייס גאָרניט װי מ'רופט אייך. 

-- װי איך היים טאָר איך ניט אױסזאָגן. אַז אַ פּרוש גײט און 
זאָגט אימיצן אויסעט װי ער הייסט איז עס די גרעסטע גאװה! 
גאָט פּאַסט אַ נאָמען. אַ מלאך אפשר אויכעט. מיר מענטשעלעך 
זיינען אַשׁ און פּאָרעך, שטויב און שוויים -- -- 

-- איך בין דאָך ניט קיין פּרוש, װעל איך אייך אױסזאָגן אַ 
גרויסן סוד. , מאַריאַשע" רופט מען מיר. טאַטע?מאַמץ מיט 
אַלעמען, אַלע זיינען אַװעק נאָך אין יענע מיכאַלישקער שריפות. 
אַ קינד בין איך געװוען אין הקדש. דער מיכאַלישקער רב, דער 
גאון, ר' שבתי פיינבערג, אַלײן ט'ער מיט די יתומים געלערנט. 
אַ רגע! איר'ט איצטער ניט געזאָגט אַז װען איר מאַכט צו די 
אױיגן נאָך האַלבע נאַכט דאַכט זיך אייך אַז איר זיינט פּאַר קיינעם 

געדאַכט ---- 

-- טױט! קיין גרעסערע פרייד איז בי אַ מקובל ניטאָ! טוט! 
כל:זמן מ'לעבט דאַרף מען אַלע טאָג האָבן צו טאָן מיט ביטול 
זמן, מיט קטנות דמוחין. דאַמאָלסט אַז מ'װוערט פּטור פון 
קערפּער, קען זיך די נשמה אױסלײטערן. איז װאָס טוט מען? 
מ'פּראַװעט תעניתים, אָפּנעזונדערטערהײט לעבט מען, ביים 
װאַסער. מ'באַהעפט זיך מיט די נשמות פון די גרעסטע מקובלים 

ון דור:דורות. מיט דעם אַלעמען, קען מען אַ ביסעלע גובר זיין 

אַלצדינג װאָס איז קליין און מיאוס און װאָס האָט צו טאָן מיט 
ד ע ר װעלט, מיט נשמיות, מיט צרכי הגוף -- -- 

-- און װאָס עפּעס אָפּפּאַסטן אַזויפל תעניתים? 

-- געזונט זאָלט איר זיין, פון װאַנענט זאָלט איר די זאַך 
פאַרשטײן? בלויז דער בעל:תענית קען די פרייד פון תענית 
פאַרשטײן. 

-- און חתונה האָבן טאָר מען ניט? 

-- חס ושלום. סיידן אַ װײב װאָס'עט מסכים זיין קומען נאָר 
אום שבת. אין צפּת זיינען אַזעטקענע װײבער געוען, נאָר היינט, 
גײט, מ'עט דאָך זאָגן אַז דער װאָס זוכט אַזאַ װײב איז גאָר פון 
זינען אַראָפּ. 

-- און פּורים 'עט איר פון די גאַנצעץ שלח מנות קיין ברעקל 
אין מויל ניט נעמען? -- האָט זי דעם שמועס איבערגעפירט, און 
בשעת מעשה אָנגעקליבן מוט פרעגן װעגן דעם װאָס ליגט איר 
אַזױ לאַנג אויפן האַרצן. 

-- אויבע אייך איז ניט צום האַרצן פאַרטײלן דאָ אין מאַרקון 
די גויים, ט'איר מיכאַלישקער ידן אָרעמעלײט בײ אייך אין 
שטאָט אויסטיילן. 

-- און אַ װײב װאָס'עט מסכים זיין קומען נאָר שבת? 

-- זאָלט איר מיר געזונט זיין, ס'איז דאָך ניטאָ. נאָך בי 
היינטיקן טאָג. װאָס װײב, װאו װײב, איך בין אַן אַלטער ייד. איך 
דאַרף ניט קיין ווײיב. 

-- מיר װאָלט דאָס גוט געװען! -- האָט מאַריאַשע דעם יידן 
איבערגעשראָקן אימת מות, מיט אַ האָפּערדיקער שטימע, 
אי ִי הש מיט איבערמענטשלעכע כוחות אויסגעזוכט בײי 
זיך אין אינגעווייד גלעזלעך פּורימדיקע משקה פון פּריער, און זי 
געמאַכט פּאַר ערשט געטרונקענע. 

-- װאָס איז, קיין מאַן האָט איר ניט? איר זיינט דאָך אַ יונגע! 

-- איך בין אַ פּאַרזעסענע מויד. איבער די פּערציק. איר'ט 
ניט באַמערקט אפּשר, איך הינק אונטער אויף אַ פום. אין די 
ספרים קען איך זיך ניט אוים, און שטאַרבן גײט מיר, כ'ל אייך 
דעם ריינעם אמת זאָגן, אויך ניט אין לעבן. פון די גאַנצע 
צדיקתטעם בין איך קײנמאָל ניט געווען נאָר שבת היט איך, זאָל 
איך צער האָבן אוב איך זאָג ליגן. איך װאוין אויכעט אין אַ 
שטיבעלע איינע אַלײן. איך וואוין אויכעט פּונקט בי דער װיליע. 
ס'אי' די זעלביקע װיליע! מײן שטיבעלע איז ניט װײט פון 
מיכאַלישקער הויף, פון יענער זייט שטאָט. 

װוירעביודע?מאַטיר האָט זיך אָנגעשפּאַרט אָן טיש און אַ 
שטומער אַרױסגעקוקט אין פענצטער. ער האָט אָפּגעגעבן 
יישר:כח פאַר די שלח מנות, געבעטן מחילה פאַרן ניט קענען 
נעמען, און קיין שום זאַך ניט, מאַריאַשעץ רואיק און בשוי 
זאָג געטאָן: 

-- גײט. אַ ישוב הדעת דאַרף מען האָבן. אַ פרוי דאַרף האָבן 
אַ מאַן זיבן מעת:לעת אין דער װאָך. ניט אויף קיין שבתים אין 

מאַרקון! טאָמער איז עס אייך פאָרט אַן עסק, איכ'ל דערװיילע 
פרעגן אַן עצה ביי ר' חיים וי טאַל'ן , קומט צוריק, אָטאָ דאָ אָ, 

י, -'ן;, 


אין דריי יאָר אַרום, אום פּורים, און מ'װועט רידן ווייטער. זאָל 
דער אייבערשטער זיין מיט אייך. גייט געזונטערהייט. 


מאַריאַשע האָט זיך אומגעדרייט צו דער טיר פון װירעביודעץ? 
מאַטיר'ס מאַרקונער שטיבעלע אָן אַ געזעגענונגס?װאָרט. זי איז 
אַרױס, אין די הענט זיינען געװען די זעלביקע פּעקלעך מיט 
וועלכע זי איז אַרײן, זיז אַדורך דעם סאָד און אַרױף אויפן װעג. 
ניט קוקנדיק אויף הינטערװײלעכץ ניט צו דער כאַטע ניט צו 
דער וויליע, האָט זי זיך געלאָזט אין װעג אַריין אויף רעכטם, אויף 
מיבאַלישעק. וואו נאָר זי האָט א 2 אַ פּױער אונטער? 
ועגנס, האָט זי אים דערלאַנגט אַ פיש, אַ קיכל און אַ המן:טאַש. 
מ'האָט גענומען, אָפּגעדאַנקט, און באַטראַכט די פרעמדע אין 
מאַרקון פאַר אַ לייטזעליקער און ברײיטהאַרציקער משוגענע. 

איר האָט זיך לט ט מאַכן אַ לאַנגן שפּאַציר, האָט זי קיין 
פור ניט אויסגעזוכט, און באַשלאָסן גײן צופום. זי איז געגאַנגען 
מיט אַ ריטעם, איר אונטערהינקען אויף אַ פוס האָט זיך קאַם 
באַמערקט. טיף אין װעג שוין, די שקיעה האָט זיך אָנגערוקט, איז 
זי אויף אַ װײלע עב שטיין בי אַ פּוױעריש שטיבל. אין 
גאָרטן איז געשטאַנען אַ קאַטוך מיט הינער. אַן אַלטע פרוי האָט 
צו די הינער אױסגעלאָזט די גאַנצע פּויערשע תוכחה, מיט אַלע 
קללות װאָס אין דער קאָרט. די שרייענדיקע פרוי האָט מאַריאַשע 
פּריער געהאַט באַמערקט, צופּאָרנדיק אין מאַרקון, איר געהאַלטן 
פּאַר אַ צעדרייטע. איצטער האָט זי געקלערט, אַז װען די פּרוי 
רעדט מיט די הינער, שרייט אָנעט אויף די הינער, דערגײט זי צו 

װער װײס װאָס און װער װײם װעמען. אַלץ װאָס נאָך מאַרקון 
האָט גאָר אַן אַנדער פּנים געהאַט איידער דאָס אַלץ װאָס ביז 
מאַרקון. 
פון דעם אַלעמען װאָס האָט זיך מיט איר אין מאַרקון 
אָפּגעטאָן, האָט מאַריאַשע קיין װאָרט ניט אויסגערעדט. טעג און 
װאָכן זיינען אַװעקגעלאָפּן גיכער װי געװיינלעך. זי האָט אויסגעזען 
יינגער און שענער. דאָס פּנים האָט בײ איר געגלאַנצט, די 
באַװעגלעכקײט איז געװען געראָטן אין אַ יונגער מיידל. מ'האָט 
גערעדט אַז יענעם פּורים האָט זי שטילערהייט גענומען טרינקע 
כניאָקעס האָבן דעם נאָמען אירן אָנגערופּן, אַ ראיה אַז אויך 
ערלעכע יידן װאָס טרינקען פּורים צופיל קענען אַרײנפּאַלן אין 
פלאַש. אַנדערע האָבן געשמועסט אַז זי האָט זיך אויסגעזוכט 
ערגעץ אַרום מיכאַלישקער הויף אַ גויאישקן ליובאָװניק. 
פּרײיטיק צו נאַכטס אין בית:מדרש האָט זי פון איר 

קביעותדיק אָרט אויבן אין עזרת נשים, אויף איר באַשערטן 
האַסטיקע בליקן געכאַפּט. אַ גאַנצע װאָך האָט זי זיך רק 
געגריבלט אין יעדן װאָרט פונעם אַמאָליקן איינאיינציקן שמועס 
מיטן מערקװערדיקן מקובל װאָס האַלט אַז אױסזאָגן װי מ'הייסט 
איז נאווה. זי איז גאַנצענע נעכט געבליבן װאַך. די פּרימאָרגנס 
האָט זי פאַרשלאָפּן. װינטער, אין לבנהדיקע נעכט אוױפן 
הינטערהויף, איז זי געשטאַנען בי דער וויליע האַלבע נאַכט. פון 
איילנדיקע קריעם, װאָס האָבן זיך געיאָגט אונטערװעגנס פון 
װילייקע ביז ווילנע, האָט זי איין קריע אויסגעקליבן און עס געהיט 
מיט אַ שאַרף אױג ביז װאַנען עס איז אַװעקגעשװאומען 
װײט?װײט. זי איז געװען זיכער אַז אָטאָ די קריע האָט 
ווירעביודע?מאַטיר געבענטשט װען ס'איז זיין ייט אין 

מאַרקון פּאַרבײגעשוואומען, פּאַרן אָנקומען אין מיכאַלישעק. און 

אין הייסע זומער טעג אויפן הינטערהויף, האָט מאַריאַשע 
באַטראַכט, בעת זי האָט געכאַפּט פיש מיט אירע 
וואױלפאַרטראַכטע נעצן, די פּליטן, װאָס װאַלד סוחרים האָבן 
קיין װילנע געלאָזט טרייבן אויף געהילץ. די פּליטן זיינען 
טיט ט געשוואומען מיט די כוחות פון דער ויליע. זי 
יי מיט אַ שאַרף אויג אויסגעזוכט אַ שטעקעלע אויף אַ פּליט, 
געװען זיכער אַז אָטאָ דאָס שטעקעלע האָט װירעביודע?מאַטיר 
4 געבענטשט דאַמאָלסט אַז דער פליט איז בי אים אין 
מאַרקון אַדורך. 

מער פון אַלצדינג האָט זיך מאַריאַשע אַרײנגעלאָזט אין דעם 
װאָס װירעביודע:מאַטיר האָט איר אַ זאָג געטאָן אַז אַלע גײאיקע 
װאַסערן, די טייכעלעך מיט די טייכן, פליסן אַרײן אין די ימען און 
די ימען זיינען איין װאַסערדיקער װעזן. טאָ װאָס קען שוין זיין 
עענטער איידער צװיי שטיבעלעך בי די ברעגן פון דער װויליע 
אין דער זעלבער ליטע, װאָס דער מהלך צװישן זי איז דער 
מחלך, פון מיכאַלישעק און ביזקל מאַרקון? אָפּטמאָל האָט זיך איר 
געדאַכט אַז אַ פּלוצימדיקער שאָרך 0 אַ כװאַליע איז דעם 
מקובל'ס אַ סימן צו זיין באַשערטער; אַ װינטל פון מאַרקון זייט, 
זיינער אַ צוגעבלאָזענער קוש. 

מיט קיין רויטע קליידלעך איז זי שוין ניט געגאַנגען, נאָר אין 
װײסן און אין שװאַרצן. זי האָט װאָסאַמאָל װינציקער אַלײן די 
פיש אירע געגעסן. קיין תעניתים האָט זי ניט געפאַסט, נאָר 
עטלעכע טעג אין דער װאָך האָט זי געגעסן מערניט אויפּס. 

דריי יאָר האָט זיך מאַריאַשע צוגעגרייט צו דער צװײטער 
באַגעגעניש מיט װירעביודע?מאַטיר'ן. שפּעט בײנאַכט האָט זי 
זיך אַװעקגעזעצט ביים פענצטער אַקעגן דער וויליע, צוגעמאַכט 
די אויגן און געפּרואװט דערגײן צו יענע הייכן װאָס דער מקובל 

האָט איר געשילדערט, נאָר פּאַר די צוגעמאַכטע אויגן האָט זי 
דערזען ניט חיים װיטאַלץ א און ניט קיין הויכע היכלות נאָר איין 
װירעביודע?מאַטיר אין מאַרקון. אײנמאָל ט'זי אים דערזען װי ער 
זיצט מיט פּאַרמאַכטע אויגן און פאַרטיפט זיך אין די הימלען. אַ 
אַנדערש מאָל װי ער לערנט ביים טיש און זיצט מיט די טי 
פאַרגליװערט אין איינעם פון די אַלטע ספרים מיט הינק 
לעכעלעך פון אוראַלטע װערעמלעך. װען ניט װען, װי ער 
שרייבט אַלײן אָנעט אַ ספר. זי האָט קלאָר געהאַט פאַרגעדענקט 
די בויגנם פּאַפּיר מיט אַ פעדער מיט צװײי פלעשלעך טינט װאָס 
זיינען ביי אים אויפן טיש געלעגן. 

מערניט איין זאַך האָט איר די גאַנצע דריי יאָר באַנג געטאָן, 
אַלמאַי זי האָט ביי אים ניט אָנגעפרעגט מיט װאָס ער האָט זיך 
פּאַרנומען פּאַר דעם אַלעמען. צי איז ער אַמאָל געװען אַ 
בשר:ודם װי אַלע, פאַרטאָן מיט די קליינע זאַכן? ס'האָט שוין 
געהאַלטן ביים סום, ס'איז איר 2 אַ חודש ביז פּורים. זי 
האָט זיך אָנגעטאָן אַ כח און ביי זיך אָפּגעמאַכט אַז דאָס װעט זי 
אים די ערשטע זאַך אַ פרעג טאָן, נאָך איידער ער װעט איר 
מגלה זיין איר גורל, לויטן װאָרט פון חיים װיטאַל'ן. 


די װאָך ביז פּורים האָט זיך מאַריאַשץ בכלל ניט 
צוגעשפּאַרט, מערניט אינמיטן טאָג האָט געטראָפן אַז זי האָט 
זיצנדיקערהייט געכאַפּט אַ דרעמל. זי האָט באַנומען אַז די אָ װאָס 
װעט אין מאַרקון אַװעק איז גאָרניט די אייגענע װאָס מיט דרי 
יאָר פריער. זי האָט וואויל תופס געװען איר גליק װאָס זי לעבט 

בײ דער װיליע, װאָס בײ אירע ברעגן האָבן געלעבט מער 
אויסגעלייטערטע נשמות װי בי אַלע אַנדערע טייכן װאָס זיינען 
וען געװוען און װאָס װעלן זיין. 

פּורים איז מאַריאַשע געבליבן בי זיך אין שטיבעלע ביז 
שפּעטלעך אין טאָג. זי האָט זיך מיט קיינעם ניט געטראָפּן און 
קיין משקה ניט טועם געװען. זי האָט זיך אין האַרצן דערפרייט 
מיט איר באַשערטן מים : מעכטיקער פרייד. זי האָט מיט אַ 
פּאָר טעג פּריער געהאַט אָפּגערעדט מיטן זעלביקן פּױער װאָס 
דאַמאָלסט. ער איז איר געקומען אָפּנעמען בי איר שטיבעלע, 
אין װעלדל ביים מיכאַלישקער הויף. דאָסמאָל איז זי אויפן װאָגן 
אַרױף מיט לײידיקע הענט, אָן שלח מנות פאַר אַ יידן װאָס אים 
איז שלח מנות סתם אַ פּאָרציץ גשמיות. ביים פּױער האָט זי 
געבעטן ער זאָל איר צוערשט צופירן אויפן מיכאַלישקער 
בית?עולם. זי איז גלייך אַװעק צום קבר פון באָבע:זיידע. זייט זי 
דערציילט צו װעמען און צו װאָס זי פאָרט אָפּ אין מאַרקון. זי 
האָט געקוקט אין מיכאַלישקער הימל אַרײן, און אַלצדינג 
דערציילט די עלטערן. פון זײער געביין איז נאָך די שריפות קיין 
סימן ניט געבליבן. 

זי איז אַרױף אויפן װאָגן. דער פערד האָט דעם װאָגן געפּירט 
אין װילנער גאַס אַרײן און ביזן מאַרק, האַרט לעבן פּראָם. דער 
פורמאַן האָט די רעכטע לייצע אַ צי געטאָן און דער פערד איז 
אַרײן אין מאַרקונער גאַס אַרײן. אונטערװעגנס האָט זי װידער 
געקוקט צו לינקס צו, צו דער װיליע, און געזוכט די פּױערטע 
װאָס האָט דאַמאָלסט געמאַכט אַ ויצעקו אירע הינער אין קאַטוך. 
די כאַטע איז געשטאַנען אַ אי אַ סימן אַז די פרוי 
איז שוין געװען אויפן צװוינטער. סוף כל סוף איז מען אָנגעקומען 
אין מאַרקון און ביז צום ברעג פונעם סאָד ביים שטיבעלע װאָס 


מאַריאַשע מיטן מקובל 25 


נאָכן דאָרף. זי האָט דעם פורמאַן באַצאָלט און איז אַדורך דעם 
סאָד צו װירעביודע?מאַטיר'ס שטיבעלע. 

די ביידע טירן זיינען דאָסטאָל קרומלעך געהאַנגען אָפּענע, אַ 
סימן אַז ער האָט זיך אויף איר געריכט. ער איז געװען אָנגעטאָן 
מיט די מלבושים מיט וועלכע זי האָט אים די אַלע יאָרן אין שול 
געזען דאַװנען, צו קבלת שבת, ניט מיטן כאַלאַט װאָס מיט דריי 
יאָר פריער. דאָס האָט זי באַטראַכט פאַר אַ גוטן סימן. ער איז 
געװען אַביסל מטושטש און האָט איר געהייסן אַװעקזעצן זיך 
אויפן זעלביקן בענקל װאָס דאַמאָלסט. אין שטיבעלע איז אַלץ 
געװען בײם אַלטן. די רײד װאָס זי האָט אַזױפל מאָל 
איבערגעחזרט ביי זיך, האָט זי איצטער געבראַכט פאַר די ליפּן, 
כאילו זי װאָלט זי יענע רגע צוגעקלערט. 

-- טייערינקער, איך װיים גאָרניט װי מ'רופט אייך אַפילן, 
דריי יאָר טוט מיר באַנג װאָס איך האָב ביי אייך דאַמאָלסט ניט 
געפּרעגט צי זיינט איר ניט אַמאָל אויכעט געװען אַ פּשוטער 
מענטש, פאַרטאָן מיט די זאַכן פון דער װעלט. װי אַזױ זיינט איר 
עפּעס געקומען צו קבלה? 

-- גוט, מאַריאַשע, װאָס איר טוט פרעגן. אַ מקובל װערן קע 

ען זיך ניט אויסקלייבן. ניין! רחמנא לצלן! דער װאָס װיל דווקא אַ 

מקובל זיין איז אַ פּושץע ישראל! נביאי השקר זיינען זי אַלץ! 
קונצנמאַכער און זשוליקעס! מיט טויבן און מיט האָזן! ני' דאָס! אַ 
מקובל איז דער, װעמענס שטערן עס האָט אַ קוש געטאָן אַן 
אַנדער מקובל, גענוי װי שמואל הנביא האָט גענומען דעם האָרן 
מיטן אייל און דוד'ץ אין בית:לחם געזאַלבט. 

-- איז װער האָט אייך געזאַלבט? 

-- ניט ט געזאַלבט. זאַלבן זאַלבט מען אַ מלך, אַ מקובל קושט 
מען מיטן הײליקן קוש פונעם רבונא דעלמא'ס אַ משולח. אַ מלך 

איז אַ גיבור װאָס געװעלטיקט איבער מענטשן און װאָס אים 
גלוסט װאָס לענגער איבער זיי געװעלטיקן. אַ מקובל איז אַ פּרוש 
װאָס אים ציט נאָר צו קנעכטשאַפּט און צו דער אויסלייטערונג 
פון זיין נשמה, און צום טוט, װען קיין קערפּער װעט זיך ניט 
אַרײנמישן מיט די קליינע באַדערפּענישן און די נשמה קען זיך 
אױסלייטערן װי ס'דאַרף צו זיין. צװעלםף יאָר בין איך געוען, אַ 
יינגל, געוואוינט האָט די משפּחה אין װוילנע, אויף גלעזער גאַם, 
גאָרניט װײט פונעם גאונ'ס קלויז. איינעם אַ טאָג גײט צו צו מיר 
אין נאַס ר' לפּידות אשכנזי, ער'ט געשטאַמט פון דעם ר' 
לפּידות אשכנזי װאָס האָט די זעלבע ריד גערעדט מיט חיים 
װיטאַלץ װען אים איז געװען דריי און צװאַנציק יאָר. ס'שטייט 
אַלץ געשריבן אינעם ,ספר החזיונות". דער װילנער יורש זיינער 
האָט מיר דאַמאָלסט צוגערופּן צו זיך אין הויף, ער'ט מיר אַזױ 
געזאָגט: ,אויב, מיין קינד, דו װעסט דיינע מחשבות בפירוש 
אַװעקקערן פון די ענינים פון דער װעלט, װעסטו קענען דערגײין 
צו זייער אַ הויכער מדרגה װאָס איז ניט משער צו זיין". איך האָב 
אים געהאָרכט. נאָך דער בעל? ?מצווה בין איך אַװעק לערנען אין 
סװוינציאַן. צו מיינע אַכצן יאָר איז צו מיר װידער געקומען ר' 
לפּידות אשכנזי, דער װוילנער, דאַמאָלסט איז ער שי געקומען 
צו מיר צו חלום, ער איז שוין געװען אין די הויכע הימלען. ער 
האָט מיר געהייסן אין אַ שטיבעלע אין אַ סאָד אויסלעבן די יאָרן, 
ביים ברעג פון דער הײליקער וויליע, װאָס ביי אירע ברעגן זיינען 
געװען מער אויסג, טערט נשמות װי בי אַלע אַנדערע טייכן 
װאָס. זיינען װען געווען און װאָס װעלן װען זיין. פון סװוינציאַן בין 
איך אַװעק צופום. בײ דער האַנט האָט ער מיר געפירט, ר' 
לפּידות אשכנזי, בײ דער האַנט. אַװעק בין איך באַלד 
אינדערפרי. אָנגעקומען בין איך פאַרנאַכט דאָ אין מאַרקון, אָטאָ 

דאָ אָ. ס'איז געווען אַ פּאַרװאָרלאָזטע כאַטע װאָס האָט אַן אַלטן 
פישער געהערט, ער איז שוין אַריבער צו די קינדער זיינע דאָ 
ניט װײיט. פּאַר אַ שיבוש האָב איך די שטוב מיטן סאָד בי אים 
אָפּגעקױפט. איז זעט איר דאָך, איך האָב אייך אויף איער פרעגן 
אָרנטלעך געענטפערט. אַ מקובל האָט ניט קיין אייגענע סודות, 
די סודות װאָס ער זוכט זיינען די רזין דאורייתא. 

-- ראָזן? רויזן? איז װאָס'עט זיין? 

-- נאָכדעם װי איר זיינט דאָ ביי מיר געװען, היינט איז דאָך 
פּורים, איז געװאָרן דריי יאָר; דאַמאָלסט, אין די טעג נאָך איער 
ערשטן קומען אַהער, האָב איך געפּרואװט דערגיין די זאַך ביים 
לאָזן די נשמה מיינע פליען בײנאַכט. ניט נאָר װאָס איך בין קיין 
זאַך ניט דערגאַנגען, מיט מיר האָט זיך געמאַכט אַזאַ מין מעשה. 
איך האָב אינגאַנצן אָנגעװאָרן דעם כח זיך אַרױסצוכאַפּן פון 
קערפּער, אַפּילו אויף אַ רגע. ביסלעכװײז האָב איך גענומען 
איינזען אַז זיין מיט אַ פרוי איז אויכעט אַן ענין פון גאווה, פּונקט 
װי די אַלע זאַכן פון אָטאָ דער װעלט װאָס שמידן צו דעם 
מענטשן צו דער ערד װי מיט בלייענע קאַסטנס, מיט -- -- 

ער האָט די ריד זיינע איבערגעריסן און אַ קוק געטאָן אויף 
מאַריאַשעץ, װאָס איז אים געזעסן אַנטקעגן מיט אַן 
אַראָפּגעלאָזטן קאָפּ. ניט הייבנדיק די אויגן האָט זי אים געבעטן 
ריידן װײטער. 

-- יע? 

-- נו, חדשים לאַנג האָב איך געהאַט אויף אייך פאַראיבל 
װאָס איר זיינט מיר געװוען דער גורם, די נשמה זאָל איינגעזונקען 
װערן װי אַ שטיין אין דער װיליע. אַװעק אַ יאָר, װאָס ריד איך, 
מער װי אַ יאָר, האָב איך זיך געכאַפּט אַז שולדיק בין איך. איך 
אַלײין און װײטער קיינער. אַ מקובל, זײט װיסן, איז ניט קיין צדיק 

און ניט קיין רשע, ער איז דער װאָס לייטערט אוים אַ נשמה 
דורך לערנען, אָפּפּאַסטן תעניתים און מער פון אַלְצדינג דורך 
פּרישות, דערווייטערונג פון מענטשן און באַהעפטונג מיט גאָט 
און מיט אַנדערע הײליקע נשמות. פּרישות, פּאַרשטײט איר מיר, 
איז דאַװײם װי װויכטיק. באַלד װי דער מענטש האָט צו טאָן מיט 
נאָך אַ מענטשן װערט ער נכשל. אַז ער פּראַװעט התבודדות, 
קען ער דערגײן. מיין עלנט דאָ אין שטיבעלע איז דאַמאָלסט 
געװאָרן נאָך שענער. ר' חיים װיטאַליס נשמה איז דאָ געקומען 
אָפּטער װי װען ניט איז פריער. פון זײנע רײד האָב איך 
אָפּגעשריבן אַ ספּר, אִי דאָ ליגט ער. איך האָב אייך, איר זאָלט 
קיין פּאַראיבל ניט האָבן, פּאַרטריבן פון די מחשבות, פּונקט װי 
דאַמאָלסט, װען איך האָב ײנגלװײז געמוזט פּאַרטרײבן אַלע 
מחשבות פון אײגענע טאַטעץ?מאַמע, די ברידער מיט די 
שװעסטער, גענומען פּראַװען התבודדות שוין בעתן לערנען אין 
סװינציאַן, און שפּעטער צו, אָטאָ דאָ אָ אין מיין שטיבעלע. איז 
עם מיר שוין געװען ניט קיין שווערע הלכה. ערשט מיט אַ פּאֶר 
טעג צוריק, איז איער באַזוך מיר װידער אַרױף אויפן זינען, 
פּראַכטפול און וואונדערלעך, ניט װי דאַמאָלסט װען דער ענין 
איז געװען אַ שטער די נשמה זאָל זיך בײנאַכט אָפּשידן פון גוף, 
נאָר װי אַ רײטװאָגן פון פייער װאָס הייבט די נשמה נאָך העכער. 
און ר' חיים װיטאַל האָט מיר מודיע געװען אַז די זאַך, איער 
קומען דאָ אין מאַרקון, אַלצדינג, ס'אַ באַשערטע זאַך. אייך װעט 
גוט זיין, מיטן מאַן זיין נאָר אום שבת. איך האָב דאָ אַ רינגל װאָס 
ר' לפּידות אשכנזי האָט מיר אין װוילנע געשאָנקען, אינעם טאָג 
ווען ער האָט מיר אַ קוש געטאָן אין שטערן. איר זיינט זיכער אַז 
איר װוילט מיט מיר חתונה האָבן? 
-- זיכער װי גאָלד! 

-- הרי את מקודשת לי כדת משה וישראל. 

מאַריאַשע'ן האָט די קאָפּ גענומען דרייען פּאַר פרייד. בי זיך 
אין דמיון האָט זי דרי יאָר אמט חתונה האָבן מיטן 
מאַרקונער מקובל. חתונה האָבן האָט בי איר געהייסן שטעלן אַ 
חופּה אַז ס'קוקט זיך צו די גאַנצע שטאָט, צוצאָלן די כליקודש. 
און װאָס פאַראַ חתונה קען שוין זיין, אַז ר' שבתי איז שוין לאַנג 
אויפן בית:עולם, די משפּחה אַװעק נאָך דאַמאָלסט אין די 
שריפות. בייזע צינגער װאָלטן אַלע לשון:הרעס אױספּלאַפּלען. 
ער איז אָן אַ שיעור עלטער פּאַר איר. װאָס איז דאָס פאַראַ מאַן, 
אַזױ'ש מען זאָגן, װאָס מ'זעט אים אײנמאָל אין דער װאָך שבת 
און אינדערװאָכן גײ זוך אים מיט ליכט אויף יענער זײיט סמבטיון. 
לאָזט זיך גאָר אויס, קיין שום חתונה ניט! קיין געסט ניט! קיין 
דרשות און קיין כלי:קודש אויך ניט! זי איז שוין זיין ווייב. ער 
האָט גענומען װוייטער ריידן. 

-- איצטער קענט איר אַװעק אַהים. פרייטיק צו נאַכטס נאָכן 
דאַװנען װעלן מיר אינאיינעם אַהײמגײן אויפן מאַרקונער וועג. 

אַזױ איז געװוען. קיין מער פריידפולע מאַן?און?װײב האָט מען 
אין יו ליטע ניט געטראָפּן. חיים װיטאַליס נשמה האָט זיך מיט 
װירעביודעמאַטיר'ץ אַלע נאַכט אינדערװאָכן באַהאָפּטן, און פאַר 
אים אט דעם ספר , מיא דוויליא" איבער דער קדושה פון 
גיײאיקע װאַסערן. אַז ער האָט דעם ספר אָפּגעשיקט אין װילנע 
דרוקן, דריי יאָר נאָך זיין חתונה האָבן מיט מאַריאַשע'ן, האָט ער 
דעם נאָמען פון ריכטיקן מחבר אָנגעגעבן אויפן שער:בלאַט: ל' 
חיים ויטאל זלה"ה. פון זינע רײד האָט ער איטלעך װאָרט 
אָפּגעשריבן אין די שפּעטבײנאַכטן אין שטיבעלע אין סאָד װאָס 
בי דער 0 הינטער מאַרקון. מאַריאַשע האָט אַ גליקלעכע 
געלעבט ניט נאָר אום שבת נאָר משבת לשבת. די װאַסערן װאָ 


ש 

זיינען אַלע נאַכט פון מאַרקון ביז מיכאַלישעק געלאָפּן, אַז זי האָט 
זי דערזען לעבן איר שטיבעלע, האָט זי געשפּירט אַז אויך איר 
נשמה האָט זיך יענע רגע אַװעקגעריסן פון קערפּער. און אַלע 
איבעריקע זאַכן, פון מאַריאַשעץ און פון װירעביודע?מאַטיר'ן, 
און פון ספר , מיא דוויליא", דאָס אַלץ האָט אַפּראָימאָרע דער 
סופר אין מיכאַלישקער בית?מדרש פאַרשריבן אין גרויסן פּנקם. 

פאַר ישובניקעס, העקלײיט, דערפישע קעפּ. פיליפּאַן איז 

װאָרהאַפּטיק אַ דערפּל, צװישן װאַרניאַן און אַסטראָװעץ. 
קיין חדר איז קײנמאָל ניט געװען און עברי ט'מען געקענט 
מערניט אויפן שפּיץ מעסער. איין מאָל אין יאָר, צו יום:כיפּור, 
איז מען אַװעק אין װאַרניאַן צו כל;נדרי, דאָרטן גענעכטיקט בי 
יידן און באַלד נאָך נעילה זיך געלאָזט אין עג אַרײן אַהים. אויף 
מעריב איז מען ניט געבליבן. כשרות האָט מען אין פּיליפּאַן 
געהיט, קיין טיר אָן אַ מזוזה האָט מען בי זי ניט געטראָפּן, פון 
מחלל שבת זיין איז קין רײד ניט געגאַנגען. די דריי יידישע 
משפּחות האָבן זיך דור:דורות משדך געווען נאָר צװישנאַנאַנד. אַ 
פיליפּאַנער, צי אַ מאַנספּאַרשױן צי אַ פרוי, איז געװען צום 
דערקענען אויפן בליק: שלאַנקע, קלײנע מענטשעלעך מיט 
שמאָלע שפּיציקע נעז, פייער:רויטע האָר, און האָריקע הענט 
װאָס זיינען געװען צו גרויס צום קערפּער. בײ די מענער האָט זיך 
קאַם אָנגעזען ברייטערע פּלײצעס אײדער בי די פרויען. בײ די 
פרויען האָט זיך קאַם אָנגעזען ברײטערע לענדן און 
האַרצברעטלעך װי בי מאַנסבילן. זי זינען אַרומגעגאַנגען מיט 
לאַנגע װילדע האָר, װאָס אין יענע מקומות האָט עס געהייסן ,װי 


ביי דעם ראָגעטשאָװער". פונדערווייטנס האָבן זיך אויסגעטיילט 


ייתדן אי פיליפּאַן האָט באַנג געטאָן אַלמאַי מ'רעכנט זי 

די מענער מיט די לאַנגע רױטע בערד װאָס זײ האָבן זיך 
פּאַרקאַמט אין צװײ לאַנגע שפּיצן. די דרי פּאַמיליעס האָבן 
געהייסן: גראַגער, גאַזער און פּיליפּאַנער. 

אַלע נאָכשבת, אַפילו אין די שפּעטע אין סיוון און תמוז, 
האָבן זיך פיליפּאַנער יידן אָנגעזאַמלט ביי גדאַלע דעם שמיד. ער 
איז געװען דער העכסטער פון זי אַלעמען, דער ,מענטש פון 
דער װעלט", דער איינציקער פיליפּאַנער יד װאָס איז װײטער 
דערגאַנגען איידער װאַרניאַן אין איין זייט און אַסטראָװעץ אין 
יענער זייט. ער איז געװען אַ שמיד איינער אין ליטע, און 
פּאַרנומען האָט ער זיך נאָר מיט אָנציען שינעס אױף די 
הילצערנע רעדער פון אַ װאָגן. פון פּורים ביז חנוכה איז ער צװײ 
מאָל אין חודש אַרומגעפּאָרן, אומגעפער אויף אַ װאָך, אַזש ביז 
פּאָלאָצק אין איין זייט און װאַלאָזשין אין יענער זײט. מ'האָט אים 
אַװעקגעגעבן די רעדער, ער האָט זײ צוגענומען צו זיך אין דער 
פיליפּאַנער קוזניע און אין אַ חודש אַרום ט'ער זיך מיט די 
רעדער אומגעקערט, אַרומגעשטידט אַ מאכל. מער האָט מען 
יענע ראָד שוין קיין שינע ניט געדאַרפט אָנציען. 

אַנדערע שמידן האָבן װינטערצייט באַשמידט שליטנם, ניט 
גדאַלע. ער האָט געזאָגט אַז אַ מענטש איז געגליכן צו אַ בער 
און דאַרף דעם װינטער איבערשלאָפן. אַלץ צרות און קרענק 
קומען פון דעם, אַזױ ט'ער געטענהט, װאָס דער מענטש איז אַ 
חזיר, גײט אויס נאָך גרעסערע רװחים און לויפט אַרום װי די 
ווינטערדיקע מייז אַבי אַרײנרײבן נאָך אַ פּאָר רובל. דעם װוינטער 
האָט גדאַלע אָפּגעלעבט אין זיין כאַטע, הינטער דער קוזניע, וואו 
ער האָט זיך צוגעבויט אַזאַ ריזיקן אויוון, אַלע פּיליפּאַנער ידן 
זאָל זיך פאַרװעלן שבתע:נאַכט דאָרט צואװאַרעמען די ביינער, 
דערציילן מעשיות, לאַכן און פּלױדערן. 


צ 

די װײב, איידע ט'מען איר גערופן, האָט זיך אַ גאַנצע װאָך 
געפּאָרעט אַרום באַק;אױװן, די ,מלווה שבת", אַזױ'ט בי זי 
געהייסן שבתע2נאַכט די סעודה, זאָל זיין כיד המלך. די קינדער, 
אַ זון מיט צװײ טעכטער, האָט גדאַלץ שוין אויסגעגעבן אין 
פיליפּאַן, זי פלעגן זיך יאַװען מיט די יי באַל 

האָבן זיך אויפן פּיליפּאַנער הימל באַװיזן דרי קליינע שטע 
ביינאַנד. 


ן 


2 


זן 


אין אַ פראָסטיקן נאָכשבת אין שבט, די לבנה נאַכט האָט 
אויסגעווייסט דעם שניי?באַדעקטן פיליפּאַן מיט אַ שיידימדיקן 
אָפּגליאונג, איז מען װי אַלעמאָל אַרײן צו גדאַלע'ן. דאָסמאָל 8 
געהאַט װאָס צו דערציילן, אַן ענין װעגן װעלכן ער האָט זיך 
איבערגעלייגט פון זינט עס האָט זיך יענעם יאָר בײ אים 
אָנגעהויבן דער װוינטערדיקער ,אשרי יושבי ביתך". 

די קינדער זיינען געזעסן אויפּן אויוון. איידע האָט דערלאַנגט 
כיבוד. מ'האָט געזשלאָקעט בראַנפן פון די פלעשלעך װאָ 
גדאַלץ האָט פאַר חנוכה אַראָפּגעבראַכט פון בושעװסקי'ס 
ספּירט פּאַבריק אין לינטיפּ. בײ דער ערשטער שטילשווייגעניש, 
אַז אַלע האָבן זיך פאַרנומען מיטן עסן און מיטן טרינקען, האָט 
גדאַלץ פּלוצלונג גענומען רײדן, אי אַ העכערן, מער 
האָפּערדיקן קול װוי געוויינלע 

-- אַ פינצטערער יאָר! חי ק"ק פערעבראָם איז בי זײ אַלע 
דער גאַנצער פּיליפּאַן! אויך מיר אַ שטאָט! פיליפּאַן:שמיליפּאַן! 
פאַרשטײט איר מיר, די זאַך פון דעם איז אַזױ, זי האַלטן, די 

אָנגעשװאָלענע קעפּ, אַז ביי זי איז דאָ אַ פּאָר גאַסן, אַ רב מיט אַ 


קלויז, אַ שוחט מיט אַ בוינע, איז שוין -- -- אָדעס. בי זײ איז 
אַסטראָװעץ אַ שטעטל און װאַרניאַן אַ דאָרף, בי זי איז דער 
גאַנצער פיליפּאַן -- -- גאָר אויף דער וי אַזאַ אָרט ניטאָ. 


יידן! איך בין מיטן װאָגן אַרומגעפּאָרן, מיט די שינעס, יע, איך 
קען די מקומות און דער פערד מיינער קען די מקומות. כ'האָ 
שוין געזען װי מ'מאַכט עם. יאָפּטװאָיו מאַט, ס'אַ נעכטיקע 
טאָג! אַ נעכטיקער טאָג! מ'ברענגט צו טראָגן, איך װײס ן 
װאַנענט, די זיבן זאַכן, דעם רב מיטן שוחט מיט װײיס:איך?וו 
און מ'װאָיעט װי ; א אַסטראָװעש וואַרניאַן 

אַלוש! שוין! אַראָפּ פון ן מאַרק! ם ס'דאָ אַ שטאָט, מ'וויים, גײ 
4 זאָג נאָר אַז ניט, 'עט מען שרייען: סאַמאַסעץ! 

-- נו גוט, טאָ װאָזשע אי ע, גדאַלע, אַ? -- האָט אים 
מיט אַ װידערשפּעניקײט אַ פרעג געטאָן טאַנכע, זײנער אַ 
שװעסטערקינד, אַ שװאָגער און נאָך עפּעס װאָס, און בשעת 
משה אים אַ קלאַפּ געטאָן די גלאָז. 

-- זי געזונט! אויפן גאַס ליגט ער, דער סוד! מ'דאַרף מערניט 

צוקלערן אַ מעשה און די גאַנצע װעלט 'עט קלינגען מיט 
פיליפּאַן. ק לינג עז זאָלסט האָרכן די ריד! נאַרעלע, װאָס 
האָסטע אין סוויר? אַ פּאָר פישעלע אי' דאָ אין סוויר. און אין 
לינטיפּ? אַ פּאָר פלעישעל, עך אי' דאָ אין לינטיפּ. און װאָס אי' 
דער גאַנצער טראַסק אין װאַרניאַן? אַ ביסל פּאָליצײ, אַ גרויסע 
מעשה, אויך מיר אַ שטאָט. און אין װאַלאָזשין איז אויכעט 
גאָרניט'אָ, אַ פּאֶר יינגלעך קוקן אַרײנעט אין די אותיות, פון 
מיינטװעגן זאָלן זי קוקן און געזונט זיין. מ'קלאַפּט און מ'האַקט ביז 
װאַנענט מ'נעמט ריידן אַז דאָרטן איז אַזױ און אַזױ. ס'אי' קיין זאַך 
אין ערגעץ ניטאָ! פון אַלץ מאַכט מען אַ שפּענצער, אִי ד אָ ס 

איז די מעשה! װאָט, זעסטע! אָ ט איז די מעשה! 

די פּיליפּאַנער זײנען שטאַר געזעסן, באַצױבערטע פון 
גדאַלע'ס ריד. מ'האָט אַ װײלינקע געשויגן, פּאַמעלעך גע 
טרונקען, פאַרביסן מיט איידע'ס פאט דער האָניק איז פון זי 
אַראָפּגערונען יעדן איבער די האָריקע הענט. מ'האָט גענומען װי 
די קעץ אויסלעקן די הענט. אין צימער איז געװאָרן אַ 
דערהייבעניש. דער אײבערשטער האָט זיך סוף כל סוף 
דערמאָנט אַז אויף זיין װעלטל איז אויך דאָ אַ פיליפּאַן. אַ יונג 
װײבל האָט איר גלעזל אַ הייב געטאָן אינדערלופטן, אַ קלאַפּ 
געטאָן יעדן אין גלאָז אַרײן, און אויף די העכסטע טענער 
אויסגערופן: 

-- לחיים פּיליפּאַן! פיליפּאַן איז אויכעט אַ שטאָט! 

-- פּי:לי?פּאַן! -- האָבן אַלע געענטפערט, און בשעת מעשה 
זיך געשאָקלט אויף רעכטס און אויף לינקס. 

מ'האָט געטרונקען און פאַרביסן, לאל און געהוליעט. 

אַװעק אַ װײלינקע, האָט ריינע, גדאַלע'ס אַ שוועסטערקינד, אַ 
שװעגערין און נאָך עפּעס װאָס, אים אַ פרעג געטאָן, סײ 
אָפּלאַכעריש סיי קאָקעטיש, קונציק אַראָפּפּירנדיק אַ טרײיסל 
דורכן קערפּער: 

-- גדאַלע, גדאַלע! דאַלקעלע! ריידן אי' דאָך קאַ קונץ ניט! 
ווייסט עס מאַכן, אֵ? אַ גאַנצער קנאַקער איז ער געװאָרן פון 
אַרומפּאָרן אַזױפל מיטן װאָגן. 'סט צוקלאַפּן אָן אַ בוים אַ ברעטל 
,באַברױסק" און אין אט 'עט מען נעמען ציטערן אַז 
מ'נעמט בי זי צו די גאַנצע געשעפטן? אַ, גדאַלעץ? 

גדאַלע האָט אױיסגעהערט מיט געדולד, מיט יענער 
פאַרשטענדעניש צו אַראָפּרײסער װאָס מ'טרעפט בי די װאָס 
זיינען זיכער מיט די רייד זייערע. ענדלאָזע מינוטן האָט ער 

געװעלט מערניט איין זאַך, מ'זאָל אים אַ פרעג טאָן װי אַזױ ט'ער 
עס מאַכן. דעם עולם ט'ער געהאַט בי זיך אין קעשענע, און ע 
האָט זיך מיט זי אַ שפּיל געטאָן: 

-- אַזױ גאָר? אָט אי' די מעשה! אייך ציט איך זאָל אייך 
אױסזאָגן ווייט מען עס מאַכן? אִ'דאָס װילט איר וויסן, אֵ? 

-- נו, יע, װאָדען? -- האָט מען געענטפערט פון פאַר; 
שידענע װוינקלע 

-- גוט. כ'ל איך אױסזאָגן. װאָס איז די מעשה, קיינ ע ר 
קען דאָך ניט די נובערניע װי עס קען די נובערניע גדאַלע 
פיליפּאַנער. װעגן דעם 'עט מען זיך ניט שפּאַרן, אַ? װאָס איך 
בין אױסגעפּאָרן אַ װעלט מיט די שינעם, װאָס איך האָב 
אַרומגעשמידט די רעדער, רעדער פון יידן און רעדער פון גויים, 
פון בעל:עגלות און פון פּריצים, איבער װעגן װאָס חיים:מאיר 
דער פווירער האָט גאָרניט געוואוסט אַז זי זיינען דאָ אויף דער 
וועלט. כ'האָי שוין געזען װאָס טוט זיך. איין זאַך מערניט, 
איר'עט מיט קאָפּ אויסהערן? מיט קאָפּ, אַז אין מאַלאַגאַן, 
ס'גאָרניט גרעסער פון פּליפּאַן, איז דאָ אַן אַלטע ידישע 
מכשפה, מאַטלע רופט מען איר, פרעגט ניט, ס'ניט אויף היינט, 
אַ לאַנגע מעשה, דעם אַמאָליקן פּאָסטעװער רב'ס אַ טאָכטער 
איז זי. זייט זיך געשמדט איבער אַ ציגײנער, דער טאַטע'ט 
קריעה געריסן. דער סוף איז געװען, דער ציגײנער ט'מיט איר 
געלערנט דעם גאַנצן כישוף. אָבער דעם גאַנצן! אַלע קונצן. כל 
הדעות! דערנאָך אַז זי'ט זיך אַביסל פּאַרעלטערט, ט'ער איר 
איבערגעלאָזן, אַװעק מיט אַ יונגע, נו, אַ נייעץ מעשה. די מאַטלע 
איז נאַכער אין וא אַרײנגעפאָרן. בי איר אי' דאָ אַ מיידל, 
די מײידל אי' ניט אירע, עפּעס די זעלביקע מעשה, אַ יידישע, זייז 
אַװעק מיט אַ גוי חתונה האָבן, זייט עפּעס אין קלויסטער בי זי 

געמאָדלעװעט. אָט איז די מעשה, אויכעט ניט געגאַנגען. אַז ניט 
געגאַנגען איז פאַרפּאַלן. מיט קיין רבנים 'עלן זי שוין ניט טאַנצן. 
די מכשפה, מאַטלע, איצטער װיל זי מערניט אײין זאַך, די 
שטיפּטאָכטער זאָל פאָרט חתונה האָבן מיט אַ ייד. מאַלע װאָס 
א אַז - -- 

-- װאָס אי' מיינע דאגות? -- איז אים ריינע אין די ריד 
אַרײנגעפּאָרן. -- אַנדערשטװאו פעלט צרות? אַנדערשטואו איז 
קאַי משוגעים ניטאָ? װאָס באַרעט ער אָן אַ קאָפּ? -- און בשעת 
די ריד איז ריינע געשטאַנען, אָנגעשפּאַרט אָן װאַנט אַקעגן 
גדאַלעץ, מיט אַ נײיעם ריצנדיקן צי פון װאוילגעפורעמטן 
קערפּער, גדאַלעץ אַ סימן, ער זאָל דעם סוד זײנעם די 
פיליפּאַנער באַלד אױסזאָגן 

-- די מכשפה, די מאַטלע, פון ב ל ע ך, בלעך װייסט איר 
דאָך װאָי דאָס איז? פון בלעך מאַכט זי: ג אָל ד! גאָלד װײסט 
איר דאָך װאָי דאָס איז? דריי גרויסע קעסלען אי' דאָ ביי איר. אין 
אַלע דריי אי' דאָ אַזעטקענע זודיקע געמישעכצער, אַזאַ מין זאָט, 
קאַם װאָס מ'קען דאָרטן אָטעמען, נאָר ביי איר רעכנט זיך עם די 
בעסטע לופט. אין שטיבל זיינען די פענצטער פאַרקלאַפט. מיט 
לאָדנם און מיט קלעצער איבער די לאָדנם, קיין ביסל ליכט זאָל 
אויך ניט אַרײן. געלט דערפאַר בעט זי װײיניק, אויף אויסקומען 
און ווייטער גאָרניט. איך האָב איר באַלד געגעבן אַן עצה זי זאָל 
אַרײנפּאָרן צו אונדז אין פיליפּאַן. דאָ'ט איר זיין פריילעך. וואו 
דען 'עט זי טרעפן יידן װאָס ס'גײיט זי ניט אָן, אַ פאַראַיאָריקער 
טאָג, װער איז געווען דער מאַן און װאָס זייט אל אָפּגעטאָן ביי 
אַ גלח. געזונט א זי זיין. אין פּיליפּאַן ק קוקט מען ניט די ציצית. 
אין אַן אַנדער שטאָט זיינען זײ ביידע טרייף?פּם 8 מ'עט זי קיין 
גוט?מאָרגן אויך ניט אָפּגעבן. איין זאַך מערניט גײט איר אין 

לעבן, מאַטלע'ן, אַן איידעם אַ ייד, און אָט פיר איך זי ביידן דאָ 
אַריבער אַפּילו היינט. ניט נאָר דאָס, דאָ ט'זי מאַכן די גאָלד און 
קיין גראָשן 'עט זי דערפּאַר ניט -- -- 

-- אואַ! פּסס! גדאַלע'ט פון שטאָט אַרױספאָרן אינמיטן 
ווינטער? גדאַלע מיט אַ שליטן? דערלעבט יאָרן! -- איז אים 
ריינע אין די ריד װידער אַרײנגעפּאַלן. -- זאָג נאָר, גדאַלץ, 
ווער'ש גיין לויפּן חתונה האָבן מיט אַ טאָכטער, ניין, זי דאָך קאַ' 
טאָכטער אויכעט ניט, אַ ממזרטע! אַ ממזרטע בי אַ מכשפה! אַ 
גליק ט'אונדז געטראָפּן! דיין זון 'עסט דאָך פאַר אירטװעגן ניט 
אויסגעבן! אַ מכשפה פעלט א אין פיליפּאַן! אַ מכשפּה! 
דו'סט דאָך די קינדער אויסגעגעבן! 

-- נאַגרעלע! -- האָט גדאַלע פאָטעריש ריינעץ גענומען 
איבערצייגן, -- אַלערלײאיקע מכשפות אי' פּאַראַן. זי' דאָך אַ 
גוטע מכשפה, מאַכט גאָלד פון בלעך און קיין מעות 'עט זי 
ניט מאָנען, װאָס נאָך וילסטע האָבן? אַקאַשעפּאַ:מעשה! אין 
פיליפּאַן גייט מען אַראָפּברענגען אַ פרוי װאָס פון בלעך מאַכט 
זי, ניט קופּער ניט זילבער, נאָר ג אָל ד, קומט מען צו גײן און 
מ'זאָגט: בלא! אַ, און די מײדל. די מיידל, די מיידל. מיט קאָפּ הער 
אױם! אָטאָ די מײדל װאָס זי'ט צוגענומען צו זיך פאַר אַ 
טאָכטער, װאָס זי װיל גיין חתונה מאַכן אי' דאָך אַ פּאַרשײן 
או?װאַ! -- און בי דעם האָט גדאַלע אַ װײז געטאָן מיט אַ פינגער 
צו דער סטאָלעװאַניע און די קאָפּ אויף לינקס און אויף רעכטס 
געשאָקלט. 

-- אַזאַ פּאַרשײן? -- האָט יונג?בחוריש און נײגעריק?:ערנסט 
איבערגעפרעגט ריינע'ס אַ ברודער, בערע ט'מען אים גערופן. 
אים האָט גראַדע ניט געצויגן צו קיין מיידלעך בי די גראַגער, די 
גאַזער, מיט די פּיליפּאַנער. אַ גוטער מכשפּה'ים אַ טאָכטער, אַ 

קראַסאַװיצע, איז געװען בי אים יענע גדולה. ער'ט דערמיט זיין 
דער ערשטער 5 אין דאַװײס יפל דורות, װאָס װעט 
חתונה האָבן ניט פּאַר קיין פּיליפּאַנער. 

-- אָהאָ! מאַלאַדיעץ! -- האָט גדאַלץ מיט די שמשונדיקן 
כוחות דעם בחורעץ אַ הײיב געטאָן אינדערלופטן. -- װאַ! : 
שענסטע מיידל אין גאַנץ ליטע 'עט דיין כלה זיין! די שענסטע! 
דאָס האָט נדאַלע פאַרטראַכט, פּאַרטראַכט און געמאַכט! 
װאָדען!? 

מ'איז שוין געװען גוט אָנגעפּיאַנעװעט. די פיליפּאַנער יידן, 
אַלע זיינען זײ געװען בײ גדאַלעץץ אין שטוב, האָבן גענומען 
פרייען זיך אויף װאָס די װעלט שטייט. איין קלייניקיײט, מעשיות 
מיט מכשפות, גאָלד, שיינהייטן, אַ שידוך פּאַר בערע'ן. נאָר איין 
ריינע איז ניכטער געבליבן. 

-- טראַ:לאַגלאַ אינגאַנצן; א י נ ג אַ נ צ |! אַל ע! 
ס'פעלט אין שטאָט אַ מכשפּה! אױיף בערעץ װאַרפט ער אָן 
דאַװײס װאָס פּאַראַ פּאַסקודסטװע. ער'ט איר אַפילו נאָך ניט 
אָנגעקוקט די גרויסע פּאַרשײן און שוין טאַנצט מען! און 
וואו'סטע אַהינטאָן די מאַמע יי אַ? די מכשפה! פאַר אַ 
ליובאָווניצע סט'איר נעמען, גדאַלע, אַ 

-- פון מיינטװעגן זאָל ער נעטו עו מאַלאַדיעץ! -- האָט 
אָנגעטרונקענערהייט געגעבן אַ צי מיט די פּלײצעם איידע. -- 
זאָל ער מאַכן װי ער פּאַרשטײט אַלײן. פאַר אַ מכשפה האָב איך 
קיין מורא ניט! זאָל זי נאָר מאַכן פון מיינע שמאָנצעם גאָלד! 
װאָס אַרט עס מיר? גאָלד 'עט זי מאַכן! ניט קיין זילבער! זילבער 
פּאַסט צו די קאַרגע חזירים! אַ קורקול גײט מיט זילבער! אַ 
קורקול! 

אויפסניי ‏ דערהערט ;גאָלד', איז דער עולם אַ ביסל 

ניכטערער געװאָרן. מ'האָט גענומען איינזען אין װאָס דאָ גײט. 

אין פיליפּאַן װעט זיצן אַ פרוי װאָס מאַכט פון בלעך גאָלד. קיין 
א װעט זי ניט מאָנען. דאַרפן דאַרף מען נאָר אויסזוכן א 
אַ ייד פאַר דער מיידל װאָס זי'יט צ יע צו זיך, אין אַ שטאָט 
וואו ס'איז ניטאָ קיין רב און מ'װעט כלה'ס צד דעם יחום ניט 
פּאַרהערן. און אַז בערע, װאָס צו די פּיליפּאַנער מיידלעך האָט 
אים וט ניט געצויגן, װעט חתונה האָבן פאַר אַ פרעמדער 
װעט דאָס קיינעם אויך ניט שאַטן. 

-- אויבע אַזױ, אויבע ס'אמת די מעשה מיט די גאָלד, איז ער 
דאָך ניט קיין נאַר, גדאַלע, ניט קיין נאַר, -- האָט ריינע שוין אָן 
די קאָקעטישע העװויות און אין אַ מער אונטערטעניקן קול 
צוגעגעבן. זי האָט זיך דערמאָנט אין קופּערנעם לייכטער װאָס 
ביי איר אויפן טיש, אין איר באָבע'ס אַ זילבערנעם רינגל װאָס 
ביי איר אין שופּלאָד. -- פון ב ל ע ך מאַכט זי גאָלד, און װאָס 
איי מיט קופּ ער? און מיט זיל ב ער? 

-- װאָס פּאַראַ פּראַגע, ריינע, די מאַלאַגאַנער מכשפה, פון 
אַלץ װאָס גלאַנצט מאַכט זי גאָלד. 

-- גדאַלע מלך ישראל! -- האָט מען גענומען אויסשרייען. -- 
זאָל לעבן גדאַלע! וילנע'ט מען אַ פאָרשטאָט פאַררעכענען. די 
גאַנצץ װעלט 'עט װיסן מערניט איין זאַך, אַז פיליפּאַן אי' די 
גאָלדענע שטאָט! די גאָלדענע שטאָט, איין קלייניקייט! 


גדאַלע האָט זיך ניט אונטערגעפוילט. וויפל ער'ט ניט האָלט 
געהאַט דעם װאָגן, פיינט געהאַט דעם שליטן, האָט ער זיך אויף 


מאָרגן אױפגעכאַפּט פאַרטאָג, אײנגעשפּאַנט אין שליטן דעם 
פערד און זיך אַװעקגעלאָזט אויף מאַלאַגאַן. ער איז געווען אַ יד 
אַ גיבור, קיין מאַנטל האָט ער ניט געטראָגן, מערניט אַן אַלטע 
קאַמעזילקע און אַ שװאַרצלעכן פּיזשאַק. אַ װייכער שניי האָט די 
רויטע באָרד ציט ר פאַר אַ ווייסער געמאַכט. 

אָנגעקומען אין מאַלאַנאַן, איז ער אַרײן צו מאַטלעץ און די 
בשורה טובה איר באַלד אויף אַן אָרט אָנגעזאָגט. אַלץ האָט ער 
אויסגעפירט סאַק און פּאַק, קיין האָר האָט ניט געפעלט. ביי איר 
אין שטוב איז געשטאַנען גרויסע שװאַרצע א פון אַלע זייטן. 
פון דרויסן איז קיין שטראַלעכל ניט אַרײן. מאַטלע און די מיידל 
װאָס זי האָט צוגענומען צו זיך פּאַר אַ טאָכטער, יאַניעץ ט'מען 
איר גערופן, זי האָבן אַ כאַפּ געטאָן איינע די אַנדערע פאַר די 

הענט, אַ לינקע האַנט פאַר אַ רעכטער, אַ רעכטע פאַר אַ 
לינקער, און פּאַר פּרייד אַרומגעטאַנצט אַרום דעם קעסל װאָס 
אינמיטן. יאַניץ װעט חתונה האָבן פאַר אַ שיינעם יונגנמאַן אין 
פיליפּאַן, בערע, קיין רבנים ועלן איר די קאָפּ ניט דרייען, און 
דער רויט?בערדיקער שמיד װעט זײ אַלץ אַריבערפּירן אין אַ 
שטוב אין ילפ שוין אײינמאָל אַ גדאַלע. 

גדאַלץ האָט אין מאַלאַגאַן גענעכטיקט. ער האָט גענומען צוויי 
פּױערים מיט 8 ס און מ'האָט טיט מיט יאַניע'ן מיט זייער 
גאַנצן האָב?און:גוטם אויף מאָרגן געבראַכט צו פירן אין 
פיליפּאַן. דערהערט װי די דריי שליטנם זיינען געקומען צו פאָרן, 
מאָנטיק שפּעטלעך איז עם געװען, װידער איז געפאַלן אַ 
לייכטער שניי, זײינען די פּיליפּאַנער ײדן זײ אַרױסגעלאָפן 
אַנטקעגן מיט בראַנפן און מיט טייגלעך אויף רונדץ הילצערנע 
טאַצן. איידע האָט זיך צעקושט מיט מאַטלעץ און מיט יאַניע', 
זי אַ זאָג געטאָן אַז אָט אָט װעט אויפזידן דער סאַמאָװאַר. 

בערע האָט זיך געשעמט אַרױסגײן פון שטוב אַרױס. די 
יידישע שטיבער אין פּליפּאַן זײנען געװען אויסגעשטעלט אין 
װײ רייען װי אַ נון, ער האָט געוואוינט אין שטוב אין װוינקל וואו 
די ביידע רייען קומען זיך צוזאַמען. נדאַלע איז צו אים אַרין און 
ביי אַ פּאָלץ דעם יונגנמאַן אַרױסגעשלעפּט צו דער כלה, יאַניץ, 
װאָס איז געשטאַנען אינדרויסן. מאַטלע מיט יאַניעץ האָבן 
אָנגעזאָגט אַז זי גײען ניט אַרײן אין קיין שום שטוב ביז װאַנען זי 
װעלן דעם חתן פּאַר די אױגן ניט אָנקוקן. יאַניע'ס לאַנגע 
שװאַרצע צוויי צעפּ האָבן דורכגעגלאַנצט דורך די װײסע 
שנייעלעך װאָס זיינען ביי איר אויפן קאָפּ דורכזיכטיק געװאָרן. די 
שנייאיקע זעעניש איז גוט אַדורך. ביידן איז געװען געפעלן דאָס 
װאָס די אויגן האָבן באַנומען. 
מ'האָט אַלע צוגעלייגט אַ האַנט און האַסטיק אַרײנגעטראָגן 
אינעװײניק אין אַ לײידיקער כאַטע, װאָס מ'האָט פון מאַטלע און 
יאַניע'ס װעגן אױפּגעראַמט, דאָס אַלץ װאָס איז אויף די דריי 
שליטנס געלעגן. די צװײ מאַלאַגאַנער פורמאַנעס האָט מען 
באַצאָלט מיט אַ צולאָג, זי האָבן זיך באַלד גענומען אין װעג 
אַרײן. ס'האָט לאַנג ניט געדויערט ביז װאַנען מאַטלע האָט 


אָנגעצונדן די מאַכאַרייקעס װאָס אונטער די דריי קעסלען. זי האָט 
גענומען מישן מיט אַ גרויסן שװאַרצן שטעקן פּראָשיקעם, 
פליסיקייטן, טאַבלעטקעס, גראָזן. בי גדאַלעץ האָט מאַטלע 
עבעטן, ער זאָל גלייך צוקלאַפּן קלעצער איבער די פענצטער, 
וויל קיין גאָלד װעט ניט װערן כל:זמן דער קלענסטער שטראַל, 
זון צי לבנה שיין, כאַפּט זיך אין שטוב אַרײן. מ'האָט פאַרקלאַפּט 
לוט מאַטלע'ס װאָרט. 

אויף מאָרגן האָט מען די חופּה געשטעלט, װי תמיד אין 
פּיליפּאַן, פיר קלעצלעך מיט אַ לייוונט, און שוין. 

בערע מיט יאַניץ האָבן גוט געלעבט. אַלע זיינע יאָרן האָט 
זיך בערע אויסגעפיינט װאָס די װײב איז ניט קיין רױט?האָריקן 
פּיליפּאַנערין נאָר אַ שװאַרצחנעװדיקע שיינהייט פון אַ א 
שטאָט מאַלאַגאַן. 

גאַנצענע טעג האָט זיך מאַטלע געפּאָרעט אַרום די דרי 
גרויסע קעסלען. אירע וואונדער האָט זי אַלעמערשטנס אויפּ? 
געטאָן מיט דעם אַלעמען װאָס פּיליפּאַנער האָבן איר צוגעטראָגן: 
רינגלעך, קייטלע עך, בראָנזעלעטן, ברוסט?שפּילקעם. אַלץ האָט זי 
צוגענומען און געהייסן אָפּנעמען אין דריי טעג אַרום. 

דערזען װי דער קופּערנער לייכטער אירער איז געװאָרן אַ 
גאָלדענער, דער באָבע'ס זילבערן רינגל -- אויכעט גאָלד, האָט 
ריינע מאַטלע'ן אַרומגענומען און איר אַ קוש געטאָן איי שטערן. 

-- אַי דאָס אַ מכשפה, זאָל אומעטום אַ פולע מכשפות זיין! 

מאַטלע האָט דאָס אײיגענע געמאַכט פּאַר די גויים אין 
פיליפּאַן. פון דאַמאָלסט און װײטער האָבן די פּיליפּאַנער גויים 
גענומען קרייצן זיך מיט אַ מגן?דוד איבער דער ברוסט און ניט 
מיט קיין צלם. 

דער בי וועמען ס'איז איבער דער טיר געהאַנגען אַ בלעכענע 
צאַצקע האָט עס צוגעטראָגן מאַטלע'ן. אַ זילבערנער טאַץ -- 
מאַטלעץ. אַז אַלץ מיני צירונג און שמאָנצעס זיינען אין פּיליפּאַן 
= געװאָרן גאָלד, האָט מען גענומען צוטראָגן די לעפלעך מיט 

י גאָפּלען מיט די מעסערס. אַז דאָס איז שוין אַלץ געװאָרן גאָלד 
האָט מען גענומען בי די פערד די אַטאָשעס מיט די פּאָדקעװעס, 
און זי אַװעקגעטראָגן מאַטלען. פון אַלצדינג -- גאָלד. 

פאַר פּורים האָט גדאַלע גענומען מיטן װאָגן אַרומפּאָרן, װי 
דער שטייגער זײנער איז געװען, אויסזוכן רעדער אױף 
אַרומצושמידן. ביים ערשטן קונד בי װעמען ער האָט צוגענומען 


אַ ראָד, אַן אַלטער יד אין װאַרניאַן איז דאָס געװען, האָט ער 
דערזען צוויי זילבערנע לייכטער. 

-- גיט מיר אַװעקעט די לײיכטער אײערע. בײ אונדז אין 
פּיליפּאַן װײס מען װי אַזױ מ'מאַכט פון זילבער גאָלד. פאַרלאָזט 
זיך אויף מיר, אי א אַ פּאָר װאָכן אַרום, ברענג איך זי אייך דאָ צו 
טראָגן, גאָלדענע און ניט קיין זילבערנע. 

-- ר' א א קען דאָך אייך אַ שאָק מיט יאָרן! ואו 
גאָלד? װאָס גאָלד? 

-- קענט איר דאָך גדאַלע'ץ, װעל איך אייך ניט אַנטלויפן מיט 
די לייכטער אין היידוציטשעק! װאָס אַרט אייך, װעט ניט װערן 
קיין גאָלד, האָט איר אײערע זילבערנע אט אייך 
ט'עס ניט קאָסטן. ס'אַ מתנה פון גדאַלע פּיליפּאַנער. װאָס, 
איר'עט ניט געוואוסט אַז פיליפּאַן רופט מען אָנעט ,די גאָלדענע 
שטאָט"? 

ער האָט דעם ידן געבראַכט צו טראָגן אַן אַרומגעשמידטע 
ראָד מיט צװײי אי לייכטער. 

-- ניט צום גלייב ן! ניט צום גלײבן! גאָלד! אִי דאָס וויים מען 
װי מ'מאַכט אין ר טויזנט איין נאַכט. טויזנט איין נאַכט! 

גדאַלע האָט געבראַכט צו טראָגן פון איבער דער גאַנצער 
גובערניע רינגלע , קייטלעך, כלים, לײיכטער, בעכער. אַלץ 
ט'ער אַװעקגעגעבן מאַטלעץ און פון אַלץ האָט זי געמאַכט גאָלד. 
פיליפאן ט'מען שוין געוואוסט אומעטום. 

אַװעק אַ פּאָר חדשים, איז מאַטלע, שוין אַ פרוי אין די הויכע 

יאָרן, וו שבועות געשטאָרבן. אַז מ'איז די שבעה אָפּגעזעסן, 
האָט מען זיך אַלע געפּאָרעט מיט די דרי קעסלען. מ'האָט 
אָנגעצונדן פון אונטן. מ'האָט אַרײנגעטאָן פּראָשיקעס מיט 
פליסיקייטן. מ'האָט געמישט און געמישט. ס'איז געווען אַרױס? 


די גאָלדענע שטאָט : 


עװאָרפן די אַרבעט. ניטאָ קיין מאַטלע, איז ניטאָ קיין גאָלד. 

כאָטש מער קיין גאָלד האָט מען אין פּיליפּאַן ניט געוואוסט 
װי אַזױ מ'מאַכט, איז געבליבן ביי די תושבים אין יענע מקומות, 
די יידן אַזױ װי די גויים, אַז פּיליפּאַן איז די גאָלדענע שטאָט. 

י לאָקשנדרײער, אַזױ'ט מען זי גערופן, האָט מען אַלע 

געקענט: אַ שבט ווילדע פּרױספּאַרשױנען װאָס האָבן זיך 

אויפּגעהאַלטן טיף אין זאַבאָרטשער װאַלד, אין כאַלופּעס 
װאָס זײַנען געהאַנגען אינדערלופטן, אָנגעשפּאַרט אָנעם 
אייבערשטן שטאָק פון אוראַלטע סאָסנעס. די פענצטערלע 
האָבן זיך אײנגעפּלאָכטן אין די העכסטע צווייגעלעך. זי האָבן פון 
דאָרטן געקענט זען העט װײט, נאָר פּונדערװײטנם האָבן 
אַנדערע געזען נאָר די ביימער. אַרױפּגעקראָכן אין דער הייך און 
איבערגעשפּרונגען פון איין כאַטע ביז צו דער אַנדערער האָבן זי 
װי די װעװוערקעס. דאָס רעדל ביי זי האָט געפירט זייער קעניגין, 
מלכה לאָקשנדרײ האָט מען איר גערופן. די לאָקשנדרײער האָבן 
ניט געטאָרט דערלעבן צו קיין הויכע יאָרן. אַז די מלכה האָט 
באַמערקט אַז ס'װערט עמעצן שװערלעך דאָס קלעטערן, און די 
פלינקייט נעמט װאַקלען, האָט זי יענע אַרויפגערופן צום העכסטן 
װאַלד שטיבעלע, ,דער פּאַלאַץ" האָט עס געהייסן, פון אויבן איז 
געווען אַ שטרויענער קופּאָל, און איר אַ זאָג געטאָן קורץ און 
שאַרף: , שוין צייט". שוין יענעם טאָג איז די אױסגעשפּילטע 
לאָקשנדרײערין אַלײן אַװעק צופוס ביז צו די זומפּן װאָס הינטער 
ליטװאַן, זיך דאָרטן פאַרסמט מיט די גיפטיקע שוועמלעך װאָס 
פּאַזעץ די זומפּן, אָפּגעװאַרט די פַּאֶר מינוט ביז װאַנען די װײטיקן 

אין בויך זײנען געװאָרן ניט צום פאַרטראָגן און זיך 
אַרײנגעװאָרפן אין זומפּ אַרײן. אויך די מלכה האָט זיך אַזאַ מין 
מעשה אָנגעטאָן דאַמאָלסט אַז זי האָט דערשפּירט אַז דאָס אַרױף 
און אַראָפּלאָזן זיך איז ניט דאָס װאָס געווען. זי האָט אױסגעטאָן 
די קרוין און אַװעקגעלײגט אינעם אַלטן דעמבענעם קעסטל װאָס 
האָט פון אויבן און פון די אַלע פיר זײיטן שימערירט מיט 
אַלמאַזן. מיט אַ בלויזן קאָפּ האָט זי זיך אַװעקגעלאָזט אויף 
ליטװאַן. זיבן טעג מיט זיבן נעכט האָבן די לאָקשנדרײער 
געפאַסט און געטרויערט נאָך דער מלכה. זי האָבן שוין דורות 
קײן צורת אות ניט געקענט נאָר קדיש זאָגן האָבן זײ 
פאַרגעדענקט אָן אַ גרייז. בײנאַכט זיינען זי אָנגעקומען אין די 
ליטװאַנער זומפּן און זיבן נעכט נאָכאַנאַנד קדיש געזאָגט פּונקט 
האַלבע נאַכט. דעם אַכטן טאָג האָבן די בעלנטעס אויף מלכה 
גענומען שלאָגן זיך מיט די בלויזע הענט אויף דעם נאָדלדיקן 
באָדן אונטערן דאָרףװאָס?אין?די:בײמער. די לעצטע װאָס איז 
געבליבן אַ שטייענדיקע האָט מען באַלד אָנגעטאָן די קרוין. 
מ'האָט איר 2 פון אַלע זיטן, די הענט געהאַלטן אין 
דער הייך און בקול אחד אויסגעשריען: 


האָלעקראַש לאָקשנדרײ, באָזשעמאִי שטרוי מיט הי 
װי זאָל די מלכהלע הייסן? 
מלכה לאָקנשדרײ! מלכה לאָקנשדרײ! מלכה לאָקנשדרײ! 


און עם איז געוען אַ ניע מלכה, װאָס האָט געװעלטיקט איבער 
דער װאַלדישער מחנה װילדע יידישע פרויען אין זאַבאָרטשער 
װאַלד, װאָס צװישן סװיראַנעק און מיכאַלישעק, הינטער 
זאַבאָרטש. 

זעלטן װאָס די לאָקשנדרײער זיינען אַרױס פון װאַלד, נאָר 
אײנמאָל אין אַ יובל האָט מען געזען די הויכע, מלכותדיקע 
פרויען, זי האָבן געטראָגן לאַנגע בלויע ליילעכער מיט אַ ווייסן 
גאַרטל איבער די לענדן. די אויגן זיינען בי זי אַלעמאָל געװען 
שװאַרצע, די שװאַרצע האָר זיינען געװוען פאַרפּלאָכטן אין איין 
זײער לאַנגן צאָפּ װאָס איז געװען אַרומגעדרײט עטלעכע מאָל 
אַרום האַלדז מיט אַן עק װאָס איז געהאַנגען איבער דער פּליצע. 
געלערנטע יידן האָבן געוואוסט צו דערציילן אַז דאָס זיינען די 
פרויאישע חיילות װאָס זיינען געגאַנגען אין מלחמה אַרײן אין 
דינסט פון גרויסן ליטװישן קעניג װיטאַוטאַס, דאַמאָלסט װען ער 
האָט איינגענומען פאַר ליטע יענע מקומות מיט דער שװערד און 
מיטן שפּיז. האַרט פאַר זיין טוט אין יאָר ק"ץ, האָט ער 
באַקרױנט די אָנפּירערין פון די ידישע פרויאישע חיילות מיט 
אָטאָ דער קרוין, װאָס איז אין גאַנג פון די דורות אַריבער 
בירושה פון איין מלכה לאָקשנדרײ ביז צו דער אַנדערער. פאַר 
קיין אַנדערן מלך האָבן זי ניט געוועלט גײין אין שלאַכט. אין יאָר 
ק"ץ האָבן זײ אײנגעװאַנדערט טיף אין זאַבאָרטשער װאַלד און 
זײער געלעגער גע שטעלט; דאָרט וואו זי וואוינען ביזן הינטיקן 
טאָג. 

פּשוטע ידן האָבן געוואוסט מערניט אַז אין זאַבאָרטשער 
װאַלד איז דאָ אשמדאי'ס חיילות, ריזן:פרויען װאָס שטאַמען פון 
לילית, גײען שפּאַצירן מיט אַ װאָלף װי אַ פּױער מיט זיין הינטל, 
שפּילן זיך מיט אַ בער װי מיט אַ קעצעלע װאָס װאַשט זיך מיט 
אימפּעט אויפן געהייצטן אויוון. פון יידישקייט האָבן זי געוואוסט 
נאָר קדיש זאָגן נאָך אַ מלכה, תשעה:באב און יום;כיפּור האָבן 
זײ געפּאַסט. ביידע יום:טובים זיינען לויטן לוח זיערן אױסגעפאַלן 
מיט עטלכע װאָכן פריער איידער בי כלל ישראל. אַן איגענער 


תענית איז בי זי אויכעט געװען, ייז בשבט, דעם טאָג װען עס 
האָט זיך אין די ליטװאַנער זומפּן אַרײנגעװאָרפן די ש ע 
מלכה לאָקשנדרײ אין יאָר ר"ז. דער טאָג האָט בי זי געהייסן 
יאַזשװאַט". גערעדט האָבן זי אויף אַן אויסטערליש יידיש לשון. 
װער פ'האָט אַרײנגעװאַנדערט אין זאַבאָרטשער װאַלד, ניט 
ער איז צוריק אַ לעבעדיקער, ניט מ'האָט געװאוסט ואוהין 
מ'דאַרף זיין געביין גײן זוכן. אויף די בית?עולמם רונד אַרום זיינען 
עװען דאָ און דאָרט מצבות װאו עס איז געשטאַנען: ,פּה לא 
נקבר פּלוני בן פלוני אשר לט ביערות זאבארטש". קינדער 
האָט מען געמוזט דערלאַנגען פּעטש, זי זאָלן אײביק מורא האָבן. 
;די מלכה לאָקשנדרײ װעט דיר אויפפּרעסן" האָט יעדער יינגעלע 
און יעדע טידע זיך פּאַרגעדענקט אויפן גאַנצן לעבן. ,בי די 
לאָקשנדרײער אין קיך 'עט מען דיר צו אָװנטברױט כשרן" האָבן 
זיך קצבים געשאָלטן. 
קיין מאַנסבילן זײנען בי די לאָקשנדרײער ניט געוען. אַז די 
מלכה לאָקשנדרײ האָט באַנומען אַז אַ לאָקטגדרײיעריז װערט 
רייף, האָט זי מיט איר אַ יאָר צייט געלערנט װי מען איז מאנם אַ 
מאַנסביל מיטן חלף אין דער האַנט. דער חלף איז אויך געװען ביי 
די לאָקשנדרײער פון דאַמאָלסט ווען זי האָבן געדינט ביים גרויסן 
שיש קעניג װיטאַוטאַס, עס האָט געהערט שמעון דעם שוחט 
װאָס האָט יענע יאָרן אויסגעבויט שימענישעק. אין אַ קעשענע 
אינעװײניק, צוגענייט אין די לינקע פאַלדן פונעם בלויען ליילע 
האָט די לאָקשנדרײערין, װאָס איז אַװעק אינמיטן נאַכט ור 
מעוברת, געהאַלטן אַ פלעשעלע מיט אַ געמישעכץ פון װאַלד 
גראָזן. אַז עס טרינקט עם אויסעט אַ מאַנסביל װערט אים די 
קאָפּ פּאַרדולט און דער כח גברא אַ שרעק. מ'האָט אויסגעקליבן 
אָדער אַ בחור אָדער אַ גרוש, נאָר ניט קיין אלמן, מחמת פאַר 

דער טויטער װײב האָבן זיך דערשראָקן אויך די לאָקשנדרײער, 
און ניט קיין באַװײבטן, ס'זאָל ניט קומען דערצו, מ'זאָל אומזיסט 
דאַרפן קוילען אַ פרוי. צו דעם אַלעמען האָט דער מאַנסביל 
באַדאַרפט זיין אַ שיינער, קיין מיאוסקייט האָבן זי ניט גענומען. 
אין די שטעטלעך אַרום און אַרום האָבן יידן געזונגען אַזאַ מין 


לידל: 


אָט גײט די מלכה לאָקשנדרײ: 

,קראַסאַװיץ, סופּראַנטאַ? מאַלפּעלע ניע געריי!" 
קומט אין שטאָט, ,װאָס האָסטע?" 

פון לעבעדיקע סחורה איז זי באַלעבאָסטע. 


אַלע פּאָר דורות האָט געטראָפן אַז אַ צדיק גמור האָט בשום 
אופן ניט געטרונקען פון פלעשעלע און די לאָקשנדרײערין האָט 
גענומען דרייען איבער איר קאָפּ מיטן חלף מיט אַזאַ גיכקייט אַז 
ס'האָט אויסגעזען װי אַ הימלדיקע קרוין, און דער ייד איז שיעור 
ניט פאַר שרעק אומגעקומען. האָט ער זיך ניט אָפּגעגעבן, האָט 
זי אים אויף אַן אָרט געשאָכטן און אויף די מעכטיקע פּלײיצעס 
איבערגעטראָגן אין װאַלד אַרײן דעם מת. פונעם יאַגד האָט זיך 
די קריגס?פרוי אומגעקערט אין זאַבאָרטשער װאַלד, אָדער מיט 
אַ קינד פּאַרזײט אין בויך, אָדער מיט אַ מת איבער דער פּלײצע. 
ס'האָט ניט געטראָפּן אַז אַ לאָקשנדרײערין זאָל זיך באַהעפטן 
מיט אַ מאַנסביל און ניט פאַרגײן אין טראָגן. זי האָבן געוואוסט 
גענוי װען זיך צו פאַרזייען זײער לייב, און פּאַר דעם האָט מע 
געטרונקען אַזעטקענע געמישעכצער פון װאַלד גראָזן װאָס האָבן 
די זאַך זיכער װי גאָלד געמאַכט. 

אַז ס'איז געבאָרן געװאָרן אַ מײדל האָט מען איר אַרום? 

געטאַנצט און געבענטשט: 


מיידעלע מיידעלע, לאָקשנדרײ איימעלע 

דעם קעניג װיטאַוטאַס אַ װעכטער אין ביימעלע 
מיט שװאַרצישן צאָפּ און מיט בלויאישן ראָק 
לאָקשנדרײ לאָקשנדרײ לאָקשנדרײ. 


אוב אַ יינגעלע, האָט מען אים אויף מאָרגן אַװעקגעטראָגן 
אינמיטן נאַכט אין אײינעם פון די אַרומיקע שטעטלעך און 
איבערגעלאָזן בי אַ טיר מיט אַ מזוזה, און מיט אַ דונערדיקן 
בריק די טיר אײנגעבראָכן, די שטובלייט זאָלן באַלד קומען צו 
א די אויפגעטרייסלטע יידן האָבן דערזען פאַר די אױגן אַ 
װײנענדיק נײגעבאָרן יינגעלע. קיין סימן איז ניט געװען פון דער 
װאָס האָט אים צוגעטראָגן צו דער טיר. 

אַמאָל האָט אין קאַמעלישעק געטראָפּן אַ מעשה מיט אַ בחור, 
קײן איבערגעשפּיצטער איז ער ניט געװען, מענדל דער 
שטומפּיקער ט'מען אים גערופן. בי אים אין שלאָפּשטוב האָט 
זיך אינמיטן נאַכט באַװיזן אַ הויכע יונגע פרוי װאָס איז געגאַנגען 
מיט בלויע ליילעכער און האָט געפּאָכעט מיט אַ חלף. ער האָט 
זיך דערשראָקן אימת מות, דאָס פלעשעלע װאָס די פּרוי האָט 
דערלאַנגט ט'ער באַלד אויסגעטרונקען, ער'ט זיך אָפּגעגעבן 
דער מאנסטע מיט אַלע פּאַרבאָרגענע מענערשע כוחות. אויף 
מאָרגן האָט ער שטאַרק חרטה געהאַט און איז אַװעק אין 
װאַרניאַן, דאָרטן איז געװען די פּאָליצײ. ער'ט זי ראט 
װאָס עס האָט אים אָפּגעטאָן אַ פרוי מיט בלויע ליילעכער און אַ 
חלף. מ'האָט אים צוגעבונדן די הענט מיט די פים, אַרויפגעזעצט 
אויף אַ װאָגן און אַװעקגעפירט אין װילנע אין שפּיטאָל פּאַר 
משוגעים ואו ער איז אַ האַלב יאָר צײיט אָפּגעזעסן. פון זינט 

דאַמאָלסט האָט מען אַרום און אַרום, אין יענע מקומות גענומען 
זאָגן אויף אַ מאַנסביל װאָס האָט נאָכגעקוקט מײידלעך מיט אַ 
הינטישער צונג, נאָר געבליבן איז ער בײים קוקן: ,און אין 
װאַרניאַן לוינט אים ניט צופּאָרן?" 


אין אייזיקן װינטער און אין גרינעם זומער, אין זאַטע יאָרן און 
מאָגערע, פון װיטאַוטאַס דעם גרויסן און ביז ניקאָלאַי דעם 
צװײטן, האָט ניט געטראָפן אַז אַ לאָקשנדרײערין זאָל זיך 
פאַרװעלן אַנטלאָפּן וערן פון זאַבאָרטשער װאַלד. װאָס האָט סוף 
כל סוף פּאַסירט װײסן אַלץ. ציזץ לאָקשנדרײ, די גאַנצעץ מײדל 
איז געװוען אַ יאָר צװעלף, אַז זי איז אַװעק קלייבן יאַגעדעס ביים 
עק פון װאַלד אין װועג פון מיכאַלישעק, האָט זי דערזען אַ געזץמל 
מיט יידישע קינדער. איין ינגל, א א געלער, ער איז געװען דער 
אָנפּירער פון זי אַלע, האָט אַ שריי אוים געטאָן: 

-- נאַזאַט! אַ מכשפה גײט! פון די לאָקשנדרײער! גיכער! 
פּלעי--טע! 

ציזע האָט זײ נאָכגעשריען מיט אַ פאַרװײנטן קול, זיך 
צעהעשעט און צעכליפּעט װי אַ פּאַרבלאָנדזשעט קינד. די הענט 
האָט זי אויפגעהויבן הויך איבערן קאָפּ, מ'זאָל זען אַז קיין חלף איז 
ביי איר ניטאָ. זי האָט גענומען אויסשרייען: 

-- פאַרװאָסטע געלעיפן? ניט מכשפה! אַן אידישע! אַן 
אידישע! 

עלעהיי די מיידל װאָלט װאָרהאַפּטיק אַ מכשפה געװען, זיינען 
די קינדער װי לוט'ס װײב אויפן אָרט געבליבן פאַרגליווערט, 

דאָרטן ביים עק װאַלד, צװישן צװי װעלטן. פון איין זײט האָט 
געטורעמט דער סודותפולער װאַלד מיט די אוראַלטע ביימער פון 
זאַבאָרטש. פון דער אַנדערער זײט האָבן זיך סאָפּלאָז 
אױסגעשפּרײט פּלאַכע וייטן מיט צעװאָרפּענע פּױערשע 
שטיבלעך. ניט װײט האָט אַ פּױער זיין קו ערגעצוואו געפירט 
מיט אַ שטריקעלע און די קינדער, װאָס זיינען געקומען צו זיך, 
האָבן אים מיט גרוים פּאַראַד אָפּגעגעבן שלום מיטן אַראָפּנעמען 
און אַ פּאָכע טאָן מיטן היטל. די קו האָט אַ פּיצל רגע זיך 
אָפּגעזאָגט גײין װײטער, װי זי װאָלט פאַרשטאַנען װאָס דאָ גײט 
מער אײידער דער באַלעבאָס אירער. ענדלעך האָבן זי זיך 
געלאָזט ווייטער אויף זייער וועג. 

אַװעק אַ רגע, האָבן זיך אומגעקוקט די קינדער אין ועג פונעם 
װאַלד. די װאַלד מיידל איז געשטאַנען אויף אַן אָרט, די הענט ביי 
איר זיינען נאָך געװען אין דער הייך. זיי האָבן באַנומען אַן 
אויסטערליש:וואונדערפולע זעאונג. געװען איז דאָם אַ 
פּראַכטפולע מיידל אַ פּאַרשײן, װאָס איז העכער פּאַר זי אַלע 
מיט אַ קאָפּ געװען. איר פּנים, טונקעלער פאַר זי אַלץ, האָט 
געגליט מיט אַ לבנהדיקן גלאַנץ אין י עלן טאָג. ס'זיינען ביי איר 
געװען גרויסע שװאַרצע אויגן און אַ לאַנגער איינאיינציקער 
שװאַרצער צאָפּ װאָס האָט איר האַלדז אַרומגענומען װי אַ 
שלאַנג. אַרום איר קערפּער איז געװען אַרומגעצױגן אַ מין 
בלויער ליילעך, פון א אַראָפּ ביז צו די פים. זי איז געגאַנגען 
אַ באָרװיסע. פאַר אירע לאַנגע, אַביסל שפּיציקע פים איז אַלדאָס 
שטעכיקע װאָס אויפן װאַלדישן באָדן געװען דער שענסטער 
טאַפּעט. 

דער אָנפּירער בי די קינדער, דער געלער יינגל, האָט צו איר 
פונדערװײיטנם אויסגערופן, מיטן קול פון אַ גענעראַל װאָס 

באַלעבאַטעװעט מיטן באַזיגטן שונא װאָס האָט זיך פרייװיליק 
אונטערגעגעבן: 

-- אַי דו װילסט מיט אונדז ריידן איז ניט אין װאַלד. קענסט 
אונדז נאָכגײן, ניט נעענטער װי איצטער, און מיר װעלן ריידן 
אַפן קומסע אין מיכאַלישעק. 

-- גוטע. איך מאַך װי זאָגסט. איך אידישע. ניט שלעכטע! 

די קינדער זיינען צעזעצט געװאָרן לאַכנדיק פון איר לשון, 
נאָר זי האָט זייער לאַכן צום שלעכטן ניט אויסגעטייטשט. עם 
איז אַװעק אַ װײלינקע, אַ פּראַכטפולער טאָג אין תמוז איז דאָס 
געווען, און זי האָבן דערשפּירט אַז קיין געפּאַר שטייט דאָ ניט 
פאַר זײי. מ'איז שוין געװען אין װעג, דאָ און דאָרט איז געװען אַ 
פּוױעריש שטיבל, ס'איז געװען אינמיטן טאָג, זי זיינען געווען זיבן 
און זי איז איינע. דער געלער יאַט האָט זיך אָפּנעשטעלט און 
צוגערופן די לאָקשנדרײערין װאָס איז זי נאָכגעגאַנגען מיט די 
הענט אינדערלופטן. 

-- קום אַהער! די הענט לאָז אַראָפּ שוין! 

-- איך קום. דאָ איך קײנעמאָל געזייט. וואו דאָס? 

-- מיכאַלישעק! דאָרטן איז די קומסע! -- האָט ער איר 
אָנגעװיזן אויף אַ פעלד װאָס בי זיין סוף האָט מען שוין געזען 
װילנער גאַס און די צװײ הױיכע שפּיצן פון קלויסטער 
פונדערווייטנם. 

-- איך פּאָרכט! 

-- װאָס טוסטו? 

די מיידל מיטן בלויען ליילעך פון װאַלדישן לאַנד האָט מיט די 
הענט געמאַכט אַ מינע פון פּאַרציטערטקײט. 

-- מורא האָסטע? ניטאָ װאָס מורא צו האָבן! מעגסט מיר 
גלײבן, אַז מיר האָבן פאַר דיר קיין מורא ניט, האָסטע פאַר אונדז 

אַװדאי ניט װאָס מורא צו האָבן! 

-- גוטע, גוטע. 

די זיבן קינדער האָבן ווייטער געכאַפּט בליקן אײנער צום 
אַנדערן איבער איר לשון, נאָר געלאַכט האָט מען שוין ניט. דער 
בלויער ליילעך מיטן שװאַרצן צאָפּ האָבן שוין ניט אָפּגעשראָקן. 
ניט אַ מכשפה פון די לאָקשנדרײיער האָט געכאַפּט אַ קרבן, נאָר 
זיבן קינדער װאָס זיינען אַװעק קלייבן יאַגעדעס האָבן צוגעפירט אַ 
װאַלד מײידל אין מיכאַלישעק אַרײן. זאַלבעאַכט האָבן זײ 
מאַרשירט, איבער דער קומסע, ביז דער ערשטער שטוב װאָם 
אויף װילנער גאַס, חיים דעם שמיד'ס שטוב. װײיטער זיינען זי 
ניט דערגאַנגען. די גאַנצע שטאָט האָט זיך שוין אָנגעזאַמלט. 
זוסקע חיים:דעם:שמיד'ס איז געשטאַנען פאַר דער טיר מיט אַ 
לאָם אין איין האַנט און אַ האַק אין דער צװײטער האַנט. בריינקע 
די עקרה, אַן אַלטע יידענע װאָס האָט אַלע פּרימאָרגן צוגעטראָגן 
לינדזענע קניידלעך די בית?מדרש יידן, האָט גענומען שרייען מיט 
באַנומענע קולות: 

-- די הענט מיט די פיס בינדט איר צו, גלייך! אַ מכשפה אי' 
דאָ אין שטאָט! קינדער ט'זי אויפּפּרעסן! אױסשפּירן האָט מען 
איר דאָ געשיקט! אױסשפּירן! זוכן קרבנות! למלשינים אל תהי 
תקוה! װאָס, איר'ט פאַרגעסן װאָס האָט געטראָפּן שימע דעם 
בשמים הענדלער אין סװיראַנעק? איך בין שוין אַ יידענע אין די 
יאָרן! זאָל איך צער האָבן אוב איך געדענק ניט װי נעכטן! זאָל 
איך צער האָבן! די הורגטע פון די לאָקשנדרײער, ימח שמם, 
האָט עם געשאָכטן װי אַ קו אינמיטן נאַכט, אַז דער אַלטער 
ט'זיך ניט געלאָזט! בינדן די הענט מיט די פּיס! שטריק! יידן, 
שטריק! 

די זיבן קינדער האָבן איצטער אַרומגערינגלט די מיידל פון 

נאַכטיקן װאַלד, איר באַשיצט פון אָנגעברוגזטן המון. בריינקע די 
עקרה האָט זי דערלאַנגט אַ נייע פּאָרציץ: 

-- װאָס פאַראַ פּנע רע ט'איר אין שטאָט געבראַכט, אֵ? 
קינדער, אַהײם! אַװעק פון דאַנענט! אַלע! געגאַנגען! איר'ש פון 
מיר כאַפּן אַזאַ פראַסק אַז אָשמענע מיט אייסישעק 'עט איר 
דערזען! אָשמענע מיט אײיסישעק! 

די זיבן קינדער, מיטן געלן גרויסן?קנאַקער בראש, האָבן זיך 
פּאַר בריינקע'ן שטאַרק דערשראָקן, זי האָט אויף זי געהויבן איר 
שטעקן, און פון זי איז קיין סימן ניט געבליבן. די ערשטע אין 
גרויסן געזעמל זיינען געװען געזונטע יונגען מיט שטעקענער, 
רידלען, העק, מעסערם. זײ האָבן די װאַלדישע מײדל 
אַרומגערינגלט. זוסקע חיים?דעם:שמיד'ס װאָס איז געװען 
געזינטער פאַר זי אַלעמען איז געבליבן בי זיין טיר, זיין שליחות 
איז געווען, אָפּהיטן די שטוב פון אַלדאָסבײז. 

ציזע האָט פון קינדװײז אָן וואויל געוואוסט װי אַזױ מ'װערט 
טראָגעדיק בי די לאָקשנדרײער, זי האָט ואויל געוואוסט װאָס 
מ'טוט אָפּ אַ מאַנסביל װאָס גיט זיך ניט אָפּ, און זי האָט 
פאַרשטאַנען אַז איצטער איז איר סוף, קהל װעט אין איר נקמה 
נעמען פאַר אַלע דורות לאָקשנדרײער, פאַר אַלע פאַרגװאַלדיק? 
טע מענער, פאַר די געשאָכטענע מיטן חלף. פון די ערשטע 
יאָרן האָט מען מיט איר געלערנט װי אַזױ אַ לאָקשנדרײערין 
גרייט זיך צו איר סוף. זי האָט זיך פלינק אַװעקגעלײגט אויף 
דר'ערד אויפן רוקן און אויסגעשריען אויף די העכסטע טענער: 

-- שמע ישראל! שמע ישראל! שמע ישראל! -- און אין די 
זאַמדן פון װילנער גאַס האָט זי זיך דריי מאָל איבערגעדרייט 
עלעהיי דאָרטן װאָלט געװען די זומפּן װאָס הינטער ליטװאַן. 
אָנשטאָט איינגעזונקען װערן אין זומפּ װעט אײנער פון די 

מעסער:יונגען איר באַלד שטעכן אין האַרצן, און אפשר אין 
פּנים, פּונקט װי אירע באָבעס האָבן מיט חיהשן חשק 
אומגעבראַכט אַ מאַנסביל װאָס האָט זיך ניט אָפּגעגעבן 

נאָכן איבערקערן זיך דאָס דריטע מאָל האָט זי די ציינער 
פאַרפּרעסט, די אויגן צוגעמאַכט און דעם חלם אָפּגעװאַרט. 
מ'האָט איר ניט אָנגערירט. נאָר װאָדען, צװײ געזונטע יונגען 
האָבן איר אַ הייב געטאָן פון אונטער די פּלײצעם און איר מיט 
אַלע כוחות צוגעהאַלטן, כאָטש זײ האָבן דערשפּירט אַז זי 
פּרואװט זיך גאָרניט אויסצורייסן פון זײערע הענט. זײ האָבן 
געציטערט טאָמער װעט זי מיטאַמאָל מיט דאַװײם װאָם פאַראַ 
שװאַרצע כוחות זיי ביידן צעממיתן און די שטאָט חרוב מאַכן פון 
דעם קלויסטער און אַזש ביז חיים דעם שמיד'ס שטיבל ביי דער 
קומסע. אין געזעמל האָט זיך פאַרשפּרײט אַ קלאַנג אַז זי דאַרף 
מערניט אַ פייף טאָן, געבן אַ מכשפּהשן רוף, און באַלד קומט צו 
לויפן אַ פּאָלק מיט מכשפּות פון זאַבאָרטשער װאַלד און אוים 
מיכאַלישעק. בריינקע די עקרה איז שוין געבליבן צװישן די 
װײכהאַרציקן א ע דער קצב, אַ הויכער ײד, געזונט װי אַן 
אייזן, האָט א רום אויס א 

-- תמחה את זכר עמלק מתחת השמים! אַז מ'עט די מכשפה 
ניט אָפּמעקן װעט קיין ייד אין מיכאַלישעק ניט בלייבן. קיין איין 
ייד אויך ניט! 

חיים דער שמיד, וועלכער איז אַ שטיק צייט געשטאַנען לעבן 
זיין זון, זוסקע, ביי דער טיר, האָט ניט געקענט ליידן װאָס דאָ 
וערט אַ בית?דין פון קצבים. 

-- זאָלסט, שלעימקע, בעסער שוװייגן! אויף הרגענען װיים 
ער, דער חכם, ברענגען פון חומש! דעם רב דאַרף מען ברענגען! 
דעם רב! פון אַן אספּסוף 'עט קיין דין ניט זיין! דעם רב! 

-- דו אַלײן, ר' קוזניע, זאָלסט שוין בעסער שוייגן! פון די 
סערפּן האָט ער זיך אויסגעשמידט אַ סערפּישן קאָפּ! אַז מיר 
װעלן איר קיין סוף ניט מאַכן װעלן די לאָקשנדרײער די מענער 
צונעמען אין שטייגן אין װאַלד אַרײן! אין זאַבאָרטשער װאַלד! 
האָרכט װאָס כ'האָב אייך געזאָגט! האָרכט! דאָ אי' פײיער! פייער 
אי' דאָ! 

איידער װאָס װען איז שוין געװען דער רב, ענטין האָט מען 
אים גערופן. ער האָט זיך געמאַכט ניט הערנדיק װאָס דער שמיד 
מיטן קצב האָבן זיך געקריגט און איז באַלד צוגעלאָפּן צו דער 
געפּאַנגענער װאַלד מײידל, װאָס איז געשטאַנען צװישן די צװײי 
יונגען װאָס האָבן איר ביי די אָרעמס געהאַלטן. 

-- װער ביסטו, טיין קינד? 

== ציזע. 

-- וואו לעבסטו? 

--. אין זאַבאָרטשער װאַלד. -- און בי דעם האָט דער עולם 
אױסגעלאָזט אַ לייכטע קייכעניש. 

-- װי רופט מען דעם טאַטן? 

-- ניט ווייס. 

-- די מאַמע? 

-- אריאל. 

-- און די פאַמיליץ? 

-- לל:לאָקשנדרײ. -- און דער עולם האָט אױסגעלאָזט אַ 
הויכעץ קײכעניש מיט אַ זיפצעניש. מ'האָט זיך ניט 
פּאָרגעשטעלט אַז מ'װעט אַמאָל זען אַ קינד פון די לאָקשנדרײער 
אויף ווילנער גאַס אין מיכאַלישעק. 

צום רב איז צוגעלאָפּן הירשע:חנא דער פעלדשער מיט זיין 
דאָקטערשן קולקורא 

-- רבי! איידער מ'פּאָרט װײטער זאָל מען איר צו מיר אַרײ1? 
פירן און איך װעל בודק זיין צי איז דאָס אַ מיידל צי אַ שדיכע. 

-- ר' הירשע?חנא לעבן! זאָלט איר געזונט זיין! איך האָב 
שוין געפּסקנט אַז דאָס איז אַ מיידל. אַז זיעט אויף אַ גריפּע ליגן 
װעט מען צושיקן צום פעלדשער! 

דער רב האָט געבעטן בײ די צװײ יונגען װאָס האָבן ציזעץ 
פעסט געהאַלטן, זי זאָלן איר צופירן אין בית:דין שטיבל. דעם 
המון האָט ער געהייסן זיך אַװעקטראָגן צו די געשעפּטן: 

-- אַ שטאָט לאָזט מען ניט אויף הפּקר! 

אַז מ'איז אָנגעקומען אין בית:דין 6 האָט ער די צװײי 
יונגען געהייסן אַװעקגײן. זי האָבן ביי אים געפרעגט, װי אַזױ קען 
מען דאָס דעם רב איבערלאָזן מיט אַ מײדל פון אַ שבט 
קטלניתטעם פון זאַבאָרטשער װאַלד. ער האָט זײ גיך 
אָפּגעפּטרט, געגעבן צו װיסן אַז דער מיכאַלישקער רב קען זיין 
שטעטל באַשטײן. זי זיינען אַרױס פון צימער, מאַכנדיק אַ מינע 
פון באַואונדערונג איינער דעם אַנדערן. די מיידל האָט זיך מיט 
די דלאָניעס צוגעגלעט די איבערשטע אָרעמם, ס'איז געװען 
קענטיק אַז די יונגען האָבן איר אָנגעמאַכט ביטערע ווייטיקן. 
אירע בלויע לײילעכער זיינען געווען באַזאַמדיקט אָבער זי האָט 
זיך ניט געמיט דעם זאַמד אָפּצושאָקלען פון זיך. 

-- זעץ זיך אָטאָ דאָ אָ ביים טיש, מיין קינד, האָב ניט קיין 
מורא. די בחורים זיינען אַװעק. זאָג מיר װידער װי דו הייסט. 

-- ציזע אריאל'ם. 

-- טאַקע פון די לאָקשנדרײער פון זאַבאָרטשער װאַלד? 


= יט 
/' 


-- דו װוייסט, מ'באַשולדיקט דאָך די לאָקשנדרײער אין אַ סך 
האַרבע עבירות. אין באַצװינגען מענער און אין אַװעקהרגענען 

מיט אַ חלף דעם װאָס גיט זיי ניט נאָך. 

-- איך ניט געדערהרגעט. איך יונגע מיידל. 

-- װי אַזױ ביסטו אין מיכאַלישעק געקומען? 

-- איך געזען אידישע קינדער אין װאַלד און געגײט צו זיי. 
מיין מאַמע אַ שלעכטע. שלאָגט מיר מיט שטעקן, דאָ-- -- 

דער רב האָט זיך װאָרהאַפּטיק דערשראָקן אַז זי האָט 
גענומען אויסװויקלען פון אויבן דעם בלויען ליילעך. ער האָט 
פאַרשטאַנען אַז אין װאַלד שעמט מען זיך ניט מיטן אייגענעם 
לייב. 

-- ניין, מיין קינד, איך גלײב דיר אויפן װאָרט. -- און שוין 
בשעת די רייד, האָט דער רב תופם געװען די זאַך. צום ערשטן 
מאָל פון זינט ס'איז דאָ אויף דער װעלט אַ מיכאַלישעק, און צום 
ערשטן מאָל פון זינט װיטאַוטאַס דער גרויסער האָט דאָס לאַנד 
צוגענומען פּאַר ליטע, האָט זיך אַ מיידל פון די לאָקשנדרײער אין 
זאַבאָרטשער װאַלד פּאַרבענקט נאָך אַ ײדיש לעבן. דער רב 
האָט זיך משער געוען אַז די בענקעניש האָט זיך איבערגעגעבן 
אין זייערע נשמות פון איין דור ביזן װײטערדיקן. דאָס פּינטעלע 
ייד האָט זיך ניט געלאָזט אינגאַנצן עוקר מן השורש זיין, אַפּילן 
ביי די וילדע פרויען אין זאַבאָרטשער װאַלד. 

דער רב האָט געפרעגט און ציזע לאָקשנדרײ האָט 
געענטפערט. זי האָט אים מיט איינצלהייטן איבערגעגעבן, מיט 
איר מאָדנעם יידיש, דאָס אַלץ װאָס זי האָט געטראַכט װען זי 
האָט דערזען די זיבן קינדער װי זײ קלייבן די יאַגעדעס. ער האָט 
איר געגעבן אַ פּירוש, אַז די זיבן קינדער זיינען פאַר איר געװען 
זיבן פענצטער דורך וועלכע עס הייבט זיך אַרױף אויף דער ערד 
אַ מענטש, װאָס איז פון זיין געבאָרן װערן אַלע זיינע יאָרן אין אַ 
טיפער פינצטערער היל געלעגן. 

פון ידישקײיט בי די לאָקשנדרײער איז דער רב געװאָר 
עװאָרן אַז פון שבת איז בי זײ פּאַר קיינעם ניט געדאַכט קיין 
שפּור ניט געבליבן. פון טהרת המשפּחה איז דאָך ניט געװען 
װאָס צו ריידן. פון כשרות אַװדאי ניט, װיבאַלד זי האָבן, מ'זאָל 
זיין אָפּגעהיט, אַפּילו עובר געװען אויפן אבר מן החי װאָס איז 
דאָך פון די בני נח. איידל און מיט קלוגשאַפּט האָט זיך דער רב 
דערנעענטערט צום פרעגן װעגן דעם װאָס מ'רעדט אַז מ'עסט 
ביי זי טויטע מענטשן. אויף דעם האָט ציזץ צום ערשטן מאָל 
געענטפערט אויף אַ ביסל אַ העכערן קול. 

-- ליגן, ליגן! ניטע, ניטע! אין ליטװאַנער זומפּ װאַרפן. אין 
זומפּ! -- און דער רב האָט איר געגלייבט אויפן װאָרט. ער האָט 
ניט אײנמאָל געזען װי אַזױ בי קהל װערט פון װערעם שלאַנגען 
זי האָט קדיש געזאָגט אָן אַ גרייז. די אױסשפּראַך איז געװען : 
מאָדנע און דער ניגון איז געװען ניט דער אייגענער נאָר די 
האַרציקײט און די עכטקייט פון איר נוסח האָבן אים איבער? 
געצײגט אַז די װאָס זיצט פאַר אים איז לחלוטין ניט קײן 
שלעכטע נשמה און אַ יידיש?קינד איז זי אַװדאי. 

סוף כל סוף האָט ער בי איר געפרעגט צי זי װיל צוריק אין 
װאַלד אַװעק. זי האָט גענומען וויינען. 

-- ניטע! דאָ יל בלייבן! דאָ! 

דער רב האָט אַ לענגערע צײט צוגעשויגן. ער האָט ניט 
געואוסט װי אַזױ מ'דאַרף דערויף ענטפערן. דאָ איז אים אַרױף 
אין די מחשבות פּדיון שבויים, אָפּראַטעװען אַ יידישע נשמה, 
אויסלייזן אַ מיידל פון אַ כאָפּטע מערדערינס אין די וועלדער און 
איר מאַכן פאַר אַ כשר יידישקינד. ער איז געווען זיכער אַז בי 
אים און בי דער רביצין און בי זײערע קינדער, קען מען דאָס 
פּועלן, ער האָט דערשפּירט אין די ריד פון דער מידל אַן 

אָרנטלעכקײט און אַ תמימות װאָס איז אָפט ניט געװען בײ 
הײינטצײטיקע. און בשעת מעשה האָט אים געטאָרעט אַ 
זיכערקייט אַז מיט אַזאַ מין מעשה װעט ער דאָס גאַנצע שטעטל 
6 פּאַר די גרעסטע סכנות. װאָס, אין װ+ ואַלך דאָרטן װעט זי 
איינפאַלן אַז די ציזע איז א געבעטן מ'זאָל פון איר מאַכן 
אַ לײט צװישן יידן? און אַפּילו אַז יאָ, זיי'לן גיין דערלאָזן אַז איינעץ 
פון די זײעריקע זאָל אױספּלאַפּלען אַלע סודות פון די 
לאָקשנדרײער בי אַן עולם ואו מ'האָט װעגן װאָס זיך מיט זי 
אָפּצורעכענען? איר אַװעקשיקן אין אַן אַנדער קהילה ערגעץ 
װײט, װעלן דאָך יענע קומען מיטן חלף אינמיטן נאַכט, אים 
צווינגען ער זאָל אױסזאָגן! צו וינד און צו װײי, זי קענען אים יט 
פאַרגװאַלדיקן. זיינע קינדער פּאַר משכנות נעמען. װער װײ 
אים איז געװאָרן ניט איינגענאַם זיין שווייגן אַזױ לאַנג, 0 ער 
האָט מיט אַ װײכן טאַטעשן קול איר אַ פרעג געטאָן, װאָס זי 
װאָלט ט געטאָן װען זי גײט איצטער אין גאַס. זי האָט געענטפערט 
אַזױ גיך װי דער קליגסטער יינגל אין חדר און געזאָגט, זי װעט 
גײן פון אַ שטוב ביז אַ שטוב, ביז װאַנען מ'װעט איר ניט 
אַרײננעמען. ער האָט איר אָפּן געפרעגט צי זי האַלט אַז מ'עט 
קומען אין שטעטל איר זוכן יענע נאַכט. זי האָט אויפריכטיק 
עענטפערט אַז זי האָט קיין אַנונג ניט, װײל אַזאַ מעשה האָט זיך 
ביי זיי קײנמאָל ניט געטראָפּן. קיין שום לאָקשנדרײערין איז 
קײנמאָל פון װאַלד ניט אַנטלאָפן. 
זי האָבן גערעדט און גערעדט, דער מיכאַלישקער רב, ענטין, 
פון איין זײיט טיש, און די בלי:באַלײלעכטע מײדל, ציזץ 
לאָקשנדרײ פון די זאַבאָרטשער לאָקשנדרײער, פון יענער זייט 
טיש. עס זיינען אַװעק שעהן און די שקיעה האָט דעם הימל אַ 
כאַפּאָן געטאָן. די רביצין האָט אַ קלאַפּ געטאָן אין טיר און 

עבראַכט צו טראָגן אַ טאַץ מיט אַלדאָסגוטם. דער רב האָט 
מיט ציזע'ן גענומען לערנען המוציא. 


ס'איז געװען דאָנערשטיק. דער רב האָט באַשלאָסן אַז 
דערװויילע דאַרף די ציזע בלייבן בי זי אין שטוב אַ גאַסט, ביז 
װאַנען מ'װעט זיך ניט צו קיין אויסוועג דערטראַכטן. גאָט איז אַ 
פאָטער און אַז מ'זוכט דאַמאָלסט געפינט מען. די סכנה אַז פון 
װאַלד װעט מען אינמיטן נאַכט קומען די ציזע אָפּנעמען, אַז 
מ'קען נאָך בעת מעשה דאַװײם װאָס אָפּטאָן זיינע ניין קינדער, 
אָט דאָס 4 האָט דעם רב אַ לאָך אין האַרצן אויסגעבויערט. 
שוין יענע נאַכט האָט קהל מסדר געװען אַ כאָפּטע ברייטע 
יונגען מיט מעסערס און העק, זי זאָלן דעם גאַנצן מעת:לעת 
היטן. אַ רײ מיט יידן האָבן הינטער די געזונטע יונגען געהאַלטן 
לאַמטערנס. האַרט פאַר דער טיר זיינען געשטאַנען דריי קצבים, 
איטלעכער מיט אַ חלף אין דער האַנט. אַ צװייטע װאַך האָט זיך 
אױסגעשפּרײט אַרום דער קומסע, אין דער זייט פון זאַבאָרטשער 
װאַלד. 

טויזנט איין נאַכט, האָט מען גערעדט, אַז אַ לאָקשנדרײערין 
פון זאַבאָרטשער װאַלד שטייט איין אַ גאַסט ניט מער און ניט 
װײניקער, ביים מיכאַלישקער רב. אין שטאָט איז געװאָרן אַ 
בהלה. װער קען װיסן אין וועמען די לאָקשנדרײיער װועלן זיך נוקם 
זיין? בײ זײ װעט דאָך אויסקומען ניט אַנדערש נאָר מ'האָט 
צוגענומען מיט גװאַלד זײערע אַ טאָכטער און מ'האַלט איר אַ 
פאַרשפּאַרטע. אפשר פאַלט זי גאָר איין אַז מ'גײט איר קוילענען 

פאַר די הונדערטער יאָרן מעשים רעים װאָס די לאָקשנדרײער 
טוען אָפּ בי יידן? 

שבתע:נאַכט האָט דער רב צונויפגערופן אין בית:מדרש אַן 
אסיפה. צו הבדלה האָט ער מכריז געוען אַז די גאַנצע שטאָט 
דאַרף קומען. פרויען קענען זיך אַװעקזעצן װי תמיד אין עזרת 
נשים, און ריידן צו דער זאַך פּונקט װי די מענער. די גויים האָבן 
שוין אויך גענומען שטאַרק מורא האָבן. װאָס 'עט זיין אַז אַ 
לאָקשנדרײערין װעט זיך על פּי טעות אַרײנכאַפּן בי זײ אין אַ 
כאַטע האַלבע נאַכט מיט אַ חלף? פאַר שבת האָט דער גלח 
דעם רב צו זיך גערופן. קאַרגע צװײ שעה האָבן זײ 
אָפּגעשמועסט ביים גלח אין שטוב, לעבן דעם קלויסטער, אויפן 
הינטערשטן גאַניק װאָס אַקעגן דער װיליע. זײ האָבן בײדע 
געקוקט, איבער דער װיליע, אין װעג פון זשוקוין, עלעהיי פון 
דאָרטן דאַרף קומען אַ ישועה. דער רב, ענטין, האָט דעם גלח אַ 
תקיעת כף געגעבן אַז די זאַך װעט מען מיט גוטן באַלד נאָך 
שבת דערפירן צו אַ גמר. אַז יידן מיט גויים האָבן זעקס הונדערט 
יאָר אין מיכאַלישעק גוט געלעבט װעט מען גײן איצטער אָנשיקן 
אויף שכנים אַ פּלאָג? : זאָל אויסהיטן. 

באַלד נאָך הבדלה האָט זיך די גאַנצע שטאָט אַרײנגערוקט 
אין בית:מדרש אַרײן. ביי די טירן זיינען געשטאַנען די מעסער? 
יונגען מיט די קצבים. פרויען האָבן געטראָגן אייזערנע טעפּ, די 
שדיכעם פון װאַלד צו דערלאַנגען איבערן קאָפּ טאָמער װעט 
עמעצער פון זי אַרינפּליען אין פענצטער פון עזרת נשים. 

זיין שעמען זיך, אַלמאַי פאַר קהל ט'ער קיין עצה ניט געהאַט, 
האָט דער רב בי זיך פּאַרגלעט מיטן טראַכטן: אַז אַלע טאָג פון 
אַ גאַנץ יאָר װאָלט געװען דער בית:מדרש אַזױ געפּאַקט װי 
יענעם מוצאי שבת, װאָלט געװען ניט צו פאַרזינדיקן. דער רב, 

ענטין, אַ מיטליעריקער, מיטלוואוקסיקער יד מיט אַ שפּיציקער 
באָרד, שאַטען איז זי געװען, האָט זיך אַװעקגעזעצט פון אױבנאָן, 
אונטן פאַר דער בימה, מ'האָט דאָרטן צוגעשטעלט אַ לאַנגן 
טיש וואו עס זיינען געזעסן פון איין זײט די כלי?קודש, פון דער 
צװײיטער זייט די גרעסטע מלומדים אין שטעטל, בראש מיטן יידן 
װאָס מ'האָט גערופן כתריאל:גבריאל תנא. בײ כתריאל; 
גבריאלץ איז געװען אַ פּנים פון דאגות. אַ לעבן ט'ער אָפּגעגעבן 
זיין ספר מיט חידושים אין הלכות שבת, נאָר װאָס װײס ער צו 
אַלדי בייזץ רוחות פון װעלדער מיט לאָקשנדרײער. אים האָט זיך 
אין יענער רגע געגלוסט מערניט איין זאַך, זיין דער פּשוטסטער 
עמך און זיצן אין דער לעצטער ריי מיט די יידן װאָס גײען איבער 
די הייזער, די קצבים, די קוימענקערער און די שמערעװאָדניקעם. 
צום ערשטן מאָל האָט אין דעם יידן געברענט צו זי אַ קנאה. 

אַחוץ דער רביצין, װאָס איז געבליבן מיט ציזעץ אין דער 
היים, און די דריי װאַכן, אַרום דעם רב'ס שטוב, אַרום דעם 
בית:מדרש און איבער דער קומסע, איז יעדער מיכאַלישקער 
געװען אין בית:מדרש. אַז די אסיפה האָט זיך געלאָזט אין װע 
אַרײן, איז קלאָר װי אַ נייע גלאָז געװאָרן אַז מיכאַלישעק האָט 6 
געשפּאָלטן אין צװײען. אין די בידע מחנות גופא האָבן יד:אחת 
יי געלערנטע מיט עם:הארצים, שינע ײדן מיט 
גראָבע:יונגען, אָפּגעהיטע פרומעלייט מיט אפּיקורסים װאָס זיינען 
מחלל שבת בפרהסיא. איטלעכער צד האָט זיך אויסגעקליבן אַ 
ראש המדברים. 

דער ערשטער איז געקומען צום פּסוק פענדער דער סופר 

סת"ם, אַ נידעריקער בײכיקער ײד מיט גאָלדענע האָר און 
גאָלדענע שפּאַקולן װאָס האָבן אויסגעזען װי מ'װאָלט זי פון איין 
טייג געקנאָטן מיט די האָר. ער האָט גערעדט אויף אַ הויכן קול. 

-- רבותי! איך װעל עס מאַכן בקיצור. אונדזערע אבות 
אבותינו האָבן דאָ אַלע יסורים אױסגעשטאַנען פון די מכשפות 
אין זאַבאָרטשער װאַלד. אומשולדיקע בחורים און שלאַפּץ זקנים 
האָט מעט געשענדט. װער ס'האָט זיך ניט געלאָזט האָט מען 
געשאָכטן װי אַ בהמה! געשאָכטן װי אַ בהמה מיט אָט אַזאַ מין 
חלף! -- און דער עולם האָט מיט שרעק געגאַפּט אַז ער האָט 
אַרױסגענומען פון אַ קאַסטן, צוגעגרייט פון פריער אויף דער 
פּאַדלאָגץ לעבן שטענדער, אַ חלף װאָס דער שוחט האָט אים 
אַװעקגעגעבן אויף אָפּצושרעקן קהל בי דער אסיפה, מ זאָל ניט 
אָפּטאָן קיין נאַרישקײטן. -- ניט שמייסן און ניט שיסן. הרגענען 
אַװדאי ניט. די מיידל דאַרף מען די רגע צופירן אין װאַלד! אין 
װאַלד אַרײן! גײ שװים אַראָפּ אונטערן ים און נעם אַרױם פון 
דאָרטן אַ װאַלפיש און פיר עם אָפּ אין מיכאַלישעק. אין ים לעבט 
דער װאַלפיש. אַן עבירה אים אַרױסנעמען פון דאָרטן. מ'דאַרף 
נאָך היינט בײנאַכט די יונגע מכשפה צופירן אין װאַלד און זאָל 
דער אייבערשטער נאָר געבן מ'זאָל פון די װיסטע מכשפּות מער 
ניט הערן און מער ניט זען דאָ אין מיכאַלישעק. אמן! -- און אַ 
האַלבער עולם האָט אים נאָכגעזאָגט בפּה אחד: אמן! 

דער רב האָט גענומען קלאַפּן מיטן פּויסטל אין טיש און 
אויפגערופן דעם צװײיטן ראש המדברים, זלמן:לוי דעם ישיבה 
בחור, אַזױ'ט מען אים גערופן. ער איז געװען אַ דראָטיקער 
יונגערמאַן מיט צו לאַנגע אָרעמס. גערעדט האָט ער צו דער זאַך 
נאָר זיין קול איז געוען אַ יינגלשער, אַ ניט:דערבאַקענער. 

-- רבותי! מיכאַלישעק איז מיכאַלישעק און סדום איז סדום! 
אַז אַ יידישע מיידל איז אַװעק פון אַ כאָפּטץ מיט מרשעתטעם 
אין װאַלד, און װיל אויף זיך נעמען דעם יאָך פון תורה מיט 
מצוות, זי װיל זיך שפּילן מיט אַנדערע מיידלעך, רבונו של עולם, 

די גאַנצע מיידל איז דאָך קיין דרייצן יאָר נאָך ניטאָ, זי איז דאָך 
קיין עבירות קעגן קיינעם פון אונדז ניט באַגאַנגען און דאָך בעט 
זי מחילה פאַר די מעשים פון איר משפּחה. אַפּילו וען זי װאָלט 
אַלײן באַגאַנגען עבירות װאָלט מען איר געמוזט על:פּי דין מוחל 
זיין. דער רמב"ם רעדט דאָך קלאָרע דיבורים אין הלכות תשובה, 
אַז טאָמער װויל ניט אַ מענטש אָננעמען, אַז אַ בעל:תשובה בע 
מחילה, ברענגט מען דריי מענטשן, זיי זאָלן איבערצייגן דעם 
װאָס מ'האָט באַעװלט, ער זאָל דעם בעל:תשובה מוחל זיין. איז 
ער ניט מוחל ברענגט מען נאָכאַמאָל דריי מענטשן. נעמט ער 
װוידער ניט אָן איז ע ר דער חוטא און ניט דער װאָס האָט 
לכתחילה אָפּגעטאָן די עבירה. אַז קהל 'עט די מיידל אין װאַלד 
אָפּפּירן איז אַ סברא אַז מ'וועט איר דאָרטן נאָך קוילענען. יידן, 
הערט אויס מיט קאָפּ! דאָס איז אַלץ דעם רבונו של עולמ'ם אַ 
נסיון. אויף מיין ערן -- -- 

װײטער איז ער ניט דערגאַנגען. די מחמירים האָבן גענומען 
אויסשרייען װאָס אין דער קאָרט: 

-- זאָל ער מיט איר חתונה האָבן, דער גרויסער צדיק, און 
אַװעק מיט איר לעבן אין פּאָלאָצק! 

-- אַדרבא! נאָר צו װאָס אין פּאָלאָצק? ער קען דאָך מיט איר 
אַװעק אין זאַבאָרטשער װאַלד אָטאָ דאָ אַ! אַװאָס דאַרף מען 
פּאָלאָצק אַז דאָ אי' דאָך דאָ זאַבאָרטש! 

-- װאָס 'טער זאָגן אַז מ'עט שעכטן מיט אַ חלף אַ יידן! װעגן 
דעריין שווייגט ער, דער תנא:ברא! 

-- מ'עט גאָר מאַכן מיט די מכשפות אַן אויסטויש. זי'ע ט 
בלייבן ביים רב דאָ אין מיכאַלישעק און ע ר 'ע ט אַװעק צו די 
לאָקשנדרײער אין װאַלד און אָנמאַכן בי זי אַ פּאָר מנינים מיט 
קינדער. אין װאַלד 'עט ער מעביר זיין די סדרה און אין װאַלד 


ציזעץ לאָקשנדרײ 18 


ט'ער לערנען די גמרא! אין װאַלד! 

אין בית:מדרש איז געװאָרן אַ קלאַפּעניש מיט אַ דולעניש, אַ 
גרילצנדיקע תקיעה גדולה. דער רב האָט איין זאַך נאָר געבעטן 
ביים יל מ'זאָל יעדן לאָזן אַראָפּרײדן זיך פון האַרצן. עס האָט 
אים קיין זאַך ניט געהאָלפן. מ'האָט גערעדט און געשריען אַלע 
אויפאַמאָל. אײידער װאָס װען איז געװען נאָך חצות. פון די 
הינטערשטע רייען האָט זיך אַ היב געטאָן אַ יונגערמאַנטשיק, אַ 
דאַר בחורל מיט ריזיקע אויערן װאָס האָבן אַרױסגעשטאַרצט = 
קאָפּ װי בי אַ העלפאַנט. אין בית:מדרש איז געװאָרן װי צו 
שמונה עשרה. דאָס איז געװען בענטקע אהרן?װעלול'ס, דער 
קונדם, דעם גביר'ם אַ זון װאָס האָט דעם טאַטן מיט דער 
גאַנצער משפּחה שיינע יידן פּאַרשעמט מיט זיינע שטיק. 

מ'האָט אַלע צוגעקוקט, װי האָט עס אַ העזה דער לץ בענטקע 
אהר ;װעלו וליםס אַרױף צום אױבנאָן בײ אַן אסיפה אין בית 
עו דאָס איז דער בחור װאָס האָט די באָרד פונעם מלמד 
צוגעקלעפּט צום טיש אַז יענער האָט געכאַפּט נאָך מנחה אַ 
דרעמל. דער בחור װאָס האָט געוואוסט װי מ'שנידט אינמיטן 
נאַכט אַ שויב אַז ניט מ זאָל הערן, ניט מ'זאָל זען די שפּאַלטן, 
נאָר מאָרגן ביים אָנבײסן, װערט עס צעשמעטערט װי פון זיך 
אַלײין אויף הונדערט שטיק. דער סוף איז געװען, אַז ס'איז 
געשטאָרבן לאָזער דער בעקער, האָט זיך אין דרי טעג אַרום 
באַװיזן פאַר דער אלמנה אַ 6 מיט אַ װײסן ליילעך װאָס האָט 
איר געזאָגט: ,דאָס בין איך, לאָזער! איך בין צוריק אין דער היים! 
אויפן בית:עולם איז קאַלט, אַ שרעק!" די אלמנה האָט אַלץ 
געגלײבט מחמת דער שד האָט גערעדט פון דברים שבצנעא 
צװישן מאַן און װײב. זייט ניט געוואוסט אַז דער בענטקע האָט 
זיך אונטערגעהערט ביים פענצטער ביינאַכט די גאַנצע װאָך פון 

דער גסיסה. זי האָט גענומען רעווען און גראַגערן. אינמיטן נאַכט 
איז זי אַװעק צום רב. פּאַסירט האָט די מעשה מיט אַ װאָך 
פריער נאָר פון זינט ציזע לאָקשנדרײ איז אין אַ קלאָרן 
דאָנערשטיק אָנגעקומען אין שטאָט האָט מען אין אַלע אַנדערע 
מעשיות פאַרגעסן. דער רב האָט באַלד פּאַרשטאַנען אַז דאָס איז 
בענטקע אהרן?װעלוול'ם, דער ,שד". דאָסמאָל האָט דער טאַטע 
ניט געקענט איבערטראָגן די שאַנדע און צומאָרגנס ט'ער דעם 
לץ זיינעם אין װוילנע געקויפט אַ בילעט אויף אַמעריקע, וואו עס 
האָט זיך שוין געפונען אַן עלטערער זון, הירשקע. ,זאָל 
אַמעריקע פון אים אױסליידן, ניט מיכאַלישעק", ט'ער געזאָגט, 
און דער רב האָט זיך דערפרייט אַז סוף כל סוף װערט מען פון 
דעם בענטקעץ פּטור. 

אין דריי טעג אַרום האָט זיך בענטקע געדאַרפט לאָזן אין װעג 
אַרײן. טאָ װאָס איז ער דאָ געקומען דרשענען אין בית:מדרש? 
מ'האָט געמיינט אַז ער גײט גאָר אָפּטאָן נאָך אַ שפּיצל. כאָטש 
ער איז געווען יינגער מיט אַ פּאָר יאָר פאַרן ישיבה בחור, האָט 
ער גערעדט מיטן קול פון אַ דורכגעטריבענעם חברחמאַן. 

-- יידן, מיט קאָפּ הערט אוס! מיט קאָפּ! דאָס רעדט צו אייך 
בענדע אהרן?װעלול'ס. אַ מאַן האָט זיך פון קבר אױפּגעכאַפּט 
ריידן אַ פּאָר װערטער מיט דער אלמנה און פּאַר דעריין איז 
בענדע אויכעט שולדיק. אין אַלצדינג איז בענדע שולדיק. אַ נם 
װאָס מ'האָט אויף מיר ניט אַרױפּגעװאָרפן די מעשה מיט דער 
לאָקשנדרײיערין. איך מיט מיינע חברים, מיר זיינען דאָרטן געװען 
אין װאַלד אַ פולע מאָל, ניטאָ װאָס מורא צו האָבן. ניט אין דעם 
גײט עם. איך פּאָר אָפּעט אין אַמעריקע. דאָרטן װעל איך װערן אַ 
גביר גרעסער פּאַרן טאַטן, איכ'ל אייך אַלעמען שיקן פּעקלע 
פון אַמעריקע. נאָר דערװײלע איז אָט װאָס: ביי אייך איז ביטערע 

צרות. שיקט איר די ציזע צוריק אין װאַלד אַרײן זיינט איר 
מערדער, װער װײיס װאָס מ'עט איר דאָרטן אָפּטאָן. בלייבט זי 
דאָ אָדער אַפּילו אַנדערשטװאו, 'לן די מכשפות שוין טרעפן. 
פּאַרלאָזט זיך אויף מיר, אַ מכשפּה טרעפט שױן! נאָר אין 
אַמעריקע װעלן זי ניט זוכן. אין דרי טעג אַרומעט פאָר איך אָפּ 
צום ברודער הירשקע אין נעװ?האַװן. טאָמער װילט איר, װעל 
איך אייך טאָן אַ טובה און מיטנעמען די מידל, איר דאָרטן װי 
ניט איז אײנאָרדענען. דער טאַטע דאַרף נאָר צאָלן דעם בילעט 
און די נײטאָרין 'עט איר אויסקליידן װי אַ מענטש. איכ'ל ניט 
אַרױף אויף קיין שיף מיט קיין בלויען ליילעך. ---- 

מער ט'ער ניט גערעדט. יעדערער האָט זיך פּאַרמאָסטן דעם 
יונגנמאַן, װאָס אַלע האָבן אָקערשט פיינט געהאַט װי אַ שפּין, 
אָפּצוגעבן ישר:כח װאָס שענער און װאָס בעסער. גאָט איז אַ 
פּאָטער. מ'װערט פּטור פון בענטקע אחרן?װעלוול'ים מיט ציזע 
לאָקשנדריי אינאיינעם! חנוכה מיט פּורים אין איין טאָג! װאָס דער 
אייבערשטער קען! 

-- די הענט דאַרף מען עם אויסקושן! 

-- אַ מעדאַל! אַ מעדאַל! 

-- פּיפּקע פון זי אַלעמען געמאַכט! פּיפּקע פון אַלעמען מיטן 
ישיבה בחור פאַר אַ צולאָג! 

גאַנצע דריי טעג האָבן מיכאַלישקער ציזע לאָקשנדריי'ען 

צוגעטראָגן װאָליקעם, זאָקן, שיך, טל עך, בראָנזעלעטן. װי אַ 
בת מלכה האָט מען איר אױסגעשטאַט. די בלאַטע יונגען װאָס 
האָבן די װאַכן איינגעאָרדנט האָבן דעם װאָגן מיט בענטקעץ און 
ציזעץ באַגלײט ביז צו דער אײזנבאַן אין סװינציאַנקע, אַ צען 
װיאָרסט הינטער סווינציאַן. 

און דאָס אַלץ װאָס האָט זיך אָפּגעטאָן מיט די לאָקשנדרײער 


אין גאַנג פון די דורות, דאָס אַלץ איז אויפּגעשריבן געװאָרן 
אינעם גרויסן פּנקס װאָס אין מיכאַלישקער בית:מדרש. און אָט 
דעם פּרק האָט צוגעשריבן מיט אַלע פּרטים און פּרטי פּרטים 
אַפּראָימאָרע דער סופר. און דאָס אַלץ װאָס האָט זיך פאַרלאָפן 
אין אַמעריקע מיט בענטקע אהרן?װעלול'ס, ער'ט זיך דאָרטן 
גערופן באַרני גובערסקי, און מיט ציזע לאָקשנדרײ, איר'ט מע 
דאָרטן גערופן שילאַ לאַקװאוד, דאָס אַלץ איז אַן אַנדער מעשה. 

דער פּלאַכער שפּיץ 


דער פּלאַכער שפּיץ 


ין אַ לינדן ערב יום?כיפּור, האָט זיך דער בין:השמשות 
פּלוצלונג געשטעלט מיט עטלעכע שעה פריער װי 
אַלעמאָל. אין אַ קיילעכדיקער מינוט האָט אַ פון?ערגעץ? 
ניט?געקומענער װאָיענדיקער װוינט גענומען יי אַ 
ריט גום רעגן װאָס איז געװען ניט?פון:דער?װעלט. 
װאַסערדיקע שפּיזן זיינען געפלויגן אין דער ברייט װי א אַז 
דער עולם איז צו כל:נדרי אָנגעקומען אין סווירער בית:מדרש, 
האָט מען גערעדט אַז דאָס איז ניט קײן רעגן, נאָר אַ 
פּאָרכטצומער סימן פונעם רבונו של עולמ'ס גרימצאָרן אויף 
סוויר. 
די כלי-קודש, װאָס זיינען אין בית:מדרש געזעסן נאָך פון 
פאַרן רעגן, און האָבן אינעם ,חדר שני" די סעודה המפּסקת 
אָפּגעפּראַװעט, זיינען געװען פּונקט אַזױ פּאַרציטערט װי דער 
אויסגענעצטער עולם װאָס האָט זיך ביסלעכװײו גענומען 
אַרײנרוקן אין שול. סײי די סײי די האָבן געקוקט אין הױכן 
פענצטער און געזען ניט אַנדערש, דער װוינט שעפּט װאַסער פון 
דער סווירער אָזערע אונטן -- סווירער האָבן עס אָנגערופן ,דער 
טייך" -- און טוט שלאָגן דעם סווירער באַרג װאָס אױבן. אין 
הויכן אלכסונדיקן דאַך פון בית:מדרש האָבן די װאַסער קלעפּ 
אױסגעקלאַפּט אַ הימלדיקע , בישיבה של מעלה" אײביק:לאַנגע 

מינוטן פאַר דעם װי דער חזן האָט דערביי געהאַלטן. 

בײ ליצנים מחוצפים האָבן זיך די אויגן אויסגעקײילעכט מיט 
בעל:תשובהדיקער תמימות. בי גבירים באטהאיטעה האָט זיך 
באַװיזן אַ הכנעהדיק פּנים. װײבער מיט אַרױסשטאַרצנדיקע 
פאַרפּרעסטע ליפּן האָבן די טייטש?מחזורים צוגעטוליעט צו דער 
ברוסט װי פּאַנצערס צום געוויטער. חיים:מאיר װאָס גײט איבער 
די הייזער האָט כמעט בלחש אונטערגעברומט, נאָכאַמאָל און 
װידעראַטאָל: 


בלויז דער פווירער רב ר' בנימין?מלך, אַ קליינינקער ייד מיט אַ 
ברייטער, פּירקאַנטיקער װײסער באָרד און קרומע גרשיים? 
פיסלעך איז רואיק געזעסן אױבנאָן. ער האָט די קאָפּ מיט 
אימפּעט געשאָקלט, פאָראוים און אויף ר מיטן 
קליפּ?קלאַפּ פון אַ פּסחדיקן ,,און איינער איז דאָך גאָט", גאָרניט 
יום?כיפּורדיק. ביי די װינקלעך פון די דינע ליפּן האָט זיך אָנגעזען 
אַ מין שמייבל. דעם רב'ם אויסטערלישע זענפטיקייט האָט קהל 
נאָך מער אומרואיק געמאַכט, עלעהיי דער גשם הגשמים שא 
װאָלט אַ שפּיצל 0 װאָס ער, פווירער רב, האָט אָפּגעטאָן, קהל 
זאָל װויסן אַז אין סוויר איז דאָ אַ רב און אין די הויכע היכלות אַ 
גאָט. 

ר' בנימין?:מלך האָט זיך דערמאָנט אין דעם אַז דער ,עץ 
חיים" ברענגט פונעם אר"י הקדוש די נפקא:מינה פון אַ שד ביז 
אַלדאָס איבעריקע. אין אַלדאָס איבעריקע, אין יעדן דומם, צומח, 
חי און מדבר, װערן צונויפגעפּלאָכטן און אויסגעמישט אַלע פיר 


דער פּלאַכער שפּין 5 


יסודות: פייער, װינט, װאַסער און שטויב, אויף אַזופל אַז קיין 
איינער פון די יסודות איז ניט צום דערקענען, ס'איז אַלץ גוף 
אחד, בשעת װען ביי די שדים איז דער חומר נאָר פון פייער מיט 
לופט, מח ת דעם זעט מען זי ניט, להיפּוך צו די גשמיותן אויף 
דער 0 װאָס מ'זעט מיט די אויגן. און די צורה פון יעדן שד 
איז די צורה פון אַן אַנדער יסוד. די װאָס זײער צורה איז די צורה 
פון פייער, שטעקן אין פייער. פון װינט, שטעקן אין װינט. פון 
װאַסער, שטעקן אין װאַסער. און פון שטויב, שטעקן אין שטויב. 
עד כאן, האָט בנימין:מלך ביי זיך געטראַכט, אר"י הקדוש. דער 
רב האָט דעם װאַסערדיקן געװויטער אָנגעקוקט אין פענצטער, 
און דעם שטומען עולם ט'ער באַטראַכט, אין בית:מדרש. ביי 
אים איז געוען אַ פּשיטא, אַז דאָס איז ניט אַנדערש נאָר די 
אַרבעט פון אַ שד װאָס איז אײנגעשפּאַנט אינעם אייבערשטנ'ס 
געשפּאַן, אַ שד װאָס איז געקומען מיט אַזאַ מין שליחות װאָס עם 
פלעגן אַמאָל אויספירן גוטע יט דאַמאָלסט װען דער 
בית:המקדש איז אויפן הר הבית געשטאַנען און קיין שנאת חינם 
האָט דעם עולם נאָך ניט אָנגעכאַפּט. 
דער עלטסטער בית:מדרש ײד, ער איז אויך געװען מזכיר 
ביים רב, איז געװען בער:זאַנע לאָם, אַזױ'ט מען אים גערופן פון 
זינט די בחורשע יאָרן וע ער פלעגט אַרומגײן מיט אַ לאָס קעגן 
ניטגוטע. ער האָט דעם רב אָנגעקוקט און איז מיט שטילע, 
שקאַרפּעטענע טריט צו אים צוגעגאַנגען. ער האָט קיין װאָרט 
ניט אויסגערעדט, ער זאָל דעם רב אין די מחשבות ניט מפסיק 
זיין. א ענן ‏ האָט בער:זאַנע מיטן בלויזן צוגײן דעם רב 
געגעבן צו פאַרשטיין אויפן וואונק, אַז ער איז אויסן דער רב זאָל 
אים באַשײדן די טואונג פון דער העכערער האַנט, אַ טואונג 
װאָס סווירער האָבן זינט דאַמאָלסט פאַרגעדענקט אינעם ווערטל 

,מיט אַ רציחה פון כל:נדרי". דעם רב האָט באַנג געטאָן װאָס די 
פרוכפּערדיקע מחשבות דאַרף ער איבעררייסן. דער אַלטער 
בער?זאַנע זאָל שטיין און אַלײן זאָל ער װײטער שאָקלען װאָלט 
געװען פּחיתות הכבוד. ער האָט גענומען רײדן, און בשעת 
6 ביי זיך אָפּגעמאַכט אַז אין שמועס װעט ער די רעיונות 
דערפירן צו אַ גמר. 

-- ר' בער:זאַנע! פון אַ גוס רעגן גײט מען ניט אויסעט! 
אַפּילו אַזאַ רעגן װי היינט. נאָר װאָס דען, פון אַלצדינג װאָס איז 
שטאַרק יוצא דופן שרעקט מען זיך איבער. װאַסערן פליען פון 
טייך אין באַרג אַרײן. יו אַז דאָס האָט צו יום;כיפּור איז דאָך 
װאַסער איז נאַס. ניט דאָס איז די קשיא. צו װאָס האָט דער 
אייבערשטער געשיקט גראַדע היינט, און ניט, כ'וויים, פאַראַיאָרן 
יום?כיפּור אָדער איבעראַיאָר תשעה?באב? אִ' דאָס איז די קשיא! 

-- איז פּאַרװאָס טאַקע, ר' בנימין:מלך? 

-- פאַרװאָס פאַרװאָס. פתם אָנשרעקן קהל צו יום?כיפּור איז 
דעם רבונו של עולם קיין עסק ניט. ביי די גויים און בי אונדזערע 
פּראָסטאַקעס גײט אַלץ אַרײן אין תחום פון אַזױ האָט זיך 
געטראָפן און שוין". בי ווילנער אפּיקורסים רופט מען עס אָנעט 
אַ צופאַל". 

-- װאָס קען אין דעם שטעקן, ר' בנימין:מלך? 

-- איר געדענקט דאָך דעם ביזן סיכסוך צװישן קיװוע?דן 
אונטערשמש מיט וועלפקע אפּיקורס, די ערשטע טעג אין תמוז. 

-- פּאַרװאָס זאָל איך ניט געדענקען? ס'האָט דאדו געקלונגען 
אין שטאָט מיט דער מעשה. 

-- נו, קוקט זי אָנעט. אַלע טאָג פון אַ גאַנץ יאָר גײען זײי 
גליך װי אַ סטרונע, מיט שפּאַנען פון גראַפּן און שפּרײזן פון 
פּרינצן. איינער טראָגט דאָך גאָט אין קעשענע. דער צװײיטער 

סטאַרעט זיך טראָגן די פטרא אחרא אין קעשענע נאָר עס גײט 
אים ניט. ער איז נאָך בחורװייז קאַליע געװאָרן דאַמאָלסט אַז 
בערקע אפּיקורם איז געווען אויף קעסט אין מיכאַלישעק. איר 
װײסט דאָך װאָס בערקע אפּיקורם האָט אָפּגעטאָן? 

-- ניין, רבי. דאָס איז דער װאָס איז אַװעק צו די משכילים 
אין ווילנע? 

-- זאָלט איר מיר געזונט זיין, װער דען זאָל דאָס זיין? גאָט 
און לייט אויף צו להכעיס פלעגט ער אויסשטיין שמונה עשרה 
מיט אָפּגעזונדערטע פיס. פון אים האָט דאָס אונדזער ועלפקע 
אָפּגעלערנט. לכאורה פון די קליינע עבירות, נאָר די קליינע 
עבירות װאָס ס'שוט אָפּ אַ ייד װאָס ס'גײט אים אין לעבן אַ מומר 
להכעים זיין, פאַלן גלייך אויף אַן אָרט אַרײנעט אין עבירה גוררת 
עבירה. 

-- איז װאָס איז געדרונגען? 

-- געדרונגען איז אָט װאָס: אין די היכלות רעכנט זיך 
הונדערט יאָר קיין רגע אויכעט ניט. אין יענעם טאָג װען בערקע 
אפּיקורס האָט װעלפקעץ, אַז ער איז געװען אַ יונגערמאַן, 
פאַרדרײט די קאָפּ ער זאָל זיך נעמען פאַר אפּיקורסות, האָט מען 
עס פּאַרשריבן אינעם ספר הזכרון אין הימל. און דער סיכסוך 
וועלפקע'ס מיט אונדזער צדיק יותר מדי, קיוע?דן, ס'דאָך געװען 
אַ חילול השם פון די בײידע צדדים, די גויים האָבן געהאַט װאָס 
אָפּצולאַכן, איז פאַרשטײט זיך אויך פּאַרשריבן געװאָרן אין 
הימל. און איצטער, זעט איר, נאַט אייך, מיט עטלעכע חדשים 
שפּעטער, האַרט פאַר כל;נדרי, האָט דער אייבערשטער זיינעם 
אַ שד אָנגעשיקט אַרײנצוטאָן אַ טראָפּעלע עניוות ביי זי בײידן. 
איי װאָס קהל האָט זיך דערװײלע איבערגעשראָקן, ס'וועט קיינעם 
גאָרניט שאַטן, פאַרקערט, קוקט, מ'בעט שוין מחילה איינער 

ביים אַנדערן ריכטיק, ניט סתם פון יוצא װעגן. -- -- -- איך גײ 
שלום מאַכן צװישן זי בײידן. שטייט אָטאָ דאָ אָ און קוקט זיך צו. 
אַז זי װעלן זיך איבערבעטן, זאָלט איר דעם חזן געבן אַ סימן. 

דער אַלטער בער:זאַנע האָט מיט די בײידע הענט אויסג{? 
פּרעסט די לאַנגע צװײשפּיציקע באָרד װאָס איז געבליבן שװאַרץ 
װי די קוילן. ער איז געװען מבושם און האָט ביי זיך געשפּירט, 
מכף רגל ועד ראש, אַ װאַרעמקײט מיט אַ דערהייבונג װאָס דער 
רב האָט אים דעם סוד פון גרויסן רעגן פּאַרטרױט. ער האָט 
צוגעקוקט אין װײטן װינקל און דערזען װי אַזױ דער רב האָט 
גערעדט צוערשט מיט אט קע'ן, און באַלד אויף אַן אָרט מיט 
קיוועדנ'ען. די ריד האָט ער פון װײטן ניט דערהערט, נאָר לויט 
די העוויות האָט ער באַנומען אַז דער רב האָט ביידן איינגענומען. 
אַװעק אַ רגע, האָבן זיך די שונאים אַרומגענומען און צעקושט. 
קיין ,ישר כח" װעט מען פאַר כל:נדרי ניט גײן אויסשרייען, נאָר 
יעדער ספװירער האָט אָפּגעאָטעמט מיט אַ גרויסן זיפץ. אַלע 
האָבן רק געקוקט אויפן רב און די שונאים װאָס האָבן, גאָט'ם 
נסים, זיך צעקושט. אַז מ'האָט מיט אַ קאַרגער מינוט שפּעטער 
געקוקט אין הויכן פענצטער, איז דער רעגן געװען שוין סתם אַן 
אָסיענדיקער רעגן, אַ רעגן פון:דער?װעלט װאָס האָט זיך שוין 
געגאָסן פון אויבן אַראָפּ כדרך הג שמים. 

-- שמשון הגיבור נאָכן אָפּשערן! -- האָט אויסגעשריען אַ 
זקנה פון עזרת נשים, אָנטײטנדיק מיטן פינגער אויפן פענצטער. 

די װאַסערפּײגל האָבן זיך מיטאַמאָל באַװיזן מיט דער פולער 
פּראַכט. זײ האָבן געמאַכט װאָסאַמאָל גיכערע קאַראַהאָדן 
איבערן טייך אונטן, מיאַוקענדיק װי ים?קעץ. צװישן דעם באַרג 
מיטן טייך האָט זיך די כל:נדרידיקע שקיעה געשפּילט אין 
שאָטנם פון באַרג און פון פייגל. 

1ו 


דער סוװוירער רב האָט זיך נאָך יום?כיפּור פאַר די בני בית 
אויסגעפיינט מיט דעם װאָס ער איז געװען אַ שותף מיטן רבונו 
של עולם, שלום געמאַכט ביי די דם:שונאים, קיװע:דן 
אונטערשמש און ועלפקע אפּיקורם. 

קיוועדן אונטערשמש האָט מען גערופן ,דער פרומער 
טראָפּ". ער איז געוען אַ קליינער, בײנערדיקער ייד מיט ברוינע 
אױגן, אַ גרויסן פּליך און אַ לאַנגער שיטערער באָרד װאָס האָט 
אויסגעזען װײיס אָדער געל, װיאַמאָל. בי אים איז כמעט װי ניט 
געװען קיין ברעמען, די װייסלעכע ברעמען:הערעלעך האָבן זיך 
אויסגעמישט מיט דער װײיסלעכער הויט. דעם צונאָמען האָט ער 
זיך יונגערהייט פּאַרדינט דערמיט װאָס ער פּלעגט אַ קוש טאָן 
יעדע מזוזה, אין אַ שטאָט וואו מ'קושט ניט כסדר. אַז אים האָט 
אַ מחשבה זרה געשטערט בים דאַװנען, האָט ער וידער 
אָפּגעדאַװונט ביחידות, אַז אַלע זיינען שוין אַװעק. די װיב זיינע, 
ראַדע ט'מען איר גערופן, זי איז געווען אַ פּאַרשײן און ער'ט איר 
ליב געהאַט מיט אַ שטאַרקער ליבשאַפּט, האָט ער אָפּגעגט 
איבער אַן עוולה, אים האָט געדאַכט אַז זי האָט אים ניט אײנטאָל 
געזאָגט אַז זי איז געװען אין מקווה אַז זי איז ניט געווען. ראַדע 
האָט זיך נאָכן גט פּאַרסמט מיט עסיק. קיווע?דן טראָפּ האָט אַ 
נייע כלה גענומען, אַ רונדע װי אַ פעסל און אַ מיאוסע, סימע 
ט'מען איר גערופן, זי האָט אים באַלד געבאָרן אַ טעכטערל. ער 
האָט זיך אײנגעשפּאַרט אַז זי דאַרף הייסן ראַדע, אַ נאָמען נאָך 
דער ערשטער פרוי. קײן שלום בית איז פון דאַמאָלסט און 
ווייטער שוין ניט געװען. 

וועלפקע אפּיקורם, פאַרקערט, איז געװען אַ הױכער, 
דיקלעכער ײד מיט שװאַרץ:גרױע האָר און אַ פּיצינקן, 
פאָרזיכטיק געשאָרענעם קמץ?בערדל װאָס האָט אויסגעזען װי 
צװיי פּאַסיקלעך װאָס מ'האָט אָנגעריסעװעט אויפן פעטלעכן 
פּנים פונעם גװאַלדאָונעם מאַנסביל. ער איז געגאַנגען מיט 
פּאַנסנע. בחורװײז האָט ער געאַרבעט בי יידן װאַלד סוחרים 
הינטער מיכאַלישעק. אײנגעשטאַנען איז ער דאַמאָלסט ביים 
באַלעבאָם, װאָס האָט געװאוינט האַרט לעבן מיכאַלישקער 
מאַרק. יעדן אינדערפרי האָט מען אים מיט די פּױערים 
אָפּגעפירט צו דער אַרבעט. מ'איז אַרױף מיטן װאָגן אויפן פּראָם, 
אַריבער דער ויליע און אַװעק אויף לינקס אויפן קאַמעלישקער 
וועג. אין זשוקוין איז מען װידער אַװעק אויף לינקם, און אַריבער 
אַן אוראַלטער הילצערנער בריק. מ'איז געפּאָרן ביון 
סאַראָטשער באַרג װאָס ביים ברעג ויליע פון יענער זייט. פון 
סאַראָטשער באַרג האָט מען די קלעצער, װאָס מ'האָט אויף די 

וועגענער אַ סך מאָל אין טאָג צוגעטראָגן, אַראָפּגעקײקלט אין 
דער וויליע אַרײן, דאָרטן האָבן אייזערנע פּױערים מיט הויכע 
שטיוול און אַ האַמער אין דער האַנט די קלעצער באַלד צונויפ? 
געקלאַפּט אין פּליטן. פאַרנאַכט האָט מען זיך געלאָזט אין װעג 
אַרײן אויף דער װיליע, קיין ווילנע, אויף פּליטן צוגעטשעפּעטע 
איינער צום אַנדערן מיט שטריק. 

וועלפקע האָט זיך ניט איבערגעאַרבעט און איז אין ערגעץ 
ניט געפאָרן. אַ גאַנצן טאָג איז ער געזעסן לײדיק, געהיט װי די 
פּױערים קלאַפּן טשוועקעסם אין קלעצער און מאַכן פּליטן. זיין 
אַרבעט איז געװען, ער האָט געדאַרפּט ,כאַפּן" אַ קלאָץ װאָס 
שװימט אַװעק. דערויף האָט ער געהאַט צװײ ,כאַפּערס", 
שטעקנס מיט אייזערנע ה, ענטל, עך צום סוף, װאָס מיט זי איז ער 

אַרײנגעלאָפּן אין טייך, אויסגענעצט געװאָרן און אַ כאַפּ געטאָן 
דעם אַנטלױפנדיקן קלאָץ. די פּױערשע אַרבעטער האָבן ואויל 
געוואוסט אַז מ'דאַרף דעם בחור מיט די כאַפּערם אויף קלאָגן, 
נאָר װאָדען, דער באַלעבאָס 0 אים אָן ער זאָל היטן, יענע 
זאָלן זיך ניט אונטערפוילן, זאָלן קיין גניבות ניט אָפּטאָן. 
זיצנדיק אַזױ, לײדיק, ביים ברעג װיליע אונטערן סאַראָטשער 
בארג, = די דריי שטיינערנע טרעפּלעך װאָס האָבן אַראָפּגץ? 
פירט אין טייך אַרײן, איז צום יונגנמאַן אָפּטמאָל צוגעגאַנגען 
בערקע אפּיקורס, און גענומען ריידן מיט אים אַז אין װילנע, פון 
װאַנען ער איז אי א אויף קעסט ביים טיכאַלישקער 
שװער, איז דאָ ליכטיקע מאָדערנע יידן, ,אויפגעקלערטע", װאָס 
ציטערן ניט איבער שער זאַך און װאָס לערנען זיך אָן מיט 
,װיסנשאַפּט" לויטן שכל הישר. בערקע מיכאַלישקער, װאָס 
האָט זיך שפּעטער קונה שם געװען אַלס מחבר פון לשון; 
קודשדיקע שירים אין װילנע, האָט דעם צונאָמען ,אפּיקורם" 
טאַקע פאַרדינט דערמיט װאָס ער פלעגט אויף צעפּלאַצעניש 
א שמונה עשרה, ,שאַמענעסרע" ט'מען געזאָגט, ניט 
אַנדערש נאָר מיט אָפּגעזונדערטע פּים. 
ועלפקעים יינגלשע באַגעגענישן מיט בערקע אפּיקורס זיינען 
אים א פריש אויפן זכרון. נאָך אַ ידן אַזאַ ט'ער שוין 
ווייטער ניט געטראָפן. יאָרן שפּעטער האָט ער ביי זיך אין סוויר 
גענומען אויסשטיין שמונה עשרה מיט אָפּגעזונדערטע פים. 
מיכאַלישעק האָט ,בערקע אפּיקורס" אָנגעװאָרן, ער איז אַװעק 
אין ווילנע. סוויר האָט ,וועלפקע אפּיקורס" צוגעוואונען. 
איבער גאָט אַלײן איז שוין תמיד געװען מחלוקת צװישן דעם 
דאַרן, קליינעם פרומאַק מיטן דיקן, הויכן אפּיקורם. סווירער האָבן 
אָבער וואויל באַנומען אַז אָט אַזאַ מין שנאה װאָס איז צװישן זי 

ביידן, נעמט זיך ניט גלאַט אַזױ, ניט פון אַן אויפגעקלערטן װאָס 
פאַרגינט ניט קיין כניאָק, און ניט פון אַ פרומען יידן װאָם 
פאַרגינט ניט קיין צולהכעיסניק. מ'האָט גערעדט אַז בחורװייז 
האָבן זי זיך איינגעליבט אין דער זעלביקער מײדל, טעמע 
ישראלקע'ס. ישראלקע איז געװען אַ יד אַ גביר, אַ קירזשנער, 
ער האָט געהאַנדלט מיט אט אין איינעם אַ דינסטיק האָט 
דער קירזשנער צוגערופן די טאָכטער, געבעטן בי איר : זאָל 
אויפמישן אין נ"ך מיט עברי:טייטש אין מלכים א, צו דער 
מעשה מיט אליהו הנביא און די נביאי הבעל. ישראלקע 
קירזשנער האָט געבעטן ביי טעמע'ן זי זאָל לייענען אויף אַ 4 
װאָס עס שטייט געשריבן אין פּרק י"ח, פּסוק כ"א, געקענט האָט 
ער עס פון דער הפטורה ,כי תשא". 

-- פּאַרװאָס זאָל איך לייענען אין דער הייך, טאַטץ? 

-- אַז דער טאַטע הייסט איז נאָך ניט גענוג? 

-- נו, גוט. -- און זייט אין פּסוק אַרײנגעקוקט און פּאַמעלע 
געלייענט. -- איגש אליהו האָט גנעהנט אליהו צו גאָר דעם פּאָלק 
ויאמר אונ האָט גזאָגט צוא זי עד מתי אתם פוסחים על שתי הסעיפים 
ביז וויא לאַנג וועם איר שפּרינגן אַם דיא צוויי מחשבות דאָס איר 
פר שטייט ניט צו מכריע זיין ווער עס איז איין גאָט אס ה' האלהים 
אוב גאָט איז איין גאָט לכו אחריו גייט נאָך עם ואם הבעל אוב די 
אָפּ גאָט בעל איז איין גאָט גייט נאָך עם" -- -- נו? 

-- װאָס ,נו"? -- האָט אַ בײזער געטאָן דער טאַטע, 
וועלכער איז װײטער געגאַנגען מיט דער פּאָרציע װאָם איז 
געוען אַ צוגעגרייטע זאַך פון פריער. -- אָדער װעלפקע אָדער 
קיװוע:דן! די מינוט זאָג און נאָך היינט 'עט מען שרייבן תנאים. 
היינט! מער'ט מען אין סוויר ניט באַרײדן די ,טעמע מיט די צװיי 
בחורים"! 


דער פּלאַכער שפּיץ 8 


-- טאַטע! וועלכע טעמע מיט די צװײי בחורים? אָטאָ די רגע 
באַשליסן? 

-- װאָדען, נאָר ‏ שבועות! 

-- װעלפּקע! ערז אַ הויכינקער! אַ שײינינקער! 

-- אַ געזונט דיר אין די ביינער, טעמקע! צו ירוחם סופר גײ 
איך שוין איצטער, מ'עט אָפּשרײבן תנאים און זאָל זיין צו 
געזונט. מאַלע װאָם, מיטן טאַטן פון זײ בײדן האָב איך שוין 
גערעדט. דיין טאַטע איז ניט קיין נאַר! 

-- איך האָב דיר ליב, טאַטץ! 

-- און איך האָב דיר פיינט, מיין קינד? -- און ישראלקע האָט 
די טאָכטער זיינע אַרומגענומען מיט גרויס ליבשאַפּט. 

ראשי פּרקים האָט מען פּאַרנאַכט געחתמעט, און די זאַך 
האָט זיך גענומען אין װעג אַרײן. די טעמע האָט פאַר די 
חברטאָרינם א די מעשה, װי אַזױ דער טאַטע האָט 
איר אויפגעמישט דעם טייטש:נ"ך, געהייסן זי זאָל לייענען אין 
דער הייך די ריד פון אליהו הנביאץ. דעם אייגענעם טאָג, אַז 
וועלפקע האָט מיט טעמעץ חתונה געהאַט, האָט קיוע?דן ,נוקם 
געװען", ער'ט חתונה געהאַט מיט דער יפהפיה ראַדע, די 
שטעטלשע שיינהייט, ו ועלכען האָט אױף גאָט'ס בורר אין סוויר 
סיי װי סיי אַ גניבהש אויג געהאַלטן נאָך פון לאַנג. 

קיווץ?דנ'ס נקמה האָט אים קיין גליק ניט געבראַכט. בים 
סאַמע באַהעפטן זיך מיט זיין פרוי, האָט ער זיך נאָר פּאָרגע? 
שטעלט אין דמיון װי אַזױ טעמע, בי זיך אין בעט מיטן מאַן, 
מיט זיין שונא ועלפקע'ן, האָט חרטה אויף איר ענטפער אויף 
אליהו הנביא'ס פּראַגע; ער האָט זיך פּאָרגעשטעלט װי אַזױ זי 
זעט אין א י ר דמיון אַז לעבן איר איז דאָ ניט קיין אַנדערער -- 
קיווע?דן. 

די יאָרן האָבן גענומען לויפן מיט אימפּעט. בי װעלפקע'ץ 
האָט מען אַלע יאָר אַ ברית געפּראַװעט, קיין איין מיידל איז אים 
ניט געבאָרן געװאָרן. בי קיוועידניען זיינען געװען מערניט צװײי 
קינדער, אַ זון מיט אַ טאָכטער. דערנאָך איז געװען די מעשה 
מיט די שגעונדיקע טענות צו ראַדע'ץ אַז זי נאַרט אָפּעט דעם 
מאַן אין טהרת המשפּחה, דער גט, ראַדע'ס פּאַרסמען זיך מיט 
עסיק, די צװײטע חופּה און די קריגערייען אַלמאַי ער'ט די 
בכורטע בי דער צװײיטער װײב אַ נאָמען געגעבן: ראַדע. פון 
אונטערשמשות האָט ער קאַם אויף חיונה פּאַרדינט. 
וועלפקע פּאַרקערט האָט אין פריידן געלעבט. ער איז געװע 
אַ האָפּערדיקע , אַ פריילעכער. ער האָט אויסגעדונגע יש 
ביים ברעג פון סווירער אָזערע -- ,דער טייך", און די זומערדיקע 
טעג ער פּאַרבראַכט ביים װאַסער, פּונקט װי בחורװײז בי 
דער ויליע אונטערן פאַראָטשער באַרג הינטער זשוקוין. די וויב 
זיינע, טעמע, אין שטאָט ט'מען איר גערופן ,די פּיקעיריסטע", 
האָט געהאַלטן אַ קרעמל וואו זי האָט װינטערצייט פאַרקויפט 
װאָליקעם, הענטשקעם, מאַנטלען. די װאַרעמע חדשים האָט ער 
זיך אָנגעאַרבעט ביים װאַסער. די קאַלטע חדשים האָט זי זיך אין 
קרעמל אָנגעהאָרעװעט. זי האָבן זיך געהאַלטן פאַר ,,שותפים". 
בעת דעם צונאָמען ,אפּיקורס" האָט מען באַנומען סתם, 
אָדער אַפּילו מיט אַ װאױלערישן שמייכל, האָט זיך דער 
אונטערשמש" צוגעקלעפּט צו קיווע:דנ'ען עלעהיי מ'װאָלט אים 
אַ גאַנץ לעבן אָנגערופן ,שיק:יינגל" אָדער ,ניט:דערבאַקענער". 
און דאָס איז אויכעט געװען מיטן מידת הרחמים. מער פון אַלץ 
האָט מען דעם יידן װאָס עסט ניט איבער אַ שאלה אַפּילו אַז דער 
רב פּסקנט אַז מ'מעג, אָנגערופן ניט אַנדערש: דער פרומער 
טראָפּ. ער'ט שוין מורא געהאַט זיצן אין דער היים, די װײב האָט 

אָפּט געשלאָגן דאָס טעכטערל ראַדקע, װעמען זי האָט פיינט 
געהאַט. אין איר אומשולדיקן פּנים האָט זי געזען נאָר און בלויז 
װי עס קוקט צו איר אַרױס מיט קללות און חרמות דעם מאַנ'ס 
ערשטע װײב ראַדע, צי פון גן?עדן צי פונעם קבר ביים פּאַרקן 
אויפן פװירער בית?עולם. די ביידע קינדער פון דער ערשטער 
װײב האָבן די שטיפמוטער אָנגערופן ,די רונדץ מכשפהלע". 


עטלעכע מאָל אין יאָר האָט זיך קיװע:דן אונטערשמש 
געסטאַרעט צוריידן דעם רב, ער זאָל עלפקע אתּיקורם רופן 
אויף אַ דין:תורה אַלמאַי ער שטייט אויס שמונה עשרה מיט 
אָפּגעזונדערטע פּים, איז חוטא ומחטיא. דער רב ט'אים אַלעמאָל 
אָפּגעפּטרט מיט דער אייגענער תשובה: 

-- לעבן זאָלט איר, ר' קיװע?דן! דערװײלע האָט ער נאָך 
קײנעם ניט פאַרפּירט! נאָך פאַר דער עבירה װילט איר אים 
שטראָפּן! שנאת חינם, אונטערשמש, איז אַ גרעסערע עבירה! 
קען מען דאָך טייטשן פאַרקערט: פון זינט ס'איז אים אַרײן אין 
קאָפּ די משוגעת מיט די פים איז די גאַנצע שטאָט נאָכמער 
מקפּיד די עמידה אויסצושטיין מיט די פים צוזאַמען. איז אײנמאָל 
אַװעק. און װאָס, ס'גײט דאָך אַרײן אין חשבון ניט בין אדם 
לחבירו, נאָר בין אדם למקום. אים שיקן אַ הזמנה, דאָס איז סתם 
שנאת חינם. איר הערט, ר' עקיבא:דן? און צו די אַלע זיבן זאַכן 
איז דאָ ניטאָ קיין בית:דין. אין סװינציאַן איז דאָ אַ בית:דין! 
לאָמיר בעסער דאַװנען מיט כונה, אױף אַזופל אַז מ'װײיס 
גאָרניט װאָס עס טוט זיך בי יענעם! לאָזט אָפּ דעם יידן! דיינו! 


ווסיאָ! 

קיווע?דן איז אין גאַס אַרױס. ער איז געבליבן שטיין אויף אַ 
רגע לעבן בית:מדרש, און האָט אונטערגעהערט װי עס ריידן 
צװײי בית?מדרש יידן. 

-- האָס' ניי געהערט װי דער רב ט'עם אַרײנגעזאָגט? 
לכאורה דאַװנט ער אַלין ניט מיט קאַי איבעריקער כוונה, אַניט 
װאָלט ער זיך ניט אַרײנגעטאָן אין אַנדערע פים! און היינט ד 
רייד װעגן שנאת חינם! ניט איבער די פיס נאָר איבער דער 
מעשה מיט טעמע ישראלקע'ם גייט ער עם אָנלאָדן! דאָס ליגט 
עם אַפּן קאָפּ נאָך די אַלע יאָר! זאָכנאַזװײ! אַ פיינער אונטער: 
שמש! 

קיווץ:דנ'ם שטילעץ שנאה צום ר ב האָט ביסלעכװײז 

אָנגעיאָגט דעם האַס צו וועלפקעץ. ער האָט ביי זיך באַשלאָסן אַז 
דער רב האָט א י ם פינט שנאת מות, מיט אַ פײנטשאַפּט 
װאָס איז בחינם שבחינם, והראיה -- אַז איצץ?מיכל שמש איז צו 
די ניין און נײנציק נפטר געװאָרן, האָט דער רב געשטעלט אַן 
אַנדער שמש און אים, קיווע?דנ'ען, פּאַרן אײביקן אונטערשמש 
געהאַלטן. פונעם גנאָד פון די בעלי:בתים האָט גענאָסן מערניט 
דער שמש. אײנמאָל אין אַ יובל זיינען שיריים פון שיריים דעם 
אונטערשמש געבליבן. 

אָנגעזאַמלטע רוגזא מוז סוף כל סוף אַ פּלאַץ טאָן. אין אַ הייסן 
טאָג אין די ערשטע טעג אין תמז, אין יאָר פון גרויסן 
יום?כיפּורדיקן געװיטער, זיינען חדר;יינגלעך געלאָפּן צום ברעג 
פון ,דעם טייך" -- סװוירער אָזערע, זי האָבן זיך געשפּילט אין 
,ים:שטיינדלעך". וועלפקע איז געשטאַנען דערלעבן און האָט זיך 
געפּאָרעט מיט זיינע שיפּעלעך. דערהערט װי די יינגלעך ריידן 
פון סמבטיון, ירושלים עיר הקודש און גן?עדן, האָט זי װעלפקע 

אויפגעקלערט אַז די דרי זאַכן זינען גאָרניט געגליכן מחמת 
סמבטיון מיט גן?עדן זיינען בנמצא אין די ספרים, בעת ירושלים 
איז אַ שטאָט אין ארץ ישראל וואו עס לעבן נאָך אַ ביסל יידן. 

אין סוויר זיינען קיין סודות ניט פאַראַן געװען. וועלפקע'ס רייד 
זיינען צו ערע דערגאַנגען. ער איז אט צום רב, צום 
ערשטן מאָל מיט אַ שפּאָגלנײער קריװודע. דער רב, בנימין? 
מלך, האָט אים געענטפערט לוט זיין שטייגער. 

-- אונטערשמשילעבן! זאָלט איר געזונט זיין! אין די ספרים 
איז טאַקע דאָ װעגן סמבטיון און גן?עדן. און אַז יענער האָט ד 
קינדער וס צו װיסן אַז ירושלים איז היינט אַ שטאָט אין ארץ 
ישראל װאו עס לעבן אַ ביסל ידן, איז װאָס איז די גאַנצע 
עבירה? מחלוקת דאַרף מען אויסמיידן! אויסמיידן! 

קיווע:דן איז האַסטיק אַװעק. דעם רב'ס ענטפער האָט אים אַ 
װילדן כעס אָנגעטאָן. ער'ט זיך משער געװען אַז דער סמך:מם 
האָט געמאַכט יד:אחת, מיטן אפּיקורם בפּרהסיא און מיטן 
סווירער רב בסתר. 

אויף מאָרגן איז צו וועלפקעץ דערגאַנגען קיווע:דנ'ס שמועס 
מיטן רב. פ'האָט אין אים געברענט אַ תאווה דעם ,פרומען 
טראָפּ" אויפצוברענגען, אים דערפירן צו אַן אש:להבהדיקן כעס 
מיט װעלכן ער װעט זיך אַלײן באַגראָבן. אַז ער האָט זיך 
געפּאָרעט ביי די שיפעלעך און װידער אונטערגעהערט װי די 
יינגלעך שפּילן זיך, האָט ער דערהערט אַז דער רבי'ט מיט זי 
געלערנט, אַז דער סװוירער באַרג, דער משונה?הויכער באַרג 
װאָס שפּראָצט אַרױם פון סאַמע מיטן שטאָט, איז אי יי 
געבליבן פון די הרי אררט וואו נח'ס תיבה איז געקומען צ 
אַז ,דער טייך" איז איבערגעבליבן פון מבול װי גאָט'ם אַ 6 
לנצח נצחים. 

וועלפקע פלעגט פאָרן עטלעכע מאָל אין יאָר קיין ווילנע, ער 
איז דאָרטן אײנגעשטאַנען בי בערקע אפּיקורס'ס זון אין װוילנע 
(בערקע איז שוין לאַנג געװען א משכילישן הימל). בי אים 
האָט א געהערט אַז סווירער באַרג האָבן אויפגעשטעלט 
נאַפֿאָלעאָנ 'ס חיילות פון מלחמה װעגן, זײ זאָלן קענען אַראָפּ? 
שיסן אוף די רוסישע סאָלדאַטן אַרום און אַרום, זי זאָלן קענען 
זען װי װײט נאָר אַ װײט:גלאָז װעט באַװײזן. שוין לאַנג װאָס 
ועלפקע האָט זיך פון װילנע אומגעקערט מיט אַ רוסישן בוך 
איבער נאַפּאָלעאָנ'ס מלחמה אויף ר וואו ס'איז געװען 
אויפגעשריבן די גאַנצע מעשה מיטן סווירער באַרג. אין בוך 
זיינען געװוען פּראַכטפולע האָלצשניטן װאָס האָבן באַװיזן װי אַזױ 
סאָלדאַטן טראָגן ערד מיט שטיינער עמערװײיז און שטעלן אויף 
דעם באַרג. וועלפקע האָט די חדר:יינגלעך אַ זאָג געטאָן: 

-- דער רבי אייערער רעדט אין דער ועלט אַרײן! דעם 
באַרג האָט נאַפּאָלעאָן געמאַכט! נאַפּאָלעאָן ט'איר ניט געהערט? 
אַ פראַנצייזישער מלך, ער איז דאָ געװען אַז ער האָט מלחמה 
געהאַלטן מיט רוסלאַנד, אַן ערך מיט הונדערט יאָר צוריק. 
נאַפּאָלעאָן און ניט קיין נח! סויר און ניט קיין אררט! ס'אַ 
נפקא:מינה! כ'ל דאָ מאָרגן צוטראָגן דעם בוך מיט די בילדער, 
ט'איר אַליין זען! נאַפּאָלעאָן! נאַפּאָלעאָן! 

אַז די נייסטע , פּראָװאָקאַציץ" איז יענע נאַכט נאָך מעריב 
דערגאַנגען, האָט זיך קיווע?דן אָפּגעאָטעמט. געװאַרט און זיך 
דערװאַרט. דעם אפּיקורם געפּאַקט! חדר:יינגלעך אָנגעזאָגט אַז 
דער רבי רעדט אין דער װעלט אַרײן. אַ פיינע מעשה! קינדער 
לתרבות רעה פאַרפּירט. זײ געבראַכט ,ראיות" פון אַ פּאַסקוד? 
נעם גויאישקן בוך! 

קיוע?דן איז געלאָפּן צום רב אין שטוב. שוין ביים אָנקוקן 

דעם אומגעריכטן גאַסט האָט דער רב באַנומען אַז יענער איז 
ווידער געקומען אים דערגײין די יאָרן וועגן דעם אפּיקורס 

-- נו? -- האָט דער רב קאַלטבלוטיק דעם אט 
אויפגענומען. 

קיװע?דן האָט אַלצדינג אויסדערציילט מיטן נצחון פון אַן 

א א װאָס ברענגט סודות המלכות פון שונא: חדר: 
יינגלעך, באַרג, נאַפּאָלעאָן, די רייד וועגן רבין. דער רב האָט הין 
און צוריק געשפּאַנט, קלערנדיק פון איין זאַך מערניט, װי 
מ'פּטרט אָפּ דעם נודניק. 

-- אונטערשמש טייערער! איר זיינט צו דעם אַלעמען אַן 
עדות? אַן עד ראיה? 

-- ניין, ביי זאַלמע דעם בעקער געהערט, זיין יינגעלע -- -- 

-- געזונט זאָלט איר זיין! חמץ אי' דאָס! חמץ! איר הערט? 
דער זעלבע ר וועלפקע 'עט אייך נאָך רופן אויף אַ דין:תורה 
װאָס איר זיינט אט אים מוציא שם רע! דער בעקער איז דאָך 
אויך ניט קיין עדות, ער'ט געהערט ביי זיין יינגעלע, אַ קטן. ע 
ווייס דאָך אַלײן וואו א וינט דער סווירער רב! ער װײיס אַלײן! 
דער בעקער וויים! אַ א נאַכט, אונטערשמש! אַ גוטן! 

-- אַ גוטע נאַכט, -- האָט קיװע?דן געענטפערט מיט אַ 
פּיפּם פון אַ געשלאָגענעם הונט, און איז מיט געאיילטע טריט 
אין גאָס אַרױם. 


צומאָרגנם, אַז דער קליינער אונטערשמש האָט דעם הויכן 
וועלפקעיץ אינמיטן שטאָט דערזען אויפן גאַס, האָט ער זיך ניט 


100 הירשע?ד דוד מעט ינקעס 


-יע 


געקענט אײנהאַלטן. ער איז צו אים צוגעגאַנגען און אים 
אָנגענומען פאַר דער פּאָלץ: 

-- אַ פינצטערער יאָר אויף דיר! אין גיהנום 'עסטע ברענען! 
אַז אונדזער מלמד האָט מיט די קינדערלעך אש ט װעגן באַרג, 
האָט ער געלערנט. קומט דער פּושע ישראל װעלװועלע אפּיקורם 
און לערנט תורה פון אַ גויאישקן שמעיפּער! דיר מיטן שמעיפער 
אינאיינעם 'עט מען אין גיהנום בראָטן! בראָטן! 

-- אָהאָגאָ! -- האָט זיך וועלפקע א אָפּגערופן, מיט ביטול און 
ניט מיט קיין כעס, -- דער אײביקע |אונטערשמש האַלט זיך 
שוין פאַרן שטאָט דיין! װאָגהאָ! אַז טעמע װאָלט מיט דיר חתונה 
געהאַט װאָלטסטו קיין מלחמות מיט מיר ניט געפירט! האָסט עס 
מיר קײנמאָל ניט מוחל געװען און אָט קומסטו מיט דײן 
פרומאַקישן צבועטסווע זיך אויספיינען פאַר אַ גאַנצן צדיק. ביסט 
גאָר אַ קטלן! האָסט דיין ראַדע'ץ אַװעקגעהרגעט! און איצטער 

געסטו אַװעק די נייע װײב! הורג! דו ביסט אַ הורג! דיר קומט 

וועלפקע האָט זיין תוכחה ניט באַװיזן פאַרענדיקן, מחמת דער 
קליינער א ונטערשמש האָט אים אָפּגעלאָזן די פּאָלע און גענומען 


שלאָגן מיט אַ שטעקעלע װאָס ער האָט אויפגעהויבן פון 
דר'ערד. וועלפקע האָט פון די קלעפּלעך געמאַכט אַ פּירוש: 

-- אַז איר זיינט פון גאָט'ס סטראָפּטשעס האַלט עם אין 
הימל שמאָל! איר זיינט אַ װיסטער אונטערשמש! אַן עם? א 
דאורייתא! יידן! -- האָט ער זיך אומגעדרייט צום געזעמל װאָ 
האָט זיך שוין צונויפגעקליבן אויף די לופטענע גאַס, בים 0 
פיש?געסל, פּונקט אינמיטן שטאָט, -- ײדן! קוקט אים נאָר 
אָנעט, גאָט'ס אונטערשמש דרשנט אין סוויר מיט כעלמער 
חכמה! קוקט אים אָנעט! 

דער קליינער קיװע:דן איז געװאָרן נאָך מער װילד, ער'ט 
וועלפקע'ן די באָרד אַ צי געטאָן מיט אַלע כוחות, אַז ער'ט 
דערזען דעם זיבעטן הימל און אַרױסגעלאָזט אַ געשריי פאַר 
גרוים װײטיק. ער האָט אַ רים געטאָן בײים אונטערשמש די 
באָרד און מ'האָט זיך גענומען שלאָגן װאָס שלאָגן קען זיין. 

פון שטיבלעך און פון געסלעך, האָבן זיך אַ שאָט אַרױם 
געגעבן מענטשן, ײדן מיט גויים. מ'האָט זיך געקייקלט פאַר 
געלעכטער, איינער דעם אַנדערן מיט ליבע:קלעפּ געשלאָגן, אַלץ 
פון װיסטן בייזוואונדער. איבערן גאַנצן טומל האָט מען ביי די 
בעלי:מלחמה גופא געהערט מערניט צװײי ווערטער: 

-- טראָפּ! 

-- טרייפניאַק! 

-- ט--ר--אָ--פּ! 

-- ט--ר--יי--פ--נ--י--אַר-ק! 


נאָכן גרויסן געשלעג, האָבן די בני:פּלוגתא איינער דעם 
אַנדערן װי אַ קלעפּיקע חולאת אויסגעמיטן. מער איז דער 
אונטערשמש דעם רב ניט דערגאַנגען די יאָרן. אין גאַנצן געגנט 
האָט געקלונגען מיט דער מעשה פונעם געשלעג, מ'האָט 
דערציילט און מגזם געװען און ס'איז געװען װאָס צו לאַכן. און 
פאַר כל:נדרי, צום טאַקט פונעם פּאָרכטצומען, אימהדיקן רעגן, 
האָט דער רב ר' בנימין:מלך שלום געמאַכט. 

די פרייד פונעם רב, אַז דער רבונו של עולם האָט צוגעשיקט 
די װאַסערדיקע זאַװערוכע צו כל:נדרי, בכדי ער זאָל קענען 

שלום מאַכן צװישן צוויי דם:שונאים װאָס אין שטאָט, איז געווען 
אין לשער. גאַנץ סוויר האָט נאָכדעם גענומען קוקן אויפן 9 4 
בנימין:מלך סווירסקי, מיט אַנדערע אױיגן. ער איז געװען אַ 
בעל:מופת. 
נאָך יום?כיפּור האָט מען געזען װי קיוע?דן אונטערשמש מיט 

וועלפקע אפּיקורס גײען צוזאַמען אויף א אט ן אין װאַלד. 
זיי זיינען געװאָרן אַ האַרץ מיט אַ בוזעם קעשענע. אָט דאָס האָט 
נאָר געקענט אױפּטאָן אַ ריכטיקער שאה פונעם אייבערשטן. 
דעם רב איז צוגעקומען אַ געזונט. ער איז געגאַנגען כמעט גלייך 
און מיט פלינקע טריט, גאָרניט דער זקן װאָס געוען. נאָר 
בײינאַכט, פאַרן לייגן זיך אין בעט שלאָפן, פלענט אים די רביצין 
װאָרענען אַז עפּעס איז דאָ ניט גלאַטיק. 

-- יאָמע, די כלה איז צו שיין. פון אַזאַ שנאה, ס'איז דאָך 

פאַר אַלע ען אין די אויגן געקומען צו װיסטע קלעפּ, ביז אויף 

אַזויפל פּאַניבראַט, ס'איז -- -- משיח איז קיין סוויר פּאָרט נאָך 
ניט געקומען. -- -- 

5 רב האָט זיך פאַר דער װײב אויסגעגליכן, ניט קוקנדיק 
װאָס די קרומע פים האָבן אים שטאַרק װײ געטאָן אַז ער האָט זי 
אינגאַנצן אויסגעגליכן. ער האָט געקוקט אַביסל איבער איר קאָפּ 
דורך אַן איבערשטן שייבל, און געענטפערט מיט רבנישן 
סטאַזש: 

-- לעיקע:לעבן! אַז בנימין:מלך סווירסקי מאַכט שלום, נאָך 
בשותפות מיטן רבונא דעלמא, -- דעם גרויסן רעגן האָט דאָך 
דער אייבערשטער געבראַכט, ניט איך -- איז דאָס שוין אײנמאָל 
אַ שלום! װאָס זוכסטו קלאָגן? 

עטלעכע טעג נאָך די יום:טובים, שפּעטלעך אין אַ קאַלטער, 
שטערנלאועה? נאַכט, ס'האָט זיך געשטעלט דער ערשטער 

פּראָסט, האָט די רביצין געגעבן צו װיסן דעם רב אַז עס זיינען 
געקומען מיט אים ריידן קיווע?דן מיט וועלפקע -- -- אינאיינעם. 
מיט האָפּערדיקע טריט איז דער רב געלאָפּן זי מקבל פּנים זיין 
ביי דער טיר. ער האָט זי צוגעפירט צו זיך אין ביבליאָטעק. די 
רביצין האָט די אומגעריכטע געסט דערלאַנגט פיר:שפּיציקן 
סווירער בייגל און שטאַרקע טיי. אַװעקגעגאַנגען עטלעכע א 
רייד פון עניני דיומא, האָט דער רב פאַרשטאַנען אַז מ'איז אים 
געקומען אָפּדאַנקען, נאָר װאָס, די אַמאָליקע שונאים פעלט לשון. 
איז ער אַלײן אַרײן אינעם ענין. 

-- רבותי! ואו שלום דאָרטן איז ברכה! עסט! טרינקט! זאָל 
זיין צו געזונט! 

-- אמן! -- האָבן בקול אחד געענטפערט די אַמאָליקע 
שונאים. 

בי דעם מזומן איז אַװעק אַ פּריקרע מינוט פאַרשטומטקײט. 
וועלפקע, שאָקלענדיק הין און צוריק אין אַלטן פאָטעל -- קין 
פרומער שאָקל װאָס ביים דאַװנען צי ביים לערנען איז עס פאָרט 
ניט געװען -- האָט גענומען מאַכן מיט די ליפּן נאָר קיין קול איז 
בי אים ניט אַרױס. דער רב האָט זי אַ זאָג געטאָן, אַז ער גײט 
הייצן דעם האָלץ אױװן. ער האָט אַרײנגעטאָן שייטלעך װאָס 
זיינען געלעגן אָן אַ זיט, זײ קונציק געשטעלט צװישן די קלעצער 
װאָס זיינען פון פריער געװען אין אױװן. דאָס דינסטע שייטעלע 
האָט ער אָנגעצונדן מיט אַ גיכן מאַך מיט דער האַנט, דאָס 
שוועבעלע מיט שוואונג אַ װאָרף געטאָן אין אויוון אַרײן, און גיך 
פּאַרמאַכט די צװיי גלעזערנע טירן, אַלץ מיט די העוויות פון אַ 
פעלדשער ביים שטעלן אַ באַנקע באַלד נאָכן אָנצינדן דאָס 
פּאַלקעלע. 

אַז אין האָליץ אויװן האָט שוין גערוישט און געשאָרכעט, 

האָט וועלפקע גענומען ריידן. 
-- רבי! רב אונדזערער! פּאַר אונדזער שטאָט איז קיין סוד 

ניט אַז שוין אַ סך יאָר װאָס מיר פירן זיך ביידע אויף ניט יידיש. 
צו כל:נדרי, אַז ס'איז געגאַנגען דער גרויסער רעגן, האָט איר 
שלום געמאַכט. מעומקא דליבא זאָגן מיר אייך: ישר כח. פון זינט 
דאַטאָלסם, במשך פון די יום?טובים, האָבן מיר גענומען גוט 
מאַכן די אָנגעװאָרענע יאָרן. מיר זײנען דערגאַנגען, פאַר קיינעם 
'עט דאָס קיין חידוש ניט זיין, אַז די מחלוקת האָט זיך אָנגעהױיבן 
אַז דער שווער עליו השלום האָט מיין פרוי, מײדלװײיז, נו, אַלע 
קענען דאָך די מעשה מיט אליה וו הנביא'ס פראַגע, אַזױ צו זאָגן. 
פון זינט דאַמאָלסט איז געווען שנאת חינם. דאָס פּאַרשטײען מיר 
ביידע. פון אַ שנאת חינם איז געװאָרן אַ מחלוקת איבער 
פרומקייט. װאָדען, איך װײס ניט אַז אין שטאָט רופּט מען מיר 
,דער אפּיקורס" אַלמאַי איך שטיי אויס שמונה עשרה לויטן מנהג 
פון דוב:בער מיכאַלישקער עליו השלום? אים האָט מען דאָך אין 
א אָנגערופּן װאָס אין דער קאָרט און ער'ט פאָרט עולה 
לגדולה געװען. צו קלעפּ איז עס בעוונותינו געקומען, איר װוייסט 
דאָך, אין תמוז, אַז כ'האָב געאַרבעט ביי מיינע שיפלעך ביים טייך 
און כ'האָב דערהערט בי די חדר;יינגלעך די מעשה פון דער 
באָבע טאָלצע אַז אונדזער באַרג איז אַ נשאר פון נח'ן. לעת 
עתה זיינען מיר פריינט בר:פּלוגתאס װאָס אונדזער מחלוקת, אין 
זכות פון איער שלום מאַכן, רבי, איז בפירוש געװאָרן אַ 
מחלוקת לשם שמים. נו, אין װאָס האַנדלט זיך, ר' בנימין:מלך, 
ס'האַנדלט זיך אינעם -- -- פװירער באַרג. װאָס ײדענעס 
דערציילן פּונעם פּאַקנטרעגער'ס ביכלעך איז אַראָפּ פון מאַרק. 
מיט קינדער דאַרף מען לערנען תורה און ניט קײן באָבע 
מעשיות. אַקיצור, די זאַך פון דעם איז אָט װאָס: מיר זיינען 

געקומען לאָדן זיך און מיר גיבן בײידע אַ װאָרט אַז מיר װעלן 
האר אייער פּסק פּאַר אַ גערעכטן -- -- 

-- ניטאָ װאָס צו א זיך! -- האָט אים קורץ און שאַרף 
אָפּגעהאַקט דער רב, באַלד װי ער'ש וועלפ פקעץ געכאַפּט, אַז ער 
אָטעמט אָפּ אויף אַ כל:שהוא פון אַ רגע. -- , ר -- האָט דער 
רב די קאָפּ אַ שאַרפן דריי געטאָן צום שטומען אונטערשמש 
װאָס איז בנעימות געזעסן אַ גליקלעכער -- מעג אַפּילו האַלטן אַז 
דער באַרג שטייט פון ששת ימי בראשית, און א י ר -- האָט 
ער זיך אומגעדרייט צו ועלפקעץ -- איר מעגט האַלטן אַז ער 
איז אַפּילו הײינט אויכעט ניט פאַראַן. זאָל קיין ערגערע צרות ביי 
יידן ניט זיין! ניטאָ װאָס צו לאָדן זיך! ניט דערפּאַר רופט מען צו 
אַ דין:תורה! 

-- זייט מוחל, רב, -- האָט תיכף אָפּגעענטפּערט ועלפקע, 
מיט אַזאַ סטאַטעטשנעם קול װאָס מ'טרעפט נאָר בי אפּיקורסים 
-- אַז ביידע זיינען מסכים אָננעמען באהבה איער פּסק -- -- 

זאָלט איר געזונט זיין! -- האָט בנימין:מלך סווירסקי אַ שאָס 
אויס געטאָן װי זיין שטייגער איז געוען אַז ער'ט זיך געבייזערט 
-- אין הלכות דיינים אין חושן משפּט שטייט געשריבן בפירוש, 
שוין אין סימן א', אַז דאָ אין גלות קען אַ רב פּסקענען אַ 
דין:תורה נאָר אין דיני הודאות והלוואות, כתובּות, ירושות, 
מתנות און מזיק ממון חבירו. ואו קיין פּאַרלוסט אין געלט איז 
ניטאָ, קען פּסקענען נאָר אַ רב אַ מומחה מיט סמיכה פון ארץ 
ישראל. פון ארץ ישראל! צום טערק 'עט איר מוזן אַװעקפּאָרן, 
צום טערק! 

אוים דרך ארץ צום רב האָט זיך װעלפקע אַ רגע איינגעץ? 
האַלטן. אַז ער'ט גענומען רײידן, ט'ער גערעדט מיט גאָר אַן 
אַנדער שטימע, אַ קול פון אַן אַלטן רב אַ בר:סמכא װאָס פאַר 

זיין װאָרט דאַרף מען ציטערן. 

-- זייט מוחל, ר' בנימין:מלך, ביים סוף פון זעלביקן סימן 
שטייט דאָך קלאָר, דאַכט זיך סעיף כ"ב, אַז המבייש בדברים 
גײט אַרײנעט אין תחום פון די היינטיקע דין:תורהס דאָ אין גלות, 
ס'שטייט אַז דעם װאָס מ'האָט בעליהלט דאַרף מען צאָלן כראוי 
מזאָל אים מפייס זיין. לוט מיין חבר קיווע:דן, קומט אוים אַז איך 
האָב אומיושרדיק באַלײדיקט זוסמאַן דעם מלמד דערמיט װאָס 
איך האָב אים אױסגעלאַכט בפרהסיא אַלמאַי ער'ט געקנעלט אַז 
דער סווירער באַרג איז אַן איבערגעבליבענער פון גרויסן מבול. 
אויבע, נאָכן אויסהערן די ראיות, װעט דער רב פּסקענען אַז איך 
האָב ניט קיין רעכט, װעל איך אים אױסצאָלן ביזן לעצטן שיפל. 

דעם רב איז אין גאָרגל אַרױף אַ מיגלדיקע הייסע פליסיקייט. 
ער האָט זיך געשפּירט װי אַ װאַלד:חיהלע אין אַ פּױערשער 
פּאַסטקע. ס'איז אים אַרײן אין קאָפּ פאַרשידענע געדאַנקען. אַן 
עם:הארץ קען דאָך קיין אפּיקורם ניט זיין. דער װעלפקע האָט 
אַמאָל גאָר געלערנט אין װילנער קלויז ישן בי אַלטע רבנים, 
ער'ט זיך געחברט מיט אַ פּרוש פון גאונ'ס קלויז. אָטאָ דער 
כיטרער אפּיקורם האָט אין זיין שפּינװעב פּאַרפּלאָכטן דעם 
אַלטן שונא, דעם תמעװאַטן אונטערשמש, אַ פּתי. דעם 
אונטערשמש איז אַ מחיה װאָס ער, דער רב, װאָס האָט צום 
אונטערשמש קיין דרך ארץ ניט געהאַט, פּאַלט אַרײן טיפער און 
טיפּער ביים זעלביקן אפּיקורם קעגן װעמען ער, ,דער פּרומער 
טראָפּ", שטורעמט שוין אַ שאָק מיט יאָרן. 

דעם רב האָט אָפּגענומען דאָס לשון. ער האָט זיך באַמיט 
מיט אַלע כוחות די פאַרשאָלטענע געסט זאָלן ניט באַמערקן. ע 
האָט זיך איינס און צװײ אומגעדרייט צו די פּאַכן װאָס זיינען 
געשטאַנען הינטער אים, און האָט אַרוסגענומען איין ריזיקן ספר 

נאָכן אַנדערן. דאָ אַ שיטה מקובצת, דאָ אַ מהרי"ק. דאָ דער 
רמב"ם, דאָ דער אלפס. אַלץ ט'ער אַװעקגעלײגט אויפן טיש, דאָ 
אויפגעמישט און דאָרטן אויפגעמישט, װי ער װאָלט עפּעס זוכן 
אַ געוויסן בלאַט. ער האָט וואויל פּאַרשטאַנען אַז טאָמער װעט 
ער די זאַך אָפּלײגן, װעט גאַנץ סוויר װיסן אַז דער רב קומט ניט 
צום אפּיקורם אין תורה. דעם לעצטן ספר װאָס ער האָט 
אַראָפּגענומען, אַ שאלות:ותשובות פונעם חתם סופר, האָט ער 
פּאַמעלינקעס פּאַרמאַכט און זיינע געסט אַ זאָג געטאָן: 

-- רבותי! אוב אַזאַ מין זאַך איז פאָרט שייך צו אַ דין? 
תורה, דאַרפּט איר אַװעק אין סווינ ציאַן דאָרטן איז 
דאָ אַ בית:דין מיט דריי דיינים. איין רב קען בי אַזאַ מין ענין קיין 
זאַך ניט מאַכן. 

ער האָט ניט געוואוסט אַז אויף אַזאַ תירוץ האָט וועלפקע 
אַרױסגעקוקט. דאָסמאָל האָט וועלפקע ניט צוגעװאַרט, ער'ט אַ 
שפּרונג געטאָן װי אַ כיטרע קאַץ װאָס האָט לאַנג געשפּילט מיט 
אַ פליגל און װאָס איז סוף כל סוף גרײט אויפן פּלוצעמדיקן 
טױיט:שפּרונג. 

-- זייט מוחל, ר' בנימין:מלך, דער רב געדענקט דאָך אַװדאי 
אַז אין סימן ג', דאָרטן גופא אין הלכות דיינים, דאַכט זיך אַז 
סעיף ב', שטייט דאָך: ,אלא אם כן קבלום בעלי:דינים", אַז די 
בעלי:דינים נעמען אָן דעם פּסק, איז ער גילטיק, זאָל זיין בי אַן 
איינאיינציקן רב. אמת, אַז דאָרטן גײט דאָך די ריד אַז ס'איז שוין 
לאחר המעשה, אָבער דער ט"ז זאָגט דאָך באַלד אויף אַן אָרט; 
;אם קבלוהו מותר אַפּילו לכתחילה לדון יחידי" און אַפּילו דער 
מרדכי זאָגט דאָך -- -- 

-- יע, יע, איך װײם! -- האָט אים מיט אַ בײזן קול 


איבערגעריפן דער רב. 

-- איר האָט דאָך ידין ידין פּון װאַלאָזשין. מיר זיינען דאָך 
ביידע מוכן ומזומן אָטאָ די רגע צו חתמענען אַז מיר װעלן איער 
פּסק אָננעמען באהבה. 

די לעצטע װערטער האָט דער רב שוין ניט געהערט, ער 

האָט זיך געסטאַרעט קומען צו זיך פון יעדן שטאָך אין האַרצן 
װאָס עס האָט אים אָנגעאָן דער אפּיקורם מיטן זאָגן אַלע וילע 
,דאָך". אין יעדן ,דאָך" האָט געשטעקט אַ פּחיתות הכבוד. מער 
האָט דער אַלטער בנימין?מלך יענע נאַכט ניט געקענט 
אוסהאַלטן. 

-- די ראיות מיט די עדות ברענגט בײדע איבעראַכטאָג 
מיטװאָך. פּונקט אינמיטן טאָג! אָטאָ דאָ אָ. שוין. -- און ער'ט 
גענומען גיך פאַרמאַכן יעדן אויפגעעפנטן ספר װאָס אויף זיין 
טיש, אַ סימן די אומגעוואונטשענע געסט זאָלן אַװעק. 

מיט פאַרפּרעסטע ליפּן און האַסטיקע טריט, װי בײ חדר; 
יינגלעך קונדסים װאָס האָבן דעם רבין אָפּגעטאָן אַ שפּיצל און 
ווילן אים נאָר ניט אױסלאַכן אין פּנים, זײנען די צװײ אַמאָליקע 
שונאים אַרױם אין גאַס. 

בנימין:מלך איז אַרײן אין קיך. די װײב האָט זיך נאָך 
געפּאָרעט אַרום דעם באַק;אױון. זי האָט זיך דערשראָקן. זיינע 
פים זיינען געװען קרומער װי װען ניט איז. רינגלעך שווייס האָבן 
געגלאַנצט אויף זיין שטערן ביי דער ליכט פון נאַפּט?לאָמפּ. 

-- װאָם איז, יאָמע? 

-- געדענקסט, לעיקע, דעם גרויסן רעגן פּאַר כל;נדרי? 

-- פּאַרװאָס זאָל איך ניט געדענקען? 

-- דאָס איז געװען דעם רבונו של עולמ'ם אַ שטראָף קעגן 
מ י ר, מסתמא דערפּאַר װאָס איך האָב דעם אונטערשמש אַ 
גאַנץ לעבן שטילערהייט מבזה געווען. 

-- איך פּאַרשטײ ניט גאָרניט! 
-- נו, זעץ זיך אַװעק, דאַמאָלסט 'עט מען ריידן. איך קען מיט 
דיר ניט ריידן אַז דו לויפסט אַרומעט. ס'איז געװען אַזױ - = -- 


אין סוויר האָט געקלונגען מיט דער דין:תורה. ניט נאָר אין 
סוויר נאָר אַרום און אַרום. אַ דין:תורה איבערן סווירער באַרג! 
זאַלקע, די ,מלכה פון הקדש", האָט דערציילט אַז איר אַמאָליקער 
ליבהאָבער, אַ ציגײינער װאָס האָט איר איבערגעלאָזן אַ בלעכענע 
קרוין מיט אַ ממזר, האָט דעם באַרג אַלײן אויפגעשטעלט מיט 
ציגײנערישן כישוף. זי האָט װײטער געלערנט פּשט אַז אַ מלאך 
פון הימל האָט דעם ציגײנער געהייסן אויפשטעלן דעם באַרג כדי 
עם זאָל זיין מיט װאָס צו שילטן, מ'זאָל פון פּאָלאָצק און ביז 
װאַלאָזשין אָנשילטן אַז מ'דאַרף: ,געשװאָלן זאָלסטו װערן װי 
סווירער באַרג". 

בנימין:מלך איז געװען איינגעוואוינט אויסהערן יידענעס מיט 
שאלות איבער אַ טאָפּ צי איז ער כשר, און װען ניט װען אויך 
ביי צװויי יידן װאָס זיינען אַרײנגעפאַלן אין אַ סיכסוך איבער געלט 
זאַכן און שטרות. אַז מ'װועט זיך פאַר אים לאָדן איבערן סווירער 
באַרג איז דעם רב, װאָס איז געװוען איבער די שמונים, אין לעבן 
ניט איינגעפאַלן. מער פון אַלץ האָט ער געציטערט אַז דער 
אפּיקורם װעט זיך אַרױסװײזן פּאַר אַ תלמיד חכם, און דער 
טראָפּ -- וועמען עס איז גאָרניט אָנגעגאַנגען די גאַנצע מעשה 
מיטן באַרג -- װעט זיך נוקם זיין אין אים, דעם רב! אינמיטן 
נאַכט האָט אים די װײב דערהערט װי ער רעדט מיט זיך אַלײן, 

אַז ער האָט אַרומגעשפּאַנט אין שטוב. ער האָט איבערגעחזרט, 
װידעראַמאָל און אָבעראַמאָל: 

-- אל תבטח בעצמך עד יום מותך. 

אײינמאָל אינדערפרי האָט זי דערהערט װי ער מורמלט 
אונטער, האַלב צו זיך האַלב צו איר: 

-- כאַ װאָלטן זײ געבליבן שונאים! וועמען ט'דאָס געאַרט? 

די טעג זיינען װי טשערעפּאַכעם געקראָכן, עלעהיי דער 
זעלביקער רבונו של עולם װאָס האָט אויף סוויר אָנגעבראַכט 

דעם ,כל:נדרי רעגן", אַזױ'ט מען עס אָנגערופן אין שטאָט, האָט 

איצטער גענומען אויסציען די מינוטן מיט די שעהן; עלעהיי 
ס'װאָלט פון קדמונים געװען פּאַרשריבן אין די הויכע היכלות, אַז 
אין יענעם װײטן אָסיען װעט דער רבונא דעלמא די השנחה 
פּרטית אָנװענדן אויף סוויר ד'ליטא. ביי זיך אין האַרצן האָט דער 
רב אָפּגעפּאַרטיקט, אַז קיין ראיות צו דעם װען אַ באַרג איז 
געװאָרן אַ באַרג קען קיין בשרודם ניט ברענגען. װעט ער זאָגן 
,תיקו" און אויסטרינקען מיט די בעלי?דינים אַ גלעזעלע משקה. 
און שוין. װאָדען? אַרײנלאָזן זיך אין אַ נאַראָנסקער חקירה איבער 
אַ באַרג? דאָס איז פּאַרן סווירער רב קיין עסק ניט. אויף דעם איז 
דאָ אויף דער וועלט אַ כעלם. 


מיטװאָך אינדערפרי האָבן קיין קרעמער ניט פאַרקויפט און 
קיין קונדן ניט געקויפט. איין זאַך מערניט האָט מען גערעדט. 
װאָס 'עט דער רב פּסקענען איבערן אורשפּרונג פון באַרג? אַז 
דער זייגער האָט זיך צוגערוקט צו דער מיטנטאָגעדיקער 

דין:תורה, האָט זיך די גאַנצע שטאָט אָנגעזאַמלט פאַרן רב'ס 
שטוב לעבן בית?מדרש. דער מזכיר בער;זאַנע האָט פונדער? 
װײטנס דערזען װי די בעלי:דינים גײען אַרײן אין שול געסל נאָר 
דער עולם לאָזט ניט אַדורך. ער איז אַרױם און האָט מיט זיין 
הילכיקן קול אַ שריי געטאָן מ'זאָל מאַכן אַ װאַרע. באַלד איז 
אָנגעקומען אויך זוסמאַן דער מלמד. װעלפקע אפּיקורם האָט 
געטראָגן צװײ גרויסע ביכער, װאָס ס'איז קלאָר געװען אַז קיין 
ספרים זיינען דאָס ניט. 

דעם רב איז ניט?גוט געװאָרן. פון קיווע:דנ'ס האָפּערדיקײט 
איז אים געװוען קלאָר װי דער טאָג אַז יענער איז נאָר אויסן אין 
אים, דעם רב, צו דערלעבן אַ נקמה, אַז אים גײט ניט אָן ניט 
דער באַרג און ניט דער כבוד פון דרדקי:מלמד; אַז דעם אפּיקורם 
גײט נאָר אָן זיך אויסצופיינען מיט זיין לומדות און מאַכן די תורה 
און אירע ערלעכע װעכטער צו שפּאָט און צו שאַנד; אַז דער 
איינציקער אומשולדיקער ייד װאָס איז בעל:כרחו אַרײנגעצױיגן 
געװאָרן אין דער בלאָטע איז דער מלמד, ר' זוסמאַן. דער מלמד 
האָט געציטערט אימת מות. בער:זאַנע האָט די צװײי בעלי:דינים 
מיטן אײנאיינציקן עדות געבעטן זעצן זיך אַרום דעם גרויסן 
דעמבענעם טיש װאָס אינעם רב'ם ביבליאָטעק. 

כלפּי חוץ האָט זיך ניט אָנגעזען װאָס דער רב איז געװען 
פאַרציטערט, טאָמער װעט דער אפּיקורם שיטן מיט מראה? 
מקומות דאַװײם פון װאַנען. ער'ט נעמען אויסזינגען מרדכים מיט 
ט"זן מיט גר"אען. ער האָט מורא געהאַט אַז אַלײן װעט ער 
מטושטש װערן. האָט ער מיט אַ שטרענגן קול װאָס איז געװען 
גאָרניט זיינער, גענומען ריידן דער ערשטער: 

רבותי, איר זיצט, איז גוט. ר' זוסמאַן! װאָס ט'איר געלערנט 
מיט די יינגלעך װעגן באַרג? 

-- די זעלבע זאַך װאָס כ'האָב אַמאָל געלערנט מיט די 
מיידלעך אַז איך בין געווען דער מיידלשער מלמד. 

-- דהיינו? 

-- דהיינו? אַז דער סווירער באַרג איז פון די הרי אררט, 
דאָרטן וואו ס'איז געקומען צו רו נח'ס תיבה נאָכן גרויסן מבול. 
דער טייך איז איבערגעבליבן פּונעם מבול גופא. עס שטייט דאָך 
געשריבן: ,ותנח התיבה בחודש השביעי בשבעה עשר יום 
לחודש על הרי אררט. והמים היו" -- -- 

-- געזונט זאָלט איר זיין! איך װײס װאָס עס שטייט געשריבן! 
און וואו שטייט געשריבן אַז דאָס איז געווען אין פוויר? און ואו 
שטייט אַז אונדזער טייך איז פון מבול? װאָם איז שלעכט 
פּאַשקונער טייך און סטרונויצער באַרג? מיט װאָס האָב איך זיך 
פּאַרדינט -- -- 

-- דער רב האָט זיכער רעכט. כ'האָב געלערנט מערניט 
דאָס װאָס איך האָב בירושה פון טאַטן און פון זיידן. אַ סברא אַז 
זי האָבן עס אויכעט בירושה. ,מנהג אבותיהם בידיהם". -- -- 

-- ר' זאב?װאָלף! -- האָט דער רב אַ גיכן דריי געטאָן צום 
אפּיקורס װעמענס ליפּן עס האָבן זיך באַװעגט װי בי אַ מגיד 
װאָס גײט אוים די צוגעגרײטע דרשה צו דערלאַנגען -- ר' 
זאבװאָלף! זוסמאַן דער מלמד איז אַ בן מלמד און אַ בן בן מלמד. 
דאָס װאָס ער לערנט אַזאַ מין זאַך מיט די יינגלעך, דאָס איז שוין 
אַ מנהג אין שטאָט. מנהגן של ישראל תורה! 

-- אַזאַ מנהג שטייט דאָך נאָר אין ,בבא זוסמאַן"! באַלד 
ט'ער לערנען טראָפּ און טייטשן אַז ,תביר" מאַכט דאָך סוויר, 
בי אים 'עט דאָך אַ פּינטל זיין אַ באַרג און אַ האַלבע לבנה אַ 
טייך! און ,דרגא", פאַרשטײט איר מיר, איז ניט אַנדערש, 
דוגאַלישעק! -- און װעלפקע אפּיקורס האָט מיט נצחון אַ לאַך 

אוים געטאָן. 

-- װאַ! אַ הפלאהדיקער כאַפּ! ס'אַ אײנפּאַל! אַ געזונט אייך 
אין די ביינער! װאָס איז, מ'ווייס אויף געװיס אַז ניט? אַן 
אייזערנע קאָפּ! -- האָט מיט אויפריכטיקער התפּעלות אויפגע? 
נומען דעם פּירוש דער מלמד ר' זוסמאַן. 

-- אָן קאַטאָװעס! -- האָט דער רב מיט בייזן איבערגעריסן 
דעם שמועם מיט אַ שמץ פון פּחד טאָמער װעט מען אים נאָך 
אַמאָל פּאַרדרײען מיט נאָך אַ דין:תורה איבער ,דרגא" און 
,תביר". -- ר' זאבװאָלף, איר'ט ריידן צו דער זאַך? 

-- זייט מוחל, רבי. כ'ל ריידן צו דער זאַך. היות װי דאָס איז 
בפירוש ניט קיין מנהג, נאָר װאָדען פתם אַ פאַלשע זאַך, אַ 
מעשה פון דער באָבע טאָלצע, קען דער עולם דרינגען אַז אַלץ 
װאָס מ'לערנט אין די חדרים איז פּאַלש! ס'גייט אַרײן אין כלל פון 
עבירה גוררת עבירה. אין די גרויסע שטעט גיען אַ סך 
יונגעלייט אַרױס אױף תרבות רעה. דער קלות ראש איז אין 
לשער. פון איין פעלער װאַקסן אוים ספקות אין -- -- 

-- גוט, גוט. אַ רגע! -- האָט אים איבערגעריסן דער רב, אַ 
פּאַרחידושטער אַלמאַי דער אפּיקורם נעמט גאָר פּלױדערן מיט 
די ריד פון אַ צדיק, און שיט גאָרנישניט אוים מיט קין 
מראה?מקומות. אַ האָר פון אַ רגע האָט זיך דעם רב געגלוסט 
אַרײנזאָגן דעם אפּיקורס, װאָס ע ר איז דאָך דער װאָס פאַר? 
שפּרײט אין סוויר אַלע ספקות, נאָר ער האָט זיך געכאַפּט אַז 
דאָס איז מן הסתם אַ פּאַסטקע, אוב ער װעט גײן מיט דעם 
גאַנג, דאַמאָלסט ערשט װעט אים דער אפּיקורם פּאַרשעמען אין 
לומדות. האָט ער גענומען ריידן מיט גוטן. 

-- ר' זאב:װאָלף! דאָס װאָס ר' זוסמאַן לערנט מיט די 
קינדער, דאָס װאָס דער פּאָטער זיינער עליו השלום האָט 

געלערנט, װעמען האָט דאָס געשאַט? 

-- דערוויילע קיינעם ניט. 

-- פון אַ דבר שלא בא לעולם קען מען קײן ראיה ניט 
ברענגען! 

-- אין אונדזער זינדיקן דור איז עס אַן עובדא דעם חינוך 
מתקן זיין! 

-- און אַז ר' זוסמאַן זאָל אויף װײטער ניט דערצײלן די 
מעשה מיט די הרי אררט, דאָס 'עט בי אייך הייסן אַ תיקון? 

-- ס'קען גריילעך זיין. ס'גײט אין דעם תוך, ניט אינעם פּרט. 

-- מיט אַ שפּענדל װעט איר די װיליע ניט פאַרשפּאַרן! -- 
האָט אים דער רב סטראַק געשווינד אָפּגעװישט. 

דער רב איז שוין רואיק געזעסן. די קאָפּ ט'ער װײטער 
געדרייט און די אויגן איבערגעפירט צו קיװע?דן װאָס איז די 
גאַנצע צייט געזעסן אַ שטומער. 

-- ר' עקיבא?דן! װאָס איז אייער תשובה אויף דעם װאָס ר' 
זאב?װאָלפ האָט אָקערשט גערעדט? 

-- װאָדען, זאָל ניט זיין קיין תשובה? 

-- נו? 

-- נו, אפשר איז טאַקע ניטאָ קיין ראיה אַז אונדזער סווירער 
מסורה װעגן די הרי אררט איז אַ ריכטיקע. ר' ועלפקע האָט 
אָבער אויך ניט קיין ראיות אַז דער נאַפּאָלעאָן, װי ער דערציילט, 
האָט דעם באַרג אָנגעשאָטן. ער װײיס דאָך אַלײן אַז די אַלטע 
פּױערים װאָס דערציילן אַז זי געדענקען װי מ'האָט עמערװײז 
געטראָגן זאַמד מיט שטיינער זיינען קיין באַגלײבטע עדות ניט. 
װער רעדט נאָך עדים כשרים. אַכלל, די מעשה מיט דעם 
נאַפּאָלץאָן איז אויך אַ מסורה, און בי די גויים איז דאָ אַ מנהג, 
מיט די קינדער זייערע לערנט מען יענע מעשה. טאָ װאָס 

טוג אונדז זייע ר מנהג אַז בײ אונדז איז דאָך דאָ או1; 
ד זער ער אַ מנהג? 

-- זייער ,מנהג", װי עס הייסט ביי אייך, איז אין דעם פאֵַל 
דער אמת. -- האָט וועלפקע אים געענטפערט, ניט װאַרטנדיק 
אויפן רב'ס אַ װאָרט. -- נאַט אייך, טוט אַ קוק אָטאָ דאָ אָ, אין 
דעם בוך װאָס איך האָב אױסגעבאָרגט בײ אַ באַקאַנטן אין 
ווילנע. -- און וועלפקע האָט באַלד אויפגעמישט צום זייטל וואו 
ס'איז געשטאַנען אויף רוסיש אַז די חיילות פון דעם נאַפּאָלעאָן 
האָבן דעם באַרג אױפּגעשאָטן פון מלחמה װעגן. סיי קיווע?דן סיי 
זוסמאַן מלמד זיינען נתפּעל געװאָרן װאָס דער ,אפּיקורס" האָט 
באַװיזן אױסגראָבן אַזאַ מין ראיה װער ווייס פון װאַנען. 

איין זאַך האָט אָבער געוואוסט נאָר דער רב. אײנמאָל אַ װאָך 
מאָנטיק פלעגט ער שפּילן אין שאַך מיטן סווירער גלח, האָט ער 
אים יענעם מאָנטיק אָנגעדערצײלט די גאַנצע מעשה. דער גלח, 
װאָס האָט אין װאַרשע שטודירט גלחות, האָט דעם ידישן 
שאַך;ידיד זיינעם מוסר מודעה געװען, אַז דעם פווירער באַרג 
האָט שוין גענוצט פון מלחמה װעגן דער פּױלישער קעניג 
שטעפאַן באַטאָרי, מער װי צװײ הונדערט יאָר פּאַר דעם װי דער 
נאַפּאָלעאָן איז דאָרטן געװען. דער גלח האָט דעם רב באַװיזן אַ 
בוך וואו עס שטייט אַזױ געשריבן. 

וועלפקע האָט גענומען אויפמישן אין צװײיטן בוך װאָס איז בי 
אים געװען, און האָט גענומען ריידן. 

-- נאַט אייך װוידער, אִ' דאָ, זעט איר, נאַפּאָלע -- -- 

-- אַ רגע! -- האָט אים דער רב פאַרשטעלט אַ װעג. -- דאָ 
איז ביי אייך אַ בוך און דאָרטן איז בי אייך אַ בוך! און אין די 
ביכער שטייט אַז דעם באַרג האָט מען אויפגעשאָטן מיט 
הונדערט יאָר צוריק. און אי ך האָב מאָנטיק בײם גלח 

אַרײנגעקוקט אין אַ בוך װאו עס שטייט געשריבן בפירוש אַז 
דער פּולישער קעניג שטעפאַן באַטאָרי האָט שוין דעם באַרג 
אויסגענוצט לשם מלחמה אין יאָר של"ג! ,שלג" מאַכט דאָך 
,שניי" און שניי איז דאָך קלאָר און ווייס, וי ס'איז קלאָר אַז דער 
באַרג איז געשטאַנען העכער צװײי הונדערט יאָר פּאַר איער 
נאַפּאָלעאָן! אַהין מיט אַ בוך און אַהער מיט אַ בוך! איז װאָס איז 
ערגער ר' זוסמאַנ'ס מסורה פּאַר די אַלע גויאישקע ביכער, וואו 
איינער זאָגט אַזױ און אָט קומט דער אַנדערער און מאַכט אַן 
איפּכא מסתברא! 

אויף דעם האָט זיך וועלפקע ניט געריכט. ער האָט גענומען 
זאַהיקען, געמאַכט מיט די הענט, זיך געפּאָרעט מיט די צװײי 
ביכער. לסוף איז ביי אים אַרױס אַן ענטפער. 

-- איך בין דאָ ניט געקומען איבער נאַפּאָלעאָנ'ען! האי 
נוסחא צי האי נוסחא האָבן מענטשלעכע הענט דעם באַרג 
אויפגעשאָטן. ס'איז ניט פון גאָט און ניט פון מבול! 

-- פון װאַנענט װוייסט איר דאָס? דער גלח'ט ניט געזאָגט אַז 
דער שטעפאַן באַטאָרי האָט דעם באַרג געמאַכט, נאָר װאָדען אַז 
ער'ט אים אויסגענוצט! ס'אַ נפקא:מינה! 

-- קומט! איך בעט ביים רב, לאָמיר די רגע אַלע אַרױף אויפן 
באַרג, און דאָרטן 'עט קלאָר װערן די זאַך. 

-- רבונו של עולם! װאָס קען שוין דאָרטן קלאָר װערן? 

-- לא דומה שמיעה לראיה. 

-- גוט! -- האָט דער רב אַ זיפץ געטאָן און בשעת מעשה 
זיך אויפגעשפ עלט. זאַלבעפינפט זיינען זײ אַרױס: דער רב, זיין 
מזכיר בער:זאַנע װאָס איז די גאַנצע צייט געזעסן און געשריבן, 
די בעלי?דינים וועלפקע מיט קיװוע?דן, און זוסמאַן דער מלמד. 

דער גרויסער עולם װאָס איז געשטאַנען אינדרויסן האָט זיך 


דער פּלאַכער שפּיץ 17 


ניט געריכט אַז דער רב מיטן מזכיר װעלן אַרױס מיט די בעלי: 
דינים. מ'האָט געפּרעגט אין דער חייך װאָס איז געװען דער פּסק. 
בער:זאַנע האָט דעם עולם געגעבן צו ויסן אַז קיין פּמק איז נאָך 
ניטאָ און מ'גײט אַרױף אויפן באַרג און מ'זאָל תיכף מאַכן אַ 
װאַרע פּאַרן סװוירער רב מיט די בעלי:דינים. מ'האָט װידער 
גענומען ריידן. 

-- ניט צום גלײבן! אַ גרעסערער נס װי דער יום?כיפּור 
רעגן! 

-- טויזנט איין נאַכט! טויזנט איין נאַכט! דער אפּיקורס פירט 
דעם אַלטן רב אויפן באַרג אַרױף! אַז מ'לעבט דערלעבט מען 
אַלצדינג. 

ביזן באַרג איז מען מיט סאָלדאַטסקע טריט געגאַנגען, די 
פינף נוגע:בדברס צוערשט, און הינטער זי אַ גאַנצע שטאָט 
מיט יידן. אַרױפּגעקראָכן אויפן באַרג, ס'איז געװען אַ סטעזשקע, 
איז דער רב מיט די גרשיים:פים גאָר פּאַמעלעך. די פיר 
באַגלײטער זיינע האָבן זיך געסטאַרעט אים אונטערשפּאַרן. דעם 
מזכיר מיטן מלמד האָט ער עס דערלויבט. טובות פון בעלי: 
דינים איז ביי אים געװען ,ניע געריי". 

סוף כל סוף איז מען דערגאַנגען צום שפּיץ. דער רב האָט זיך 
לאַנג אָפּגעאָטעמט. ער איז דאָרטן ניט אַרױפּגעקראָכן אַ יאָר 
פערציק. ער האָט באַטראַכט די וואונדערשיינע לאַנדשאַפּט פון 
אַלע זייטן. פון גאָלדענעם קופּאָל פונעם קלויסטער און ביזן 
פלעדערמויז װאַלד" אויפן בית?עולם, האָט סוויר אויסגעזען ניט 
אַנדערש נאָר װי ירושלים עיר הקודש בזעיר אנפּין. דער רב 
האָט זיין בליק פּאַמעלינקעס געצויגן פון װײטן אויף נאָענטן און 
האָט גענומען פּאַסמאַקען זיך מיט די האַרבסטיקע ריחות פון די 
רויזן װאָס זיינען געװאַקסן בלויז לעבן שפּיץ באַרג. ער האָט ביי 

די באַגלײטער אַ פרעג געטאָן צי זײ דערשמעקן עס ניט אויכעט. 
דער גאַנצער באַרג איז שוין געווען באַדעקט מיט יידן װאָס האָבן 
נאָר געװעלט אויסהערן אַ דין:תורה איבער אַ באַרג װאָם 
מ'פירט מיט אים אָן ניט אין בית:דין שטיבל נאָר אויפּן באַרג 
גופא. מ'האָט זיך ניט געקענט אָפּוואונדערן פון דער מעשה װאָס 
האָט זיך גענומען שטעט פאַר זי אין די אויגן. דאָ אויפן באַרג 
האָט זיך געהערט ,אויף בילעטן צו קוקן" און דאָרטן אויפן באַרג 
האָט זיך געהערט ,לא יאומן כי יסופּר". 
דער רב האָט דאָס מױל געעפנט און דער עולם איז 

שאַ:שטיל געװאָרן. ער האָט אָבער װעגן דעם סיכסוך ניט 
גערעדט, נאָר װאָדען, ער'ט אַ ברכה געמאַכט איבער די זיסע 
ריחות: 

-- ברוך אתה יי אלהינו מלך העולם בורא עשבי בשמים! -- 
און דער גאַנצער עולם האָט אָפּגעענטפּערט מיט אַ דונערדיקן: 

-- אָ;אָגאָמײן! -- און ס'האָט זיך געדאַכט אַז ס'איז והקול 
קול הבאַרג. 

וועלפקע האָט זיך דער ערשטער אומגעקערט צום ענין. 

-- יידן, אָט אי' די ראיה! קוקט און זעט! פון אויבן איז דאָך 
דער באַרג פּלאַך! בי אַן אמתן באַרג איז דאָך פון אויבן דאָ אַ 
שפּיץ! מ'האָט עס אױפּגעשאָטן סאָלדאַטן זאָלן דאָ שטיין און 
אַראָפּשיסן אויפן שונא װאָס אונטן, דאָ קען מען שטיין און קוקן 
װאָס טוט זיך װער װיים יפל װיאָרסט אינדערווייטנס! 

-- איער ראיה הייסט דאָס איז דער פּלאַכער שפּיץ, ר' 
וועלפקע? -- האָט דער רב אַ פּרעג געטאָן, שוין אין גוטן מוט. 

-- טאַקע אַזױ. 

-- װאָס זאָגט דערויף קיווע?דן? 

-- אין די בערג פאַרשטײ איך נים. 

-- און דער מלמד װאָס האַלט? 

-- אַ סברא אַז די לעצטע װאַסערן פון מבול האָבן אַראָפּגץ? 
שאַרט דעם שפּיץ. 

אַ װײלינקע איז געװאָרן שטיל. דער רב איז אָפּגעטראָטן אַ 
פּאָר טריט, טאַקע אויפן ברייטן פּלאַך װאָס פון אויבן אויפן 
באַרג. ער'ט שטילערהייט עפּעס װאָס גערעדט מיט בער: 
זאַנע'ץ. בער:זאַנע, װאָס האָט שוין שטאַרק הנאה געהאַט פון 
גאַנצן טראַסק, האָט אַרױסגערופן בקול רם: 

-- דער פווירער רב װעט איצט אַרױסגעבן זיין פּסק. זאָל זיין 
שאַ! 

אַלץ שושקענישן און שאָרכענישן האָבן זיך אין איין אויגנבליק 
אָפּנעשטעלט. דער רב האָט לאַנג אַרומגעקוקט און האָט 
גענומען ריידן: 

-- עולם כמנהגו נוהג. זאָלן די גויים לערנען לוט זייער מנהג. 
און מי'לן לוט אונדזער מנהג לערנען. און זאָל אין סויר קיין 
גרעסערע צרות ניט זיין! 

און אַלע אַנדערע פּרטים פון דער דין:תורה האָט בער:זאַנע 
דער מזכיר אויפגעשריבן אין גרויסן פּנקס װאָס אין סװירער 
בית?מדרש. 

אָדע:עלקע תרשיש האָט זיך אױסגעטײלט פון אירע 
פריינדינעס אין סװינציאַן מיטן גאָרניט קינדישן הילוך און 

מיט אַ געלאַסענעם טאָן ביים רײידן װאָס האָט גיכער 
געפּאַסט אַ דערװאַקסענעם. זי איז געווען אַ דיקלעכע און האָט 
זיך געטראָגן אויף די פּיסלעך פּאַמעלעכער אײידער אַנדערע 
מיידלעך. צו ניין יאָר האָט זי געדאַרפט גײן מיט ברילן. די 
גלאַנציקע שװאַרצע האָר האָט זי זיך פאַרקאַמט אין אַ גרעק 
אָנשטאָט די צװײי צעפּ װאָס בי אַלע. גערעדט האָט זי װי אַלטע 
און ניט װי יונגע. ביי קינדער ט'מען געזאָגט , דאַמאָלסט" און ביי 
איר איז געווען ייעמאָלט". די קינדער אויף קליין פטרונויצער גאַס 
וואו זי האָט געלעבט און אין מיידלשן חדר אַנטקעגן דעם שולעף 
וואו זי האָט געלערנט ביי דער רביצין, האָבן רק געשפּילט און 
געטראַסקעט מיטן איצטאון:דאָ לױטן קינדישן שטײגער. 
האָדעלקע תרשיש, אַזױ'ט מען איר גערופן, האָט וואויל באַנומען 
אַז זי איז אויף דער וועלט געקומען ניט סתם אַזױ. דאַמאָלסט אַז 
זי איז געבאָרן געװאָרן, אין אַן אסרו פּסח ווען ס'האָט געקלאַפּט 
אַזאַ מין האָגל װי אין שבט, האָט דער טאַטע, הירשע2לייב 
תרשיש, דער אונטערשמש אין חסידישן מנין, אַ תקיעת כף 
געגעבן זיין בוזעם:חבר, דעם מעל סוחר לאָקע איװאַנטער, אַז זיין 
ערשטגעבאָרענע, האָדע?עלקע, װעט אַ כלה זיין פאַר לאָקע'ס 

בכור בנימין?בײנוש, װאָס איז דאַמאָלסט שוין געװען אַ 
בר:מצװה בחורל. בײים אויסטרינקען די פּלאַש װאָם איז 
געשטאַנען אויף הירשע2לייב'ס װאַקלדיקן טיש, װאָס איז געווען 
באַדעקט מיט צעראַטע מיט גרינע און ברוינע קעסטעלעך, האָט 
מען דעם שידוך אָפּגעשלאָסן. דער מיטלוואוקסיקער, מיטל; 
יעריקער, פּליכעװאַטער מעל סוחר מיט אַ רונדן אָפּגעגאָלטן 
פּנים און גרויסע קײלעכדיקע אױגן האָט זיך מינוטנװײז 
געקװענקלט איבער דעם װאָס דער זון זיינער װעט שוין האַלטן 
ביי די דרייסיק אַז האָדעלקע װעט װערן אַ כלה מויד. ער האָט 
הירשע:לייב'ן נאַרײעט זיינע צוויי זינדעלעך, װאָס זיינען געווען צו 
זיבן און ניין יאָר. הירשע2לייב האָט זיך אָבער אײנגעשפּאַרט אַז 
עין תחת עין: אַ בכור פּאַר אַ בכורטע און אַראָפּ?פון?מאַרק, 
לוט דעם װי ס'שטייט אינעם ,תפארת למהדרין". געשריבן איז 
געשריבן. דער יונגער, הויכער, ברײטבײניקער אונטערשמש 
מיט דער גלאַנציקער שװאַרצער באָרד און די געקרייזלטע 
שװאַרצע האָר האָט דעם מעל סוחר, דעם נשיא פון חסידישן 
מנין, געגעבן צו פאַרשטײן אַז אין אָטאָ דעם שידוך שטעקט דער 
עיקר העיקרים. דעם אָרעמען אונטערשמש איז ניט אָנגעקומען 
שװער איבערצייגן דעם רײיכן מעל סוחר, מחמת בײדן איז 
געגאַנגען אין לעבן מערניט איין זאַך, אַז אין הונדערט יאָר אַרום, 
אַז זיי'לן אויסטרינקען ניט דאָ נאָר אין די עולמות עליונים, זאָל 
אין סװינציאַן נאָך שטיין דער חסידישער מנין. 

בי לאָקע איװאַנטער'ס פּריצישן טיש, װאו הירשע:לײב 
תרשיש מיט זיין פרוי בתיה די תרשישקע זיינען געווען אַלע װאָך 
צו שלש?סעודות, איז שוין לאַנג געגאַנגען די ריד אַז טאָמער 
װעט מען די זאַך אָפּלאָזן, װעט קיין צװײ דורות ניט געדויערן און 
פון חסידישן מנין װעט קיין סימן ניט בלייבן. אין הילצערנעם 

חסידישן בית:מדרש, דעם בנין גופא ט'מען אָנגערופן ,דער 
חסידישער מנין", האָבן געדאַװנט װאָסאַמאָל װינציקער יידן. קהל 
האָט געצויגן צו די צװײ מלכותדיקע, געמויערטע מתנגדישע 
שולן אויפן שולעף -- דער ,אַלטער בית:מדרש" מיטן ,נייעם 
בית:מדרש" -- מיט זײערע היכלדיקע סטעליעם און באַמאָלענע 
טורעם?הויכע פענצטער, ואו די צװעלף שבטים האָבן רואיק 
געלעבט בשכנות, אַזױ װי דאַמאָלסט אַז שלמה המלך האָט 
געקיניגט איבערן פּאָלק ישראל. 

צו אַלע צרות זיינען אַ ביסל חסידים אַװעק אויך אין דער 
שניידערשער קלויז װאָס אוף יענער זײט שולעף גאַס. און 
אָרעמעלײט האָט געצױגן צו ,דעם מנין", אַ כאַטע סוף 
פּאָשמענער גאַס לעבן קונע:פּײיגע'ס פּאַבריק, האַרט ביים טייכל 
,קונע". אין ,דעם מנין" האָט זיך יעדער מחוסר לחם ביים דאַװנען 
געשפּירט אַ מלך. נאָך מעריב פלעגט קונע:פײגע בכבודה 
ובעצמה אַרױסגײן באַגריסן זיך מיט די אָפּגעדאַונטע דלות?יידן, 
זי אָפּגעגעבן יישר:כח אַלמאַי זי דאַװונען ביי איר אין מנין -- זי 
האָט ,דעם מנין" אױסגעהאַלטן -- און זי דערמאָנט צום וויפלטן 
מאָל אַז איר האָט מען אַ נאָמען געגעבן נאָכן טייכל קונע. ,ניין, 
קונע:פייגע", האָבן די אָרעמע מתפּללים איר געענטפערט לוט 
איר וואונטש, ,די קונע האָט מען אַ נאָמען געגעבן נאָך איער 
עלטערבאָבע קונע עליה השלום". ביי הירשע:לייב תרשיש און 
בי לאָקע איװאַנטער איז קונע?פייגע געװען דעם סמך?ממים אַ 
שליח:מיוחדתטע װאָס איז געקומען אויף דער װעלט צאַפּן 
לעבעדיקע אברים פון חסידישן מנין. ריידנדיק צװישן זיך האָבן זי 
איר אָנגערופן די מתנגדישע מכשפה, די שלעכטס, די קונעץ? 
קלאַפּטע. 

סװינציאַנער חסידים זיינען געגאַנגען אָנגעטאָן װי אַלע. 
גערעדט האָבן זײ אױך ניט אַנדערש אײדער אַנדערע 
סװינציאַנער. נאָר װאָם, אין חסידישן מנין האָט מען אָפּגץ? 
דאַװנט פונעם אר"י:הקדוש'ס סידור לויטן נוסח ספרד. אינדער? 
װאָכן האָבן די מענער גענומען טאַבעק צו דער נאָז פון 
טאַבאַקערקעם געמאַכטע פון קאָרע, בשעת װען סװינציאַנער 
סתם האָבן ציגאַרעטן גערייכערט. פונעם חסידישן טאַבעק 
פלעגט מען נעמען ניסן. אַ חסיד האָט מען דערקענט אין שטאָט 
דערמיט װאָס ער'ט אַלע װײלע גענומען אַ טוך פון הינטער דער 
פּאָלע, צום ניסן. ניט דאָס דאַװנען און ניט דאָס שמעקן?און:ניסן 
האָבן סװינציאַנער חסידות ניט אָפּגעהיט לדורות. ס'האָט 
געהאַלטן בײ בטל בששים. דאָס איז קיינעם ניט אָנגעגאַנגען 
אַחוץ הירשע2לייב תרשיש מיט לאָקע איװאַנטער. קיין דוחק אין 
כח גברא איז ביי זי ניט געװען. װײיבער האָבן זי געהאַט יונגע. 
אַז בתיה די תרשישקע האָט געבאָרן די בכורטע האָדעעלקע, 
איז דאָס געווען דעם רבונו של עולמ'ס סימן אַז מ'דאַרף מאַכן אַ 
תקיעת כף. 

פון הירשע2לייב'ס עופּעלע איז געװאָרן אַ מיידל. מער קיין 
קינדער זיינען אים מיט בתיהץ ניט געבאָרן געװאָרן, די בכורטע 
איז געבליבן אַ בת יחידה. פון לאָקע'ס בר:מצװה יינגל איז 
דערװויילע געװאָרן אַן עלטערער בחור. בלויז צו שלש?סעודות 
האָבן די קינדער צװישן זיך געשמועסט. אין גאַס אַז מ'האָט זיך 
אָנגעגעגנט, האָט מען אַ מאַך געטאָן מיטן קאָפּ אויף אָפּצוגעבן 
שלום און געגאַנגען װײיטער. נאָר אום שבת זיינען זי געזעסן ביי 

איין טיש, זיך איינגעהערט װי די טאַטעס האָבן בי גלעזלעך 
משקה דערצײילט מעשיות. הירשע:לייב האָט אָפּט דערציילט אַז 
פאַרצײטנס האָט מען חסידים געשלאָגן מיט ביטערע קלעפּ אַז זי 
זײנען אַרױם אויפן גאַס נאָכן דאַװנען, און דערפּאַר פלעגן 
שװאַכינקע אַהײמגײן ניט דורכן הויף װאָס אויף ווילנער גאַס נאָר 
דורכן זומפּיקן באָדן פון יענער זייט, וואו עס זיינען געװאַקסן 
הויכע אײַער. אַרױס איז מען אויף קליין סטרונויצער גאַס װאו 
ס'איז געװען שטיל. הירשע:לייב'ן זיינען די אײַער, מיט די 
זשאַבעס װאָס האָבן אױסגעקװאַקעט זייער זשאַבישן ,אמן" צו די 
תפילות אינעם חסידישן מנין, אים איז דאָס אַלץ געװען זכר 
למקדש, סימנים פונעם קעניגלעכן אַמאָל װען חסידות איז 
געשטאַנען ביים סװינציאַנער רומו של עולם. הירשע?לײב 
תרשיש, װאָס געוואוינט האָט ער במילא אוף קליין סטרונויצער 
גאַס, איז אַלע טאָג אַרײן און אַרױס דורך דאָרטן, ניט סתם פון 
קפּיצת הדרך װעגן, נאָר בכדי זיך צו פּאַרקלערן איבער דעם, װי 
אַזױ זיינץ אבות, צעשראָקענע פון מתנגדישן כוליגאַנסטװע, 
זײנען דורך בלאָטעס געקראָכן, דורך די אײַער און אַרום די 
זשאַבעס, כדי אַרױס בשלום. דאַמאָלסט איז סװינציאַן געװען 
סװינציאַן. 

דערויף האָט לאָקע געענטפּערט מיט אַן אַנדער מעשה. אַז די 
סװינציאַנער מתנגדים האָבן אַ חסיד פאַר מלכות געמסרט, האָט 
אים אַ מלאך אינמיטן נאַכט על פּי נס אַרױסגעהױבן פון דער 
תפיסה, צוגעפלויגן מיט אים העט װײיט ביז אין אַ דאָרף אין דער 
אוקראַינע וואו מ'האָט אים תיכף פּאַר רבי געמאַכט. דאָס דאָרף 
האָט מען משנה שם געװען אױף: ,סװינציאַנל". פון יענעם 
אוקראַינישן סװינציאַנל האָט מען שוין דורות קיין װאָרט ניט 
געהערט. 

האָדעלקע תרשיש האָט זיך פונאַנדערגעבליט אין אַ פרילינג? 
פרישער, צאַפּלדיק?רײפּער, שװאַרצחנעװדיקער פּרױספּאַרשױן. 
בי איר האָט די הוט גופא אַרױסגעלאָזן דעם רײצנדיקסטן 
פּאַרפום. בענע:ביינוש איװאַנטער איז אָבער געבליבן בײניק? 
דאַר װי אַ בר:מצװה יינגל. פון זיין קײלעכדיקן פּנים האָבן 
אױסגעשפּראָצט שיטערע, לאַנגע ברוין:געלע הערעלעך בי די 
װאָנצעס און אַ שפּיציק בערדעלע. דאָס פּנים בײ אים האָט 
גענומען אויסזען װאָסאַמאָל מער װי דער פּרצוף פון אַ קאָטער. 
ער איז געבליבן אַ פּאַרביסענער פון די ביטערע יאָרן אויסגץ? 
צויגענע בחורשאַפּט. פון נערוועזקיט פלעגט ער זיך אָפּבײסן די 
נעגל, אָפּרײסן שטיקלעך הוט פון דער אייבערשטער לפּ, און 
פּינטלען מיט די אויגן אויף אַראָפּ, לינקם, רעכטם, װיאַמאָל, 
כאילו ער װאָלט װעלן באַטראַכטן מיט קאָפּ טײלן פון דער 
אייגענער נאָז. צװײ מאָל האָט מען אים אויך געפּאַקט אויף 
בליאַקיסקער גאַס, װי ער בריקעט מיט רציחה די שטיינערנע 
װאַנט אַרום דעם בית?עולם. 

אין די װאָכן װאָס האַרט פאַר דער חתונה האָט בענע:ביינוש 
גענומען גלײבן סוף כל סוף אַז אָט אָט װעט ער גוטמאַכן די 
פּאַרלאָרענע יאָרן. די באַשערטע װעט בי אים זיין במציאות, 
ניט װי קיין שטאָף אויף בחורשע דרעמלענישן. האָדעלקע האָט 
וועגן איר חתן װײניק װאָס געקלערט. איר איז אָנגעגאַנגען איין 
זאַך מערניט: דעם טאַטנ'ס ואונטש מקיים זיין, זיך נעמען צו 
דער אַרבעט און קינדלען פאַר כלל ישראל. 

יאָרן לאַנג האָט די שטאָט מיט װאוילערישן חשק אויסגע? 

װאַרט אָטאָ די חתונה בײ די ,סחידים", אַזױ'ש מען זײ אין 
סװינציאַן אָנגערופּן. אַ יאָר פינם פּאַר דער חתונה האָט לאָקע 
איװאַנטער באַשטעלט בײי חנא בער:איצע'ס דעם פטאָליער אַ 
ריזיקע דעמבענע חופּה?בימה. חנא בער:איצע'ס איז געװען ניט 
קיין הויכער, אַ דיקער ייד מיט אַ געלער באָרד. ער האָט זיך 
פּאַרנומען בלויז מיט ארון:קודשן און אַנדערע הײליקייטן. אַ פולץ 
יאָרן זיינען אַריבער פון זינט מ'האָט געדאַרפּט אין סװינציאַן אַן 
ארון?קודש רעמאָנטירן און פון זינט ער האָט אויסגעענדיקט אַ 
שפּאָגל;נײעם ארון?קודש צום בית:מדרש אין פּאָדבראָדזש, איז 
ער געזעסן לײידיק אַ יאָר צען. אים איז בעסער געװען זיצן ליידיק 
איידער אָנװענדן אויף דברי חול די מייסטערישע הענט. די ווייב 
זיינע האָט געאַרבעט עבודת פּרך, זי איז געװען פּעקל:היטערקע 
אין דער פרויאישער באָד, כדי עם זאָל זיין אויפן טיש ברויט. אין 
די מאָגערע יאָרן האָט ער זיך נישקשה אָנגעטרונקען מיט 
ספּירט. אַז מ'האָט אים װעגן דעם אַלעמען אַ טאַפּ געטאָן דעם 
דפק, אים געבראַכט גלאַט סטאָליער;אַרבעט, האָט ער איין 
תשובה געגעבן: ,פאַר אַ שפּין פּסקנט דער רב ניט קיין שאלות". 

חנא האָט די חופּה?:בימה צוגעשטימט צו מאַכן פּאַר ,דעם 
איװאַנטער", אַזױ'ט מען לאָקע איװאַנטער'ן גערופן אין שטאָט. 
קיין ארון?קודש איז עס ניט געווען. סאיז אָבער פּאָרט געגאַנגען 
אין אַ הײליקער זאַך און אַחוץ דעם האָט ער אין חסידישן מנין 
אַלײן געדאַװנט. געבויט האָט ער די חופּה:בימה חלקימװייז אין 
װאַרשטאַט װאָס ער האָט זיך איינגעסדרט אין שטאַל װאָס אין 
זיין הינטערהויף אויף גלעזער ג גאַס. קיין פענצטער זיינען ניט 
געװען, האָט ער איינגעבויט ריזיקע אַטעליע:מעסיקע פענצטער 
אין דאַך און געאַרבעט בײ דער ליכטיקער שין פון דער 
סװינציאַנער זון. בשעת מעשה האָט מען ניט געקענט אַרײנקוקן 

אין זיין ,קאַנטאָר", אַזױ'ט ער דעם װאַרשטאַט זיינעם אָנגערופן. 
פון זינט דער איװאַנטער האָט אים גענומען צאָלן שכירות אויף 
צו מאַכן די חופּה?בימה צו דעם זונ'ס חתונה, האָט ער געװאָרפן 
די פלאַש, די װײב אָפּגעראַטעװעט פון דער פּרויאישער באָד און 
איר געמאַכט פאַר אַ פּרינצעסין אין זיין אָרעמער שטוב. װען 
ניט װען האָט ער איר פון ,קאַנטאָר" צוגעטראָגן מתנות װאָס 
ער האָט צונעקלערט און פון האָלץ איסגעפורעמט: אַ 
בעראָזעװע קעסטעלע צו צירונג מיט אַן אויסגעשניצטן כותל 
המערבי, אַ האַלדז:שנור פון דעמבענע רינגעלעך, אַ הילצערנעם 
טעלער מיט אַ רחל'ס קבר אויסגעשניצט אינמיטן. 

די חלקים פון דער חופּה:בימה האָט חנא בער;איצע'ס 
אױסגעפּאַרטיקט עטלעכע װאָכן פּאַר דער חתונה. די װאָך פאַר 
דער חופּה האָט ער מעת:לעתן פּאַרבראַכט אין גרויסן זאַל פון 
דער באַנק אויף קאַזנאַטשײסטװער גאַס, װאָס דער איװאַנטער 
האָט געדונגען צו דער חתונה. די באַאַמטע האָט ער מיט אַ 
ברייטער האַנט אין יד אַרײן דערלאַנגט, אין קאָלירטע קאָנ2 
װוערטן װאָס מ'בינדט צו מיט אַ שטריקעלע, ביז װאַנען זי האָבן 
צוגעשטימט די באַנק אַ װאָך צייט האַלטן פאַרשפּאַרט. די אַלע 
ברעטער און ברעטלעך, קאַסטנס און קעסטלעך, שרויפן און 
געשניצטע צאַצקעס, האָט חנא בער:איצע'ס אַרומגעבונדן אין 
לייוונט מ'זאָל די באַשאַפונג זיינע ניט זען ביז ס'װעט ניט האַלטן 
בי דער חופּה. אַלצדינג האָט איבערגעפירט אַ פּורמאַן װאָס דער 
איװאַנטער האָט צוגעשטעלט. אין באַנק האָט ער אַלצדינג 
צונױפּגעקלאַפּט לויטן פּלאַן װאָס ער האָט אָנגעצײיכנט אין אַן 
אַלטער שול העפט, מיט רויטע און גרינע ליניעם, קעסטעלעך, 
געמעלן. 

מ'איז געגאַנגען אויף חתונה. אַ קלאָרער בלויער הימל האָט 
זיך אַזױ ברייט צעצויגן אַז מ'האָט געקענט אַזש כאַפּן אַ בליק אין 
דער קיילעכדיקייט פונעם ערד2קוגל. אינעװײניק אין באַנק האָבן 
שוין די ערשטע געסט גענומען נתפּעל װערן פון חנא 
בער:איצע'ס ואונדערפולער חופּה:בימה. אין איטלעכן פון די 
פּיר װינקלען איז געװען טרעפּ אױף אַרױפּגײן. אױף יעדער 
איינער פון די פיר זייטן איז געװען אויסגעשניצט די בילדער פון 
דריי שבטים. פיר גרויסע סלופּעס האָבן דערגרייכט כמעט ביז 
צו דער הויכער געשניצטער סטעליע פון באַנק. אינמיטן זיינען 
געשטאַנען די פּיר קליינע סלופּעס פון דער חופּה גופא. זיי זיינען 
געווען באַקרױנט מיט ארון?קודש לייבעלעך. זי זיינען געװען 
אַקעגן די פיר גרויסע הילצערנע לייבן מיט געפּאַרבטע אויגן און 
צינגער, װאָס זיינען געשטאַנען איטלעכער אויף איין הינטערשטן 
פום, אויף די שפּיצן פון די פּיר גרויסע סלופּעס. די רייצנדיקע 
גערוכן פון ליינזוימען?איל און בינען?װאַקס װאָס אינעם געהילץ 
האָבן זיך אויסגעמישט מיט די אָדעסער פּאַרפּומען פון די 
סװינציאַנער פרויען. 

די אָרעמעלײט זיינען, װי דער שטייגער איז, געװען די סאַמע 
ערשטע געסט. געפירט האָט זי דער באַליבטסטער אביון אין 
יענע מקומות, חיים?מאיר דער סווירער, װאָס איז ניט געווען פון 
יענע קבצנים װאָס קומען נאָר איינרייבן די סעודה און אױסמאָנען 
נדבות. ער האָט געבראַכט פרייד אויף יעדער חתונה, פון װידז 
און ביז פּאָדבראָדזש. ער איז אַרײן אין זאַל, ער'ט געטראָגן איין 
מענערשן און איין פרויאישן שוך, אַ פּאַטשײלע מיט ציצית און 

זיין געװײינלעכע שפּיציקע הוט. יעדן גאַסט האָט ער מקבל פּנים 
געװען מיט אַ זינגעװדיקן פּזמון: 


חן אויף דער וועלט און חן אויף יענער װעלט 
זאָלט איר אַזױ חן האָבן 
וי עס האָט חן חיים?מאיר. 


יידענעס האָבן גערעדט אַז טאָמער קומט ניט חיים:מאיר דער 
סווירער אויף אַ חתונה, װעט קיין גליק ניט זיין. ער פלעגט זיך 
צושאַרן צום אויסגעשטעלטן טיש, מיט דריטל?מענערשע, 
דריטל:פרויאישע און דריטל שעדישע טריט, יעדן דערלאַנגט 
פונעם כיבוד. דעם סאַרװער האָט ניט געערגערט אַלמאַי 
חיים?מאיר נעמט אַ װײלינקע איבער זיין אַרבעט. וויפל טרויער 
ס'האָט זיך ביי דעם חיים?מאירץ אָנגעקליבן, אַזופל פרייד האָט 
ער יענעם אויסגעטיילט. 

מער פון אַלצדינג האָט מען יאָרן לאַנג אין סװינציאַן 
פּאַרגעדענקט װאָס דער איװאַנטער האָט אַראָפּגעבראַכט פון 
הינטער װאַרשע צװײי חסידישע רביים זיי זאָלן האַלטן דרשות. 
אַז די רביים זיינען אַ טאָג פּאַר דער חופּה אָנגעקומען אויפן 
װאָקזאַל אין סװינציאַנקע, אַ מהלך צען װיאָרסט, האָבן די 
מחותנים זי אָפּגעװאַרט. קיין רגע האָט ניט געדויערט און גאַנץ 
סװינציאַנקע האָט זיך אָנגעזאַמלט אָנקוקן אַ בייזוואונדער. קיין 
גאַרטלען מיט קיין פּאות מיט קיין זיידענע בעקעשעם מיט קיין 
ווײיסע זאָקן האָט מען אין יענע מקומות אין לעבן ניט געזען. ניט 
מ'האָט געלאַכט אינצלװײז נאָר די גאַנצע שטאָט האָט זיך 
געקײקלט פּאַר געלעכטער. מ'האָט גערעדט אַז באַרנומ'ס צירק 
האָט זיך אין אַ קלאָרן פּרימאָרגן אַראָפּגעלאָזץ אױפן 

סװינציאַנקער װאָקזאַל מיט אַ לופט?באַלאָן. הירשע?לײיב תרשיש 
מיט לאָקע איװאַנטער האָבן באַלד אויפן אָרט איינגעזען, אַז 
טאָמער װעט מען די אורחים נכבדים אַראָפּפּירן אין סװינציאַן, 
אַזױ איז געװען דער פּלאַן, װעט מען די חוכא וטלולא הערן אַזש 
אין טראָק. די אויסגעבענקטע חתונה װעט זיין צו שאַנד און צו 
שפּאָט. ניט קוקנדיק װאָס ער איז אַלײן געװאָרן מטושטש פונעם 
אויסזען פון זיינע הויכגעשעצטע געסט, האָט לאָקע איװאַנטער, 
בטבע אַ געניטער סוחר, באַלד אויף אַן אָרט די פּױלישע רביים 
אָנגעזאָגט אַז צוליב זײער אומגעהייערער חשיבות, האָט מען זי 
אײנגעאָרדנט אין בעסטן האָטעל, ניט װײט פון װאָקזאַל אין 
סװינציאַנקע. אין סװינציאַן גופא דאַרפן אַזעלכע געסט נתגלה 
ווערן צו די דרשות גופא, אַניט װערן צעטרענצלט די ניצוצות 
קדושה. די צװײ רביים האָבן אים אויפן װאָרט געגלייבט. איינער 
איז געווען אַ הויכער, אַ דאַרער ייד מיט אַ שיטערער װייסער 
באָרד מיט אַ סך שפּיצן. דער צװײיטער איז געווען אַ קליין רונד 
יידעלע מיט אַ געדיכטער פּירקאַנטיקער באָרד, אויך אַ װײסע. זי 
האָבן ביידע גענעכטיקט אין סװינציאַנקע, געגעסן און געטרונקען 
כיד המלך אויפן העכסטן עטאַזש פון גרויסן האָטעל. מ'האָט 
מיט זי אָפּגערעדט אַז אַ קאַרעטע װעט זי אויף מאָרגן קומען 
אָפּנעמען, זי זאָלן אָנקומען אויף דער חתונה פּונקט צו די 
דרשות. 

אויף מאָרגן איז כמדובר אָנגעקומען אַ קאַרעטע מיט צװיי 
קאַשטאַנעם נאַשפּיץ. אויפן שפּאַן זינען געווען פאַרשידענע 
עקספּאָנאַטן, זילבערנע גלעקלעך מיט בלישטשענדיקע ניקלנע 
קנעפּלעך. דער פורמאַן איז געװען אױסגעפּוצט מיט אַ בלויען 
מונדיר מיט גאָלדענע פּאַסן. אַז מ'איז אָנגעקומען אין סוינציאַן 
אויף דער חתונה, זיינען די ביידע חסידים אַרײן אין זאַל פון דער 

באַנק, אין דער פולער פּראַכט, מיט שטריימלעך און זשופּיצעם. 
דער עולם האָט גלייך אױסגעפּלאַצט מיט אַ העלישן, שיידימדיקן 
געלעכטער. מ'האָט אַנדערש ניט געהאַלטן נאָר אַז דאָס זיינען 
צװײי בדחנים פון אױסלאַנד װאָס דער גביר האָט אַראָפּגעבראַכט 
אויף דער חתונה, דעם עולם פריילעך צו מאַכן. אַלע זיינען געװען 
שטאַרק אָנגעשנעפּסלט. די פּױלישע געסט האָבן געמיינט אַז 
מ'לאַכט אויס שיכורקייט און הולטייסטווע סתם. זי זיינען געװען 
צוגעוואוינט אַז קלעזמער זאָלן שפּילן חסידישע ניגונים. דאָ איז 
אָבער געווען אַן אָרקעסטער מיט מאַנדאָלינעם און דער גאַנצער 
עולם האָט נאָכאַמאָל און נאָכאַמאָל אויסגעזונגען דאָס זעלביקע 
ליד. 


אין אַ שטאָט סװינציאַן, פריילעך איז אַצינד 
חתונה איז היינט בי לאָקעלע'ס אַ קינד 
טראַ:לאַ:לאַ:לאַ:לאַ 

טראַ:לאַ:לאַ:לאַ;לאַ 

חתונה איז היינט ביי הירשע?לייב'ם אַ קינד. 


אויף אַ גרויסן טיש, שטייען פלעשער וויין 
לאָקעלע דער מחותן גיסט אין האַלדז אַרײן 
טראַ:לאַלאַ:לאַ;לאַ 

טראַ:לאַ:לאַ;לאַלאַ 

הירשע:לייב דער מחותן גיסט אין האַלדז אַרײן. 


אין אַ לײוונט קלייד, האָדעלקע אויסגעצירט 
בענע:ביינוש'ס נייע שטיוול מיט דזשעגעכץ אויסגעשמירט 
טראַ;לאַלאַ:לאַ:לאַ 


האָדעלקע תרשיש 135 


טראַ:לאַ:לאַ:לאַ:לאַ 
בענע:ביינוש'ס נייע שטיוול מיט דזשעגעכץ אויסגעשמירט. 


שטייט אַן אַלטער יידעלע, אָנגעשפּאַרט אין װאַנט 
אַ מאַנדאָלינע האַלט ער, ער איז דער מוזיקאַנט 
טראַלאַלאַ;לאַלאַ 

טראַלאַגלאַ;לאַ;לאַ 

אַ מאַנדאָלינע האַלט ער, ער איז דער מוזיקאַנט. 


ס'איז ניטאָ קיין שטולן, שטייט מען בי די װוענט 
ס'איז ניטאָ קיין לעפל, עסט מען מיט די הענט 
טראַלאַ:לאַגלאַ;לאַ 

טראַ2לאַלאַ:לאַ;לאַ 

ס'איז ניטאָ קיין לעפל, עסט מען מיט די הענט. 


נאָך דער חתונה האָט בענעץ:בײנוש איװאַנטער װײטער 


געאַרבעט ביים טאַטן אין די מעל געשעפטן. די איװאַנטערס איז 
אין מסחר געגאַנגען װי אויף רעדלעך. זי האָבן אָפּגעקויפט די 
אַלטע װאַסערמיל אין אַלשעװע, אויפן סװוירער װעג, מ'זאָל צו 
קיינעם ניט דאַרפּן אָנקומען. בײנאַכט האָט זיך בענע:ביינושץ 
געחלומט אַז די דערקװויקנדיקע ריחות פון די איװאַנטערס' מעל 
דערשמעקט מען אַזש אין װילנע. דעם זון מיט דער שנור האָט 
דער אַלטער איװאַנטער אָפּגעגעבן אַ דירה מיט זיבן צימערן 
אויף אַדוטשקער גאַס, אַ סימן טוב אויף שבעה בנים. האָדעלקע 

האָט געװעלט צושטעלן אַ האַנט ביי די געשעפּטן נאָר מ'האָט 
איר געהייסן בלייבן אין דער היים און אָפּהיטן איר געזונט, מחמת 
טראָגן, האָבן און האָדעװען איז די שווערסטע מלאכה. 

אַז דער ביינערדיקער, אָנגעצױגענער ביינע?ביינוש האָט קיין 
מאַנסבילשע גבורות אין יחוד:חדר ניט באַװיזן איז אים קיין 
חידוש ניט געװען. מ'האָט אים אָנגעװאָרנט אַז אַזױ'עט זיין. 
גאַנצע זעקס חדשים האָט געדויערט ביז ער האָט זיך רעכט 
באַהאָפּטן מיט זיין פרוי און דאַמאָלסט איז עס זיי בידן קיין 
תענוג ניט געווען. האָדעלקע האָט פאַר די צוגעמאַכטע אויג 
געזען אין דמיון נאָר דעם טאַטן װי ער גיט דעם תקיעת כף 
לאָקע'ן דאַמאָלסט אַז זי איז נאָרװאָס אויף דער װעלט געקומען. 
בײנע?ביינוש װידער האָט פאַר די ברייט געעפנטע א קע 
אויגן געזען די אייגענע סצענע, מערניט ער האָט זיין טאַטן 
ביים געבן תקיעת כף געזען. בײטאָג האָבן מאַן און װײב 
שטיפּעריש געטריבן צװישן זיך קאַטאָװעס װעגן ,גאָטים 
אַרבעט" װאָס האָט אין זייער פּריװאַטן לשון געהייסן אויך ,,מאַכן 
דעם מנין". 

שלעכטע נעכט האָבן אָבער קײן שלעכטע טעג ניט 
אָנגעבראַכט. האָדעלקע און בענע2בײנוש האָבן גוט 
צוזאַמענגעלעבט. זי זיינען געגאַנגען שפּאַצירן איבער די גאַסן 
געאָרעמט, איינער דעם אַנדערן אַ גלעט געטאָן די פּלײצע 
בפּרהסיא. אַזעלכע ,פרייע שטיק" האָט מען צװישן פּרומע אין 
סװינציאַן זעלטן ווען געזען. אין טראָגן איז האָדעלקע אָבער 
פּאָרט ניט פאַרגאַנגען און דעם פעלדשער'ם אַלע סגולות -- 
זאַמד:בעדער מיט בלאָטע?בעדער, פּראָשיקעס מיט 
שווענקעכצער -- האָבן קיין פּעולה ניט געהאַט. ליצנים האָבן 
אָפּגעלאַכט דעם ,בעזדעטניק" מיט דער ,בעזדעטניצע". דער 

סװינציאַנער בעל?עגלה מעישקע:זשוליק, אַז ער האָט זײ 
אָנגעגעגנט אין גאַס, זיצנדיק אויף דער סחורה, אין זייט פון זיין 
אָנגעלאָדענעם װאָגן -- דער פּערד זיינער האָט שוין געוואוסט 
וואוהין גיין --, פּלעגט ער טאָן אַ זינג?אויס: 


שרה?באַדאַנע שטייט אין שפּיגל 
פאַרקעמט זיך אירע האָר 

פּאַר אַלעמען איז זי משוגץ 
פּאַר זיך איז זי קלאָר. 


נאָכדעם װי זי האָט עטלעכע צענדליק מאָל אויסגעהערט 
מעישקע?זשוליק'ס זינגעכץ, האָט אי גענומען פאַרשטיין 
אַז דאָס זידלט מען איר אויס, מ'נעמט איר אָן פּאַר אַ משוגענער 
בטלנטע װאָס זיצט לײידיק אין שטוב און פּוצט זיך די גאַנצע 
צייט. אָנשטאָט טאָן עפּעס אַן אַרבעט װיל זי נאָר טראָגן און 
האָבן און צו דעם טויג זי אויך ניט. זי האָט גענומען זען אין די 
חלומות בײינאַכט װי רויבער אין װאַלד שעכטן מעישקע?זשוליק 
מיט קצבישע מעסערם, מ'האַקט אָפּ די קאָפּ זיינע, מ'שטופּט 
אַרײן אין דער אָפּגעהאַקטער קאָפּ אַ שפּיז, און די שפּיז קלאַפּט 
מען צו צום װאָגן, און מעישקע'ס פּערד, װאָס קען אַלע װעגן, 
פירט אויף אייגענער אחריות דעם װאָגן אויפן סװינציאַנער מאַרק 
מיטן באַלעבאָס'ס קאָפּ אויף דער שפּיז. 

בענע?ביינוש'ן האָט געערגערט װאָס חנא דער קימענ? 

קערער, ער איז אַרײנגעפּאָרן אין שטאָט פון מיכאַלישעק, 
עבט אַרומגײן איבער די גאַסן און אונטערברומען אַ לידל מיט 
אַ טרוױעריק:זיסן קול װאָס האָט געטראָגן אין זיך אַן איבערגע? 
צייגטקייט אַז קיינער הערט זיך ניט צו: 

אַרבעט אַרבעט, געלט ניטאָ 
פיקן?מיקן, קינדער דאָ. 


חנא איז געװען אַ הויכער דאַרער ייד מיט אַ פּעך:שװאַרצער 
באָרד. ער איז געוען אַן אָרעמאַן, אַ מטופּל מיט זיבן קינדער, 
און מ'האָט גערעדט אַז ער האָט אָנגעמאַכט נאָך אַ פּאָר 
צענדליק בעתן אויסקערן קוימענס בײטאָג, אַז די װײבער שאַפּן 
מיט באַלעבאַטישקײט און די מענער זיינען ערגעץ בײ דער 
אַרבעט. אַנדערע האָבן חנא'ן באַטראַכט פּאַר סתם אַ קוימענ? 
קערער, נאָר ביי בענע?ביינוש'ן איז ער געװען דער שװאַרציאָר 
װאָס דער רבונו של עולם שיקט אונטער אויף צו מוטשען יענע 
וועמענס גורל עס איז דורכפּאַל און חרפּה. װאָס האָט אים 
געטויגט די גאַנצץע מעל געשעפטן מיט דער ירושה אַז ער קען 
אויך איין קדיש אויף דער װעלט ניט ברענגען, װער רעדט נאָך 
זיבן. ער האָט געשפּירט אַז קהל לאַכט אים אוים, האַלט אים 
פאַר אַ סרים, אַ קצר?כח, אַ האַלבן מאַן. 


אַז ס'האָבן זיך צוגערוקט די צען יאָר האָט מען אין שטאָט 
גענומען ריידן. ער'ט איר דערלאַנגען די צװעלף שורות צי ניט? 
דער טאַטע ט'זיך אײנשפּאַרן? אַז ס'איז דאָ שלום בית, דאַרף 
מען אַלצדינג גײן צעשטערן צוליבן נאַרישן באַגער פון די 
מחותנים: אַ רייכער װײסערחברהניק און אַן אָרעמער װײיסער? 
חברהניק? 

האָדעלקע'ן איז געװען אַ טױטקלאַפּ אַז אין אינעם אַ 

פאַרנאַכט האָט ביי איר דער מאַן געבעטן צום ערשטן מאָל, זי 
זאָל אים צושטעלן אַ גלעזעלע משקה. ער האָט געבעטן אַ צװייט 
גלעזל. אַ דריט גלעזל. אַ פערט גלעזל. געטרונקען האָט ער װי 
מ'טרינקט אויס אַ רפואה װאָס קאַם װאָס מ'קען עס אין מויל 
אַרײננעמען. דער סוף איז געװען אַז די פּלאַש איז געשטאַנען אַ 
ליידיקע. אַ דינער שווייס האָט בענע:ביינוש'ן באַדעקט די קאָפּ 
מיט די שיטער?געװאָרענע ברוין:געלע האָר, און האָט זיך 
ביסלעכווייז אַראָפּגעלאָזן אויף זיין קעצישן פּנים. טראָפּנס שוויים 
פון יעדן ברעקל פון קאָפּ מיטן פּנים האָבן זיך סוף כל סום 
אָנגעיאָגט אַרום האַלדז, און די שװײיסיקע פּערל זיינען אים 
אַרײנגעקראָכן אין צעכראַסטעטן קאָלנער. האָדעלקע איז געזעסן 
שטום. אירע הענט זיינען געלעגן שטאַרע אויפן טיש. אירע 
געדיכטע שװאַרצע ברעמען האָבן זיך צעבויגן און צעקרימט. אַן 
איינאיינציקע טרער האָט זיך פּאַרהאַלטן ביים אונטערשטן ראַנד 
פון לינקן אויג. 

בענע2ביינוש האָט גענומען ריידן מיט יענעם פּזמון מיט 
ועלכן עס חזרן איבער חדר;יינגלעך דאָס װאָס זײ האָבן 
געלערנט פון אױסנװייניק. 

-- האָדעלקע. האָדעלקע. איך האָב דיר זיער ליב און מיר 


לעבן גוט. -- -- די זאַך פון דעם איז אַזױ. דער טאַטע זאָגט אַז 
מ'דאַרף זיך -- -- װײסט -- --. מיר װעלן ביידע ווידער חתונה 
האָבן -- -- און האָבן קינדער. מיר -- -- 


װײטער איז אים די צונג אָפּנענומען געװאָרן װי אױף 
פּאָפּלעקסיע. ער איז ראַפּטום אַרױסגעלאָפּן צו די עלטערן 
דערציילן פון זיין גבורה ביים געבן דער װײב צו פּאַרשטײן דאָס 
װאָס מ'דאַרף. צו דער דירה אויף אַדוטשקער גאַס האָט ער זיך 
מער ניט אומגעקערט. האָדעלקע האָט זיך יענע נאַכט ניט 


140 הירשע:דוד מעינקעם 


גערירט פון טיש. אַז דער טאָג האָט גענומען גרויען האָט זי די 
קאָפּ אַראָפּגעלאָזן אויפן טיש און איז אײנגעשלאָפּן געװאָרן, מיט 
די מלבושים, מיטן ביטערן שווייסיקן שלאָף פון יענע װאָס האָבן 
אַלצדינג אָנגעװאָרן. 

שעהן זיינען אַװעק און די מאַמע, בתיה די תרשישקע, איז 
אַרײן אין דער דירה, האָדעלקע'ן געפונען מיטן קאָפּ אויפן טיש, 
איר איבערגעװעקט, אױסגעטאָן און צוגעפּירט אין בעט אַרײן. 
הירשע:לייב איז געשטאַנען בי דער טיר און געװײינט װי אַ 
זויגקינד. דעם בריוו פון מחותן, אַז מ'גיט האָדעלקעץ די דירה 
און אַ בכבודיקע הכנסה אויפן גאַנצן לעבן, האָט ער געהאַלטן 
אין דער נאַסער האַנט. אַז ער האָט עם געװעלט געבן דער 
טאָכטער האָט ער געזען אַז ס'איז אויסגענעצט און צערונצלט. 


יפל דער גט האָט האָדעלקעץ ניט געשטאָכן אין האַרצן, 
איר געבראַכט ביז צום ראַנד פון זעלבסטמאָרד -- זי האָט 
געהאַלטן אַ פּושקע מיט עסיק אין קיך -- איז איר די זאַך קיין 
חידוש ניט געװען. זי האָט ואויל געקענט דעם דין מיט די צען 
יאָר. זי האָט געוואוסט צו װאָס מ'האָט דעם שידוך אירן בכלל 
גערעדט. וויפל זי האָט די מחשבה ניט געפּרואװט פאַרשטויסן, 
האָט זי זיך ניט געקענט אָפּטרײסלען פונעם איינפאַל אַז איר 
אומגליק האָט אויף איר אָנגעבראַכט ניט קיין אַנדערער נאָר דער 
טאַטע אין טאָג פון איר געבאָרן װערן. אַז זי איז אַװעק אָפּנעמען 
ביים מאַן דעם גט, ביים סװינציאַנער רב אין בית:דין שטוב, 
האָבן די אויגן אירע אַרױסגעשטאַרצט אין פענצטער אַרײן 

עלעהיי זי װאָלט באַקלערט סתם אַ פּונקט אינדערלופטן, מיט 
יענע צעקרימטע ברעמען װאָס זײנען איר װי פאַרגליװערט 
געװאָרן דעם פינצטערן מיטװאָך װען דער מאַן האָט איר די 
בשורה אָנגעזאָגט. דעם גרימצאָרן װאָס האָט ביי איר אין האַרצן 
געברענט האָט זי אױסגעלאָזן דעם טאַטן. בײ הירשע:לײב 
תרשיש איז זי ניט געװען קיין טאָכטער נאָר אַ טראַכט. דער 
טאַטע האָט איר צוגעזאָגט אַז ער'ט איר אַ נײעם שידוך 
אויסזוכן, נאָר זי האָט פעסט געהאַט אָפּגעמאַכט ביי זיך אַז מער 
װעט זי ניט חתונה האָבן. װיל מען קרבנות צום סחידישן מנין -- 
זי האָט עם אַלײן גענומען אָנרופן ,סחידיש" -- טאָ זאָל מען 
אַװעק אין ווילנע אין קינדער?היים און נעמען. 

אין דער איינזאַמער זיבן:צימערדיקער דירה אויף אַדוטשקער 
גאַס האָט האָדעלקע געשפּירט אַז זי גײט אַראָפּ פון די רעלסן. זי 
האָט גענומען טראַכטן אַז זי איז אין יעדן פּאַל אַ פּאַרלאָרענע 
נשמה פּאַר װעמען עס װעט דאָ אויף דער װעלט קיין תיקון ניט 
זיין, כאָטש זי איז געװען אַ גרושה מיט אַ הכנסה, אַ יפת תואר, 
און עטלעכע יאָר האָבן איר געפּעלט צו די דרייסיק. ס'האָט איר 
געדאַכט אַז זי געדענקט קלאָר דעם לחיים פון די צװײ טאַטעס 
אין טאָג פון איר געבאָרן װערן. מ'האָט איר אויף דער װעלט 
געבראַכט איבער הײיליקע שליחותן און װיבאַלד ס'איז ניט אַרױם 
װי ס'האָט באַדאַרפט צו זיין, איז זי אַ געשטאָרבענע װאָס 
װאַלגערט זיך נאָך אַרום אין סװינציאַן װײל דער מלאך המות, 
דאַמאָלסט אַז מ'דאַרף אים, װײזט ער זיך אַרױס פאַר אַ לויטערן 
פויליאַק. די קלערעכצער האָבן איר געפּײניקט און געמוטשעט. 
אינמיטן דערינען האָט זי דערהערט אין גאַס אַ קלאַפּעניש מיט 
אַ געשריי. דורכן פענצטער האָט זי דערזען דעם באַקאַנטן 
סװינציאַנער משוגענעם, ,דעם טאַנגאָי. דער טאַנגאָ -- אַזױ'ט 

מען אים גערופן -- ער פלעגט ניט גײן נאָר ער פלעגט טאַנצן 
איבער די גאַסן מיט זיין פּאַרדרײטן שטעקן. ער איז געװען אַ 
הויכער, אַ גלייכער, אַ געלער, מיט אַ לאַנגער ברייטער באָרד 
װי בײ אַ רב, ער איז אַלעמאָל געגאַנגען מיט אַ קאָסטיום. ס'איז 
געװען קענטיק אױפן פּנים אַז מ'האָט צו טאָן מיט אַ 
ניט?דערבאַקענעם. ער פלעגט אַרומגײן מיט זיין שטעקן און 
קלאַפּן אָן די שילדן און אויסרופן דעם נאָמען פון יעדן געשעפט. 
האָדעלקע האָט אַראָפּגעקוקט אין גאַס מיט פּאַרטראַכטע אויגן 
און מיטן ערשטן שמץ פון אַ שמייכל פון זינט איר אומגליק. זי 
האָט דערהערט װי דער טאַנגאָ האָט אַ קלאַפּ געטאָן און בשעת 
מעשה אַרוסגערופן אויף די העכסטע טענער: 

-- אָט דאָ איז לולינסקי'ס אייזן קראָם! 

אַ ביסעלע שפּעטער האָט זיך געהערט נאָך אַ שטאַרקערער 
קלאַפּ מיט אַ העכערן געשריי: 

-- און דאָס איז יאָסקע?צערנע'ס בעקעריי! 

האָדעלקע איז אַראָפּגעלאָפּן אין גאַס און אַ סאָפּענדיקע פון 
דער לויפעניש איז זי צוגעגאַנגען צו דעם יידן. 

-- טאַנגאָ! 

-- האָדעלקע תרשיש! װי גײט עס אייך? 

-- װאָס פּרעגט איר נאַרישקײטן, אַז יעדערער װיים פון מיין 
אומגליק. מיין לעבן איז פּוסט און לײידיק און איך האָב ניט װאָס 
צו-- -- 

-- איר זאָלט ניט רײדן! מײדל! מ'דאַרף זיך פרייען אַז 
מ'לעבט. קויפּט זיך אַ פאַרדרײטן שטעקן װי מיין שטעקן און 
קלאַפּט אָן די שילדן װאָס קלאַפּן קען זיין. און אַחוץ דעם דאַרפט 
איר נעמען טרינקען. איך טרינק אויסעט אַלע טאָג אַ פלעשל. 
ריינער ספּירט פון לינטופּער ספּירט פּאַבריק! סװינציאַנער זוכן 

נאָר קלאָגן, האַלטן גאָט אין קעשענע און זעצן אויס חסרונות זיך 
און יענעם. אין לינטיפּ לעבט מען אַ טאָג! 

ער האָט גענומען טאַנצן אױף אַן אָרט און האָט אוים? 
געקלאַפּט אַ ניגון מיט די שטיוול אויפן הילצערנעם טראָטואַר. 
די פּאַרצײטיקע ברעטער האָבן זיך געבויגן צום טאַקט. זײער 
אָנרײבן אָן די אומבאַװעגלעכע טשװעקעס האָט צוגעטראָגן אַ 
בת?קול צו איטלעכער נאָטע. 

-- לינטיפּ?! די מאַמע רופט עס אָנעט ,די שיכורע שטאָט". 
דאָרטן איז נאָר דאָ שלעכטס. מיין מאַמע וויים -- -- 

-- אַז אײער מאַמע זאָל זי געזונט זײן װאָלט עפּעם 
געוואוסט װאָלט זי ניט דערלאָזט דעם לאָבוסעװאַטן שידוך מיטן 
ביין! 

-- װאָס פּאַראַ ביין? 

-- װאָס מאַכט איר זיך געפּגרט? בײנע:בײנוש! אײער 
געװעזענער! אַז די מאַמע האָט ניט פאַרשטאַנען װאָס איז פאַר 
איר טאָכטער אַ מאַן, איז פון װאַנענט װײם זי װאָס פאַראַ 
שטאָט איז לינטיפּ? 

-- װאָס האָט לינטיפּ צו מיין מאַן? לינטיפּ איז די שיכורע 
שטאָט! 

-- האַלט איר דאָך זיכער אַז ביסטרעץ איז ,די פרומע 
שטאָט"? 

-- נו, טאַקע. 

-- און ביי אייך איז גלובאָק ,די רייכע שטאָט"? 

-- נו, טאַקע, דאָרטן איז דאָ גבירים. הענדלער פון פּלאַקם, 
תבואה, שניט -- -- מעל. מיין מאַן, דאָס הייסט, מיין געװע -- -- 

-- או! גענוג שוין מיטן מאַן! זאָלט איר געזונט זיין! לאָזט זיך 
אַרױס פון געשעפט! פאָרט אין לינטיפּ אויף אַ טאָג װעט אייך 

פריילעך װערן אויפן האַרצן. אַז דער טאַנגאָ הייסט גײן דאַרף 


מען ניט גײן, מ'דאַרף טאַנצן! 

און דער טאַנגאָ האָט אַװעקגעטאַנצט, דרייענדיק זיין שטעקל 
אינדערלופטן. 
ח 


האָדעלקע האָט זיך דערוואוסט אַז בענע?ביינוש איז װוידער 
געװאָרן אַ חתן. זי האָט אים אָנגעשריבן אַ מזל:טוב, האַלב אויף 
יידיש האַלב אויף דייטשמעריש. איר איז געלעגן אין קאָפּ גאָר 
עפּעס אַנדערש -- לינטיפּ, און דערװײלע האָט זי שש נומען 
באַטראַכטן פװינציאַן גופא. איר איז די שטאָט געװען געגליכן צו 
דער שענסטער װאַלד בלום, מיט איר מיטן און אירע אַרױס? 
שטראַלנדיקע גאַסן. אין סאַמע צענטער איז געשטאַנען דער 
מאַרק מיטן קלויסטער מיטן שולעף. פאַשטענער גאַס האָט 
געפירט אין פּאָשמענע, אַדוטשקער גאַס אין היידוציטשעק, 
לינטופּער גאַס אין לינטיפּ, װידזער גאַס אין װידז. הינטערן 
שטאָט איז פון יעדער ,גאַס" געװאָרן אַ ,װעג". פון פּאָשמענער 
גאַס -- פּאָשמענער װעג. פון אששטר יו א -- אַדוטשקער 
װעג. נאָר פון לינטופּער גאַס איז געװאָרן ניט לינטופּער װעג, 
אלא װאָדען: ,די שיכורע װעג". 

האָדעלקע האָט גענומען אַלע טאָג גײן אויף לאַנגע שפּאַצירן. 
נאָך די יאָרן זיצן אין שטוב, לוט דער עצה פון דער מאַמען אַז 
פון זיצן אויף אַן אָרט פאַרגײט מען גיכער אין טראָגן, האָבן די 
שפּאַצירן אין איר אַרײנגעטאָן אַ פלינקייט. אַװעק אַ פּאָר װאָכן 
האָבן סװינציאַנער איר אָנגערופן מיט אַ נײער צונעמעניש: ,די 

גײערין". אין די זומערדיקע טעג איז זי געװוען אין װועג אַכט, צען, 
צוועלף שעה אַ טאָג. אין דער היים איז זי געווען מערניט אַז אין 
גאַס איז געװען פינצטער. װײבער האָבן גערעדט אַז דאָס נעמט 
זיך פון דעם װאָס זי װיל ניט אָנקוקן אין גאַס דעם בענע:ביינוש'ן, 
מיט זיין נײיער כלה. האָדעלקע'ס באַליבטסטער מאַרשרוט איז 
געווען דורך סטרונויצער גאַס, װאָס האָט זיך אָנגעהויבן ביי די 
גרויסע בלויע קופּאָלן פון דער צערקווע. זי פלעגט פּאַמעלינקעם 
אַדורך די אַלע דערפּער, פון סאַלאָמענקע און ביז קאָסטעװיטש. 
זי האָט זיך אָפּט אַװעקגעלאָזט אויף די זייטיקע װעגעלעך און 
סטעזשקעס פון ביידע זייטן. ווען ניט װען איז זי דערגאַנגען אַזש 
ביז פטראַטשער װאַסערמיל וואו זי פלעגט ריידן שעהן לאַנג 
מיט אַ פאַרזעסענער מיידל, ראַסע בענדע:גד'ם ט'מען איר 
גערופן, זייט דאָרטן געאַרבעט. האָדעלקע מיט ראַסע זיינען 
געזעסן אויף דער בריק װאָס פירט צו צו דער מיל, און קוקנדיק 
אויף די אײלנדיקע װאַסערן פון דער סטראַטשע, האָבן זי שוין 
געפונען װאָס צו ריידן. מער פון אַלצדינג האָבן זײ גערעדט פון 
לעבן און פון טויט. פון בחורים און פון מענער, פון ליבע און פון 
קינדער, האָט זיך זי בײדן ניט פאַרגלוסט רײידן. אַחוץ דעם 
בערגל ביים סטרונויצער קלויסטער איז דער גאַנצער שפּאַציר 
געווען אויף אַ פּלאַכן באָדן װאָס פּלאַך קען זיין. אַרום און אַרום 
זיינען געװען סאָפּלאָזץ פעלדער מיט הימלען װאָס האָבן זיך 
אינדערװייטנם צונױפּגעגאָסן אין אַן איינאיינציקן גרין:בלויען 
וועזן. גײענדיק האָט זיך האָדעלקעץ אָפּגעדאַכט אַז זי איז די 
מלכה איבער די ליטװישע פּלאַכן. זי האָט זיך געגריסט מיט 
פּױערים װאָס זיינען פרילינגצייט נאָכגעגאַנגען פערד, מיט די 
לייצעס אין די הענט, פאַרזייענדיק די פעלדער. 

ניט אײנמאָל איז האָדעלקע, די גײערין, אַװעק אויף לינטופּער 

גאַס מיט אַ פּלאַן אַז זי װעט די גאַנצע צװעלף װיאָרסט ביז קיין 
לינטיפּ צופום גײין. בי איר האָבן די צװעלף װיאָרסט קיין װערדע 
ניט געהאַט, זי האָט שוין באַװיזן מער. די זאַך איז אָבער ניט 
געװען פּשוט. מ'האָט איר געקענט דערזען און סװאָלט 
טאַטע?מאַמע אָנגעמאַכט אַ בושה. אַ חרם איז אַ חרם. איר איז 
אײנגעפּאַלן צוכאַפּן זיך מיטן ,קליינבאַן", אַ באַנעלע מיט דריי 
געזעסן אין דער ברייט -- צװויי צוזאַמען און איינע פאַר זיך. דער 
קליינבאַן איז דאַמאָלסט געפאָרן פון סװינציאַנקע און ביז 
קאַבילניק. ער האָט זיך אָפּגעשטעלט אין סװינציאַן, לינטיפּ, 
אַלשעװע, קאָנסטאַנטינאָו. צוליב דער סטאַנציע לינטיפּ האָבן 
סװינציאַנער יידן אויסגעמיטן דעם גאַנצן קלײנבאַן פּאָרנדיק צו 
מזרח צו. מ'איז געפאָרן בלויז אויף מערב קיין סװינציאַנקע. אַז 
מ'האָט געדאַרפט פּאָרן אויפן קאַבילניקער װעג, האָט מען 
אײינגעשפּאַנט אַ פערד, און מ'איז אַװעק מיטן צפונדיקן װעג דורך 
קאַמאַי, צי מיטן דרומדיקן וועג װאָס דורך שימענישעק. 

אַז זי איז אָנגעקומען אין סװינציאַן אין איינעם אַ שפּעטן 
פּאַרנאַכט, האָט זיך האָדעלקע אַ רגע אָפּגעשטעלט בײ אַ 
ציגלנעם בנין אויף סטרונויצער גאַס, וואו ס'האָבן זיך געפונען די 
צימערן פון דעם באַקאַנטן יידישן דאָקטער איגנאַץ אַלשעװוסקי, 
וועמען סװינציאַנער יידן האָבן אָנגערופן איצקע אפּיקורם. 
האָדעלקע'ס מחשבות זיינען אַרײן אין אַן אימפּעטיקן שוואונג, װי 
זײ װאָלטן פון עמעצן אויסער איר געפירט געװאָרן לוט אַ 
פּאָראויסיקן פּלאַן. אַלע האָבן געוואוסט פון סקאַנדאַל װאָס האָט 
זיך אָפּגעטאָן דאַמאָלסט אַז דער דר. אַלשעװסקי האָט זיך 
אומגעקערט קיין סװינציאַן נאָך אַ יאָר צװאַנציק אין אױסלאַנד. 
ער איז געװען דער זון פון װאַלד סוחר אַלשעװסקי, אַ גביר אדיר, 
װאָס האָט אים געשיקט ענדיקן מעדיצין אין באַזעל. דאָרטן ט'ער 

חתונה געהאַט מיט אַ רײײכער יידישער מײדל פון ענגלאַנד 
וועמענס עלטערן האָבן געשטאַמט פון דײיטשלאַנד. איגנאַץ 
אַלשעװסקי מיט זיין פרוי האָבן געלעבט אין באַזעל, אין לאָנדאָן 
און אַ יאָר צען אין עגיפּטן. פּױלישע פּריצים, רייכע רוסן פון 
פּאָלעסיע און יידן משכילים פון ווילנע האָבן גענומען אױספּאָרן 
לאַנגע װעגן אין סװינציאַן אַרײן, אויסזוכן דעם נײ?מאָדישן 
דאָקטער מיט זיינע אויסטערליש?וואונדערלעכע רפּואות. 

דער טומל ביי יידן האָט זיך גענומען פון זיינע ,גײענדיקע 
רפואות". צו אים אין קאַבינעט איז אַרײן סאָניע קאָװאַרסקי, די 
װײב פון אַ גביר לאָזער קאָװאַרסקי, יאָרן לאַנג ט'זי געליטן אויף 
קאַטאַר. זי האָט זיך געריכט אַז ער װעט איר נאַרײען טאַב? 
לעטקעם פון אױסלאַנד. דער דאַמאָלסט פערציק יאָריקער 
דאָקטער אַלשעװסקי, אַ מיטלוואוקסיקער מיט אַ שפּיציקן קין, ער 
איז געגאַנגען מיט רונדע דוע?װאָנצעס, האָט איר געגעבן ניט 
קיין רעצעפּט נאָר צװײ תרופות װאָס קאָסטן קיין געלט ניט. 
ערשטנם, האָט ער איר געהייסן גײן שפּאַצירן אין װאַלד, אַ שעה 
אַלע טאָג -- פרילינג איז דאָס געװוען -- און צעטרעטן די מגן? 
דוד בלומען, זעקס:שפּיציקע וייסע און פּורפּורנעץ בלומען װאָם 
האָבן זיך אױסגעשפּרײט איבערן באָדן פון די אַרומיקע װעלדער 
װי אַן אָנגעמאָסטענער טעפּעך. ער האָט דערקלערט אַז די 
בלומען, אַז מ'צעטרעט זיי, לאָזן זי אַרױס הייל?שטאָפּן, װאָס 
כאָטש מ'קען זײ ניט אָנשמעקן, דרינגען זיי אַרײן דורך די 
נעזלעכער און הילן אוים אַ קאַטאַר. די צװייטע רפואה איז 
געװען -- גײן אַ שעה אַ טאָג אוף אַ שטילן ברוקירטן װעג. די 
ניט?גלייכע און אַביסל שטעכיקע ברוקשטיינער מאַכן אַ מאַסאַזש 
די פּיאַטעס און היות װי די אינערלעכע קאַנאַלעכלעך לאָזן זיך 
אַלץ אוים אין די פים, איז דאָס אַ רפואה דעם גאַנצן גוף. 

קאָװאַרסקיס וב איז גלייך אַרױסגעלאָפּן פון דאָקטער'ס קאַבי? 
נעט און האָט אָנגעהױבן שרייען גװאַלדן אויף סטרונויצער גאַם: 
-- איצקע אפּיקורס איז משוגע אויפן גאַנצן קאָפּ! פון רפואות 
װײם ער ניט, שיקט ער אין װאַלד אַװעק! קװעטשן שטינער! 
קינדערלעך! אַ משוגענער! אַז אָך און װײ! װאָס ס'װערט פון 
סווינציאַן! גאָט! 
ער האָט זיך פונדעסטוועגן געמאַכט אַ שם אַ גוטן. 


פון זינט דער חופּה, מ'שטיינם געזאָגט, האָט האָדעלקע אַלײן 
געליטן אױף אַ קאַטאַר. מ'האָט איר עטלעכע צענדליק מאָל 
געשטעלט באַנקעס אויף די אָרעמס און אויפן רוקן, און ס'האָט 
צייטנווייז געהאַט אַ פּעולה. פון זינט ס'האָט מיט איר געטראָפן 
אַ שטיקל סיבה, װען דאָס אָנגעצונדענע פּאַלקעלע מיט דער 
װאַטע מיטן אַגיקאָלאָן אינאיינעם זיינען געפאַלן אויף איר הוילן 
רוקן דורך די ציטערדיקע הענט פון אַן אַלטער באַנקעם? 
שטעלערין, און איר אָפּגעבריט, זייט דערזען דעם זיבעטן הימל, 
האָט זי װײטער ניט געלאָזן מ'זאָל איר קיין באַנקעם שטעלן. פון 
זינט דעם גט, האָט זיך דער קאַטאַר פּאַרשטאַרקט און זי האָט 
אָנגענומען די אָנגעשטאָפּטקײט פאַר גאָט'ס אַ שטראָףּ צו דער 
װידערשפּעניקער טראַכט. קלערעכצער האָבן זיך בײ איר 
געיאַװעט, זײ האָבן גענומען אויסמישן זיך. דער קאַטאַר. נייע 
רפואות. צעטרעטן װאַלד בלומען. גײן אויף לאַנגע ברוקירטע 
וועגן. לינטיפּ. דער דר. אַלשעװסקי. װאָס היינט אויפן האַרצן איז 
מאָרגן װאָר. מיט קלאָגן צו זיך אַלײן אַלמאַי זי גײם צו אַ 

קעסטלעכן דאָקטער אַן אפּיקורם איבער אַ קלײניקײט, איז 
האָדעלקע מיט שטילע טריט אַרײן אין דעם דאָקטער'ם 
אויפנעם:זאַל, ואו אַ מיטליעריקע פּױלישע פרוי מיט אַ װײסן 
כאַלאַט, אַ קורצע און אַ דאַרע, האָט איר קאָרעקט אויפגענומען 
און אַריינגעשריבן אין דאָקטער'ס באַשטעלונגס:בוך אויף מאָרגן. 

יענע נאַכט איז האָדעלקע ניט אײנגעשלאָפן. זי האָט בי זיך 
איבערגעחזרט אַז אַ מענטש מיט אַ קאַטאַר דאַרף גײין צו אַ גוטן 
דאָקטער. אַ פּשוטער שכל. דאָ זיינען קיין עבירות ניטאָ. פון טיף 
אין אירע מחשבות נסתרות האָט זיך אָבער אַרױסגעגנבעט אַ 
געדאַנק, אַז אַלצדינג װאָס זי מאַכט פון זינט דעם גט, און פון 
זינט איר אַנטוישונג אין די עלטערן װאָס האָבן איר גענומען זען 
וי אַ ניט:דערגאַנגענע טראַכט, אַ מאַכאַרײיקע װאָס מ'קויפט איין 
און אַז ס'טויג ניט קען מען דעם קרעמער שוין ניט אומקערן, פון 
זינט דעם אַלעמען זוכט זי אַ נקמה. זי האָט גענומען גײין אויף די 
לאַנגע שפּאַצירן כאָטש די עלטערן האָבן איר שאַרף 
אָנגעװאָרנט אַז אַ פרוי אַלין טאָר ניט גיין אַזױ װײט אין די װועגן. 
זײער עגמת נפש איז איר געלעגן אין דער לינקער פּיאַטע. 
מ'האָט איר שוין מער ניט געזען אין חסידישן מנין אין עזרת 
נשים. זי האָט גענומען קלערן אַז אפשר דאַרף מען אַנטלױפן 
סתם, אין אַ װײטן דאָרף, צי קײין װאַרשע, אָדער גאָר אין 
אַמעריקע. 

ניט קוקנדיק װאָס האָדעלקע האָט יענע נאַכט קיין אויג ניט 
צוגעמאַכט, איז זי אויף מאָרגן אַרױם פון בעט, קאָכיק און 
מונטער, באַלד װי די פּרימאָרגנדיקע זון האָט זיך פּאַסנװײז אַרײנ 
געכאַפּט צו איר אין שלאָפּשטוב דורך די ראָלעטן. זי האָט 
אַלעװײלע געקוקט אויפן אַלטן װאַנט:זײגער ביז ס'איז געקומען די 
שעה װען זי האָט געדאַפּט זיין ביים דאָקטער. דאָסמאָל איז זי 


150 הירשע;דוד מעינקעם 


אַרײן אין דעם דאָקטער'ס צימערן װאָס אין אַלטן ציגלנעם בנין 
אויף סטרונויצער גאָס מיט זיכערע טריט װי בי אַ 
דערפּאַרענער פּאַציענטקע. די פּױלישע פּרוי האָט איר באַגלײט 
ביז צום קאַבינעט. דער דר. אַלשעװסקי האָט איר געבעטן זעצן 
זיך און דערציילן װאָס איר איז. אין דער רעכטער האַנט האָט 
ער געהאַלטן אַ פּורפּורנע פעדער און פּאַרשריבן אין אַ ביכל 
דאָס װאָס זי האָט דערצײלט. אויף דער לינקער האַנט ט'ער 
אָנגעשפּאַרט די קאָפּ. האָדעלקעץ האָט געדאַכט אַז צום ערשטן 
מאָל גיט מען זיך אָפּ מיט איר גופא, זאָל זיין אויף אַ װײלינקע און 
פּאַר גוט געלט. דער דאָקטער איז געזעסן פון יענער זייט טיש. 
הינטער אים איז געווען אַ הויכער פענצטער און פון ביידע זייטן 
זיינען אויף דעמבענע פּאָליצעס געווען ביכער מיט אַלערלײאיקע 
אותיות נאָר ניט קיין יידישע, ביז צו דער סטעליע. אין אַ װינקל 
איז געשטאַנען אַ לייטערל מיט רעדלעך, אַפּנים צו די ביכער 
װאָס אין דער הייך. אויף די אַנדערע װענט זיינען געהאַנגען 
בילדער פון פרעמדע שטעט. האָדעלקע, אַלע אירע יאָרן איז זי 
געווען אַ שװייגערין, האָט דאָ גערעדט אָן אויפהער און מיט אַ 
גיכקײט װאָס האָט איר אַלײן איבערגעראַשט. דעם דאָקטער'ס 
מינעס, זיינע סימפּאַטישע אויגן און זיין פאַרשרײבן אַלצדינג 
האָבן איר געגעבן מוט, געגעבן צו װיסן אַז דאָס איז אַלץ 
װיכטיק, זי דאַרף רידן װײטער, זי דאַרף איבערגעבן מיט 
פּיטשעװקעם. 

סוף כל סוף האָט ער ביי איר געבעטן זי זאָל אים נאָכגײן אין 
אַ צװײטן, קלענערן צימער. דאָרטן האָט ער מיט פּאַרשידענע 
גלאָזן אַרײנגעקוקט אין מויל, אין נאָז און אין די אויגן, איר 
געבעטן אַ הוסט טאָן. ער האָט איר צוריקגערופן אין ערשטן 
צימער אַרײן, צום גרויסן טיש. אַז זי האָבן זיך בײידע אַװעק? 

געזעצט, האָט דער דר. אַלשעװסקי אַ ברייטן שמייכל געטאָן און 
דער נייער פּאַציענטקע אָנגעזאָגט אַז ס'איז גאָרניט מיט גאָרניט. 
האַרבסט װעט ער איר פּאַרשרײבן טאַבלעטן, פּרילינג איז דאָ 
גאָט'ס אַ רפואה. צום קאַטאַר האָט דער דאָקטער איר געהייסן 
שפּאַצירן אין װאַלד, כאָטש אַ שעה אַ טאָג, און זען װאָס מער 
צעטרעטן די װײיסע און פּורפּורנע מגן:דוד בלומען װאָס בליען 
אויף פּרילינגצייט. צום געזונט בכלל האָט ער געהייסן גײן אויף 
לאַנגע שטילע ברוקירטע װעגן ,ביז װאַנען עס טוען װײי די פים". 
ער האָט איר דערקלערט די תועלתן פון די ביידע זאַכן מיט 
הויכע דייטשישע און לאַטײנישע װערטער. ניט זי האָט אַ װאָרט 
פּאַרשטאַנען, ניט ס'איז איר אָנגעגאַנגען. 

זי האָט אָפּגעדאַנקט דעם דאָקטער. ער האָט איר צוגעפירט 
ביז אין אויפנעם?זאַל. דאָרטן האָט זי דער פּױלישער פרוי 
באַצאָלט און איז גיך אַרױם, װי אַן אומגעלומפּערטער גנב, װאָס 
װײס נאָך ניט אַז לאחר המעשה דאַרף מען געלאַסן און רואיק 
אַװעקשפּרײזן. האָדעלקע איז ביז װילנער גאַס אין צענטער 
שטאָט ניט דערגאַנגען. זי האָט זיך אַ דריי געטאָן אויף רעכטס 
אין קליין סטרונויצער גאַס אַרײן, פּאַרבײגעגאַנגען דאָס 
שטיבעלע װאו זי האָט ביז צו דער חופּה די קינדערשע יאָרן 
אויסגעלעבט, קיין קוק ניט געטאָן צי טאַטע?מאַמע זיינען דאָ, און 
געגאַנגען װײטער ביז לינטופּער גאַס. זי איז אַװעק אויף רעכטס 
אויף לינטופּער גאַס. זי איז געגאַנגען וי אַ נאַכטװאַנדלערין. זי 
האָט זיך ניט אָפּגעגעבן קיין חשבון אַז עס זיינען פּאַראַן אויך 
אַנדערע װעלדער, אַנדערע װעגן. די תאווה צו ,די שיכורע וועג" 
און ,די שיכורע שטאָט" האָט שוין געפירט דאָס רעדל. דער 
טאַנגאָ האָט געהייסן און דער דר. אַלשעװסקי האָט אויך געהייסן. 
זי איז אַװעק אין װעג װאָס פירט אין דער פּאַרבאָטענער שטאָט. 

שוין די ערשטע מינוטן הינטערן שטאָט, האָט זיך האָדעלקע 
געכאַפּט אַז לינטופּער װעג געפינט זיך ניט דאָ אויף דער װעלט. 
עס געהערט די הויכע היכלות. די ברוקשטיינער זיינען געװוען פון 
קאָלירן װאָס קענען נאָר שטאַמען פון די עולמות עליונים. ניט 
בלויע, רויטע, װײסע און גרויע נאָר בלוילעכע, רויטלעכע, 
ווייסלעכע און גרוילעכע. אין איטלעכן שטיין איז געוען אַ כל? 
שהוא פון אַ װאונדערלעך:אויסטערלישן קאָליר. אויף װי װײט 
ס'האָט פאַרנומען דאָס אויג, האָט זיך די װעג ניט געדרייט און 
ניט געשלענגלט, נאָר געפירט די אויגן מיט די מחשבות אויף אַ 
װײטער שפּאָגל:גלײכער אײביקייט פון ברוקשטיין פּאָראוים און 
װאַלד פון ביידע זייטן. אויף לינקס און אויף רעכטס האָבן געריזט 
נאָדלדיקע ביימער עוג?מלך:הבשנס. די מערסטע זיינען געװען 
יאָלקעם, מיט אַ ביסל סאָסנעס און אײנציקע נידעריקע 
מאַי:בײמער. קיין בעריאָזעס, די װײיסע האַרנטעס פון די וועלדער 
אין יענע מקומות, זיינען ניט געווען. די יאָלקעס זיינען געווען נאָך 
העכער װי די צװויי שפּיצן פון סװינציאַנער קלויסטער. 

אויפן װאַלדיקן באָדן אין ביידע זייטן האָט זיך אױסגעשפּרײט 
אַ סאַמעטענער מאָך. אַלע וילע זיינען פון מאָך אַרױסגעװאַקסן 
װאַלדישע טעפּעכער מיט פּורפּורנע און מיט װײסע מגן:דוד 
בלומען, איטלעכער מין פאַר זיך אין אַ טעפּעך שבטעפּעך. אַז 
האָדעלקע'ס אויג האָט די בלומען נאָר דערבליקט, איז זי אַראָפּ 
פון ברוקירטן װעג און אַרײן אין װאַלד. אַ וויילינקע שפּעטער איז 
זי צוריק אַרױף אױיף די ברוקשטיינער. זייערע פענסועל: 
רייצנדיקע שטעכענישן האָבן איר עלית נשמה און לעבנסלוסט 

פּאַרשאַפּן. אָטאָ דער שפּאַציר איז געװען אַנדערש איידער אַלע 
אַנדערע שפּאַצירן. די צרות מיט די זכרונות האָט זי איבערגע: 
לאָזן אין סווינציאַן. זי איז געגאַנגען אויף גאָט'ם אַ צויבער וועג. 
קיין פּערשע שטיבלעך און קיין דערפער זיינען אונטער: 
וועגנם ניט געװען. וועגענער ט'מען יענעם טאָג אויך ניט געזען. 
געהערט האָט זי נאָר אַ שאָרכן, אַ שיידימדיקן רוישן פון װינט, 
װאָס האָט אױסגעקלאַפּט אַ ניגון אָן די אייבערשטע צװייגעלעך 
פון די ריזן:בײמער. זי האָט דעם ניגון געפּרואװט כאַפּן נאָר 
באַלד װי זי האָט אים גענומען אױסטאַפּן מיט די פים אויף די 
ברוקשטיינער איז ער װי אויף צעפּלאַצעניש ניטגעװאָרן. 


יא 


האָדעלקע תרשיש איז געגאַנגען און געגאַנגען ביז װאַנען זי 
איז דערגאַנגען ביזן סום פון ברוקירטן וועג, ביזן סוף פון װאַלד. 
פאָראוים האָט מען שוין געזען כאַטעס מיט פעלדער און 
אינדערווייטנס גאַסן מיט שטיבער. די לעצטע װינטישע נאָטן 
פון װאַלדישן ניגון זיינען הדרגהווייז פּאַרװאַנדלט געװאָרן אין די 
ערשטע מענטשלעכע נאָטן פון אַן אַלטן יידן, װאָס האָט זיך 
באַגריסט מיט דער פרעמדער פרוי מיט אַ מאַך מיטן קאָפּ, 
בשעת ער האָט אונטערגעברומט אַ לידל: 


דאָס גלעזעלע טוט װאַנדערן 
פון אײינעם ביז דעם אַנדערן 
און ארך אפּיים 

לאָמיר מאַכן אַ לחיים. 

פאַרן שטעטל האָבן זיך אױסגעשפּרײט גרינע פּעלדער וואו 
בהמות האָבן זיך געפּאַשעט און הענער געקרייעט. איבער די 
פעלדער זיינען אַדורכגעלאָפּן הילצערנע רערן מיט ברעטער פון 
אונטן און פון די ביידע זייטן, אויבן איז געווען אָפּן. אַ קאָכעדיקע 
פּליסיקייט, פון וועלכער עס איז אַרױף אַ פּאַרעדיקער רויך, איז 
אַדורכגעפּלאָסן די הילצערנע רערן. האָדעלקע איז נאָכגעגאַנגען 
די רערן ביז װאַנען זי איז זײיער אורשפּרונג דערגאַנגען: אַ 
גרויסע ציגלנע פּאַבריק מיט אַ מגדל:בבלדיקן קוימען װאָס האָט 
געפּאָמפּעװעט רויך אין די הימלען. אין דער לופּט איז געװען אַ 
ריח פון גןעדן, אַ תערובת פון ערשט:געבאַקן ברויט, זיסן ויין, 
טייערער משקה, פּרישן צוקער און אויסלענדישן פּאַרפּום. זי איז 
צוגעגאַנגען צו צוויי פרויען װאָס זיינען פּונקט אַרױם אין גאַס פון 
דער פּאַבריק און זי אַ פּרעג געטאָן װאָס דאָ איז. 

-- בושעווסקי'ס ספּירט פּאַבריק! איר װײסט דען ניט? גאַנץ 
רוסלאַנד מיט האַלב אײראָפּע פּאַרזאָרגט ער מיט ספּירט, 
אונדזער בושעווסקי. אָט דאָרטן וואוינט ער, -- האָט איינע פון 
זיי מיטן װײז:פינגער אָנגעװיזן אויף אַ פּאַלאַץ איבערן װעג װאָס 
איז װי אַרױסגעשפּרונגען פון די מעשה ביכלעך מיט װעלכע זי 
פלעגט זיך מיידלווייז אָנלײענען. 

-- בישעווסקי! -- האָט איר אויסגעבעסערט איר חברטאָרן. 

-- בושעווסקי! -- איז די ערשטע איר שטעטל באַשטאַנען. 

די צװײ פרויען זיינען אַװעק, שרייענדיק , בושעװוסקי" און 
,בישעווסקי". האָדעלקע'ן האָט זיך בשעת מעשה פּאַרגלוסט דעם 
פּאַלאַץ אָנקוקן. אין די גערטנער אַרום דעם פּאַלאַץ זיינען געוען 
קוסטעס אַרומגעשאָרענע זי זאָלן אויסזען װי חיות און לאַפּיטוטן. 
אַרום און אַרום איז געוען אַן אױסגעגראָבן טייכל מיט אַ בריק 
מיט קיטן. די בריק איז געשטאַנען דיבאָם, אַפּנים אַז מ'האָט עס 

אַראָפּגעלאָזן נאָר אַז די בושעוװוסקיס זיינען אַרײן און אַרױם, צי 
ביים אויפנעמען זייערן אַ גאַסט. זי איז אַרומגעגאַנגען אַ קוק טאָן 
פון יענער זייט. דאָרטן איז געוען אַן אַרײנגאַנג מיט זיילן און 
מיט פענצטער און מיט נאָך אַ בריק מיט קייטן, אַלץ אַ גענויע 
אָפּשפּיגלונג פון דער ערשטער זייט. זי האָט ניט געקענט דער 
גײן וועלכע פון די צװיי זיטן איז פון פּאַלאַץ די פאָדערשטע זייט. 

האָדעלקע איז אַרױף אויפן גאַס. זי האָט װײטער דערזען די 
צװײ פרויען, זי האָט ביי זי אַ פרעג געטאָן װאָס איז דאָס פאַראַ 
רערן מיט זודיקע װאַסערן װאָס פליסן פון פּאַבריק אין די 
פעלדער אַרײן. זײ האָבן איר געגעבן צו פּאַרשטײן אַז דאָס איז 
דער אָפּפּאַל פון ספּירט פּאַבריק, מיט װעלכן מ'פיטערט די 
בהמות, זי זאָלן אויך זיין פריילעך, און דערװויילע װערט די גאַנצע 
שטאָט גליקלעך און שיכור פון די ריחות. זײ האָבן געלאַכט 
דערפון װאָס די ,אויסלענדערין" האָט דאָס אַלײן ניט תופם 
געווען. 

האָדעלקע האָט זיך דערשראָקן פּאַרן װאָרט , שיכור" און איז 
פון זי אַװעק. זי האָט גענומען אומגײן איבער די לינטופּער גאַסן. 
די שטיבער זיינען געווען אױסגעפּאַרבט מיט שרייענדיקע קאָלירן 
-- גלאַנציקע רויטן, געלן, גרינען. דער באַליבטער אָראַנזש פון 
יענע מקומות האָט מען בכלל ניט געזען. פּלוצלונג האָט זיך 
געיאַװעט אַן עלטערע יידענע און האָט גענומען זינגען אַ פּורים 
לידל כאָטש ס'איז געווען פּאַר שבועות. 


פּורים איז אַ יום:טוב אַ שיינער 

און מ'קלאַפּט המן אין די ביינער 
עסן עסן מיר המן:טאַשן 

און מיר טרינקען וויין פון די פּלאַשן. 

די גאַנצע צייט װאָס האָדעלקע איז אין לינטיפּ געװען, איז ביי 
איר די דערהויבנקייט געשטיגן ביז װאַנען זי האָט זיך געשפּירט 
צום ערשטן מאָל אין לעבן אַז זי איז שיכור, כאָטש זי האָט קיין 
טראָפּן משקה ניט אויסגעטרונקען. זי איז געװען אויפּן ראַנד פון 
אַן עקסטאַז, און האָט זיך געכאַפּט אַז דאָס מוז דאָס זיין , שיכור". 
די ריחות פון ספּירט פּאַבריק און פון די אָפּענע רערן האָבן די 
סאַמע לופט געמאַכט פאַר י"ש. אין לינטיפּ האָט מען געאָטעמט 
ספּירט אַזױ וי אין סװינציאַן די לופט. אויך די בהמות זיינען 
געווען בגילופין. בײ יעדער קו איז געװען איין גרוים אויג װאָס 
האָט פאָראויס געקוקט, און איין קליין אויג װאָס האָט קרומלעך 
אַרויפצוצו געקוקט. די פּיסקעס האָבן אונטערגעשמייכלט מיט אַ 
קיאישן שמייכל. אינמיטן גאַס האָט אַ פּױער געטריבן אַ חזיר. 
דער חזיר איז כסדר געלאָפּן אויף הינטערװײילעכץ. דער פּױער 
מיטן חזיר האָבן אױסגעטאַנצט אַ ראָד. אַ ביסל װייטער האָבן זיך 
צװײי שקצים צעקריגט איבער אַ מײידל מיט אַ רוט קלייד װאָס 
האָט אָנגעקװאָלן פונעם טומל. די ביידע קריגער האָבן געפאָכעט 
מיט פלעשלעך ספּירט. דער פּלינקערער פון זיי, אַ קליינער 
בלאָנדער יאַט מיט אַ גרינעם היטל מיטן דאַשיק פון הינטן, האָט 
דעם גרעסערן באַגאָסן מיט דער קלאָרער פליסיקייט װאָס אין 
פלאַש. דער פאַרשפּילער האָט גענומען שרייען אַז ער ברענט 
לעבעדיקערהייט. ער האָט פון זיך אַראָפּגעריסן דאָס העמד, אַ 
שליידער געטאָן אָן דר'ערד, און איז אַנטלאָפּן צום טייכל אַרום 
דעם פּאַלאַץ און איז אַרײנגעשפּרונגען מיט אַ גרױליקן געשריי. 
די מײידל האָט גענומען װילד לאַכן און האָט דעם זיגער אַ 
האַסטיקן קוש געטאָן, און איז מיט אים אַװעק, אַ האַנט פּאַר אַ 
האַנט. 

אַן עלטערער ייד װאָס איז בײ דער טיר פון זײן שטוב 

געשטאַנען, האָט האָדעלקע'ן אַ רוף געטאָן זי זאָל צו אים 
אַרײנגײן. אינעװײניק איז געזעסן זיין װיב. בי זי.איז געוען אַן 
ערדענע פּאַדלאָגע און זי האָבן געטראָגן װאָליקעם, ניט קיין שיך. 
באַלד װי האָדעלקע האָט זיך אַװעקגעזעצט, האָטֿ דער ייד איר 
דערלאַנגט אַ גלעזל. 

-- זעקס און ניינציקער. טרינק, מײידעלע! 

-- װאָס פאַראַ מײדעלע גאָר? אַ גרושה בין איך, אַן 
אומגליקלעכע. ואויל איך אַ גלעזל מיט זעקס און ניינציקער 
אויסטרינקען? מער װי קיין קידוש װײין װאָס איז מער צוקער װי 
וויין האָב איך דערוויילע ניט געטרונקען. זייט מוחל. נאָר װאָם, 
איך בין געװאָרן דאַכט זיך מיר שיכור פון אײנאָטעמען די לופט 
דאָ ביי אייך אין לינטיפּ. 

-- טרינק אוים, מיין קינד! נו, איז פּאַרזוך! אַז ס'געפּעלט דיר 
ניט 'עסטע װײיטער ניט טרינקען! מיר זיינען אָרעמע יידן נאָר בי 
אונדז איז פריילעך ווייל מיר מאַכן אַלע וילע אַ לחיים! 

האָדעלקע האָט ביי זיך אַ קלער געטאָן, און באַשלאָסן אַז זייט 
אויסטרינקען דאָס גאַנצע גלעזל מיט איין שלוק, צוליב טאָן אָטאָ 
די שיינע מענטשן. באַלד ביים ערשטן טראָפּן, האָט איר אַ קרעל 
געטאָן אין האַלדז, ס'איז איר געװאָרן געקלעמט און פייערדיק אין 
דער נאָז. זי האָט זיך פּאַרקרימט און צעהוסט. דער בראַנפּן איז 
איר אַרײן אין דער לינקער קעל. דער ייד האָט איר אויף גיך 
דערלאַנגט אַ גלאָז קאַלטע װאַסער אויף צו פּאַרטרינקען, ברויט 
מיט קעז אויף צו פאַרבײסן. די גשמיותדיקע יסורים זיינען נעלם 
געװאָרן, זיצנדיק לעבן אָטאָ די צװײ פרעמדע מענטשן, װאָס 
האָבן צו איר אױסגעשטראַלט מיט ליבשאַפּט. 

-- נישקשה, צום שידוך 'עט עס ניט שאַטן. טרינקען דאַרף 
מען זיך אויסלערנען, װאָדען? איין מאָל טוט װײ און אײביק האָט 

מען גליק. -- האָט איר דער ייד אַ זאָג געטאָן מיט אַ קול װאָס 
איז געווען האַלב פאָטערלעך, האַלב גוט?ברודעריש. ער האָט 
איר דערלאַנגט נאָך ספּירט, דאָסמאָל אַ קליין ביסעלע אין אַ 
משקה גלעזעלע, נאָך װאַסער, נאָך ברויט מיט קעז. די וייב האָט 
געקוקט מיט נחת רוח װאָס זי האָבן אַ מרה:שחורהדיקע נשמה 
אויסגעלייטערט. 

-- אַ סװינציאַנערין, אֵ? 

-- פון װאַנענט ט'איר געוואוסט? 

-- לויטן טרויעריקן פּנים! די ,אומעדיקע שטאָט" הייסט ביי 
אונדז סװינציאַן. אין לינטיפּ איז פריילעך װײל מ'טרינקט. אַז 
מ'טרינקט האָט מען די גאַנצע װעלט אין באָד. מ'טראַכט נאָר 
פון שיינע זאַכן, ניט פון די קלײינע זאַכן. אַזױ זאָגט דער 
לינטופּער רב. 


-- דער רב איז ביי אייך אויך אַ -- -- אַ טרינקער? 
-- װאָדען? ס'איז דאָך לינטיפּ און ניט נעמענטשין! װי רופט 
מען אייך? 


-- האָדע:עלקע, האָדעלקע תרשיש. דער מאַן האָט מיר 
אָפּגעגט אַז קיין קינד איז נאָך די צען יאָר ניט געבאָרן געװאָרן. 

-- אָפּגעגט איז מזל:טוב! אַ בעסערן ט'איר געפינען! אַלץ 
'עט זיין גוט אַז איר װעט נאָר מאַכן מיט אונדז לחיים. 

-- איך בין די טאָכטער פון הירשע:לייב תרשיש. ער איז 
דער אונטערשמש ביי אונדז אין חסידישן מנין. 

-- איז הערט זיך איין, האָדעלקע בת הירשע2לייב אונטער? 
שמש, טײערע. ביי אונדז איז דאָ אַ פערד מיט אַ װאָגן. מיר פירן 
קנעפּלעך מיט בענדלעך אויפן דאָרף. אַז מי'לן אויסטרינקען די 
פּלאַש װעלן מיר אייך אַהײמפירן אין סװינציאַן. מיר װעלן אייך 
געבן אַ מתנה אַ פלאַש ספּירט. איר'ט צו אונדז װידער קומען 

אויף שבת. קומט צו אונדז צו פּאָרן אַלע שבת. לאָמיר זיין 
אײביקע פּריינט. ביי אונדז זיינען קיין קינדער אויכעט ניט געװען. 
אַ טאָכטער 'עט איר אונדז זיין. קומט פרייטיק אינדערפרי צו 
פאָרן מיטן קליינבאַן. 

מ'האָט גערעדט און גערעדט. האָדעלקע האָט זיך באַלד אויף 
אַן אָרט פאַרליבט אין די צװײ פּשוטע אַלטע מענטשן. ס'איז 
שוין געװען שפּעט אין בין:השמשות. דער הימל איז געװען 
געשפּאָלטן אין צווייען. אין איין עק האָט אומגעדולדיק געװאַרט אַ 
כמעט פולע לבנה. פון יענער זיט הימל האָט זיך עקשנותדיק 
פאַרהאַלטן אַ לעצט פּענעצל זון. די לבנהדיקע העלפט איז 
גראַדע געווען העל בלוי. דער שטח פון דער זון איז געװען װויים 
מיט גרוי:שװאַרצע װאָלקנם. 

די װײיב, אַן איינגעבויגענע און אָן ציינער, האָט גענומען אַ 
פּלאַש ספּירט און אַרײנגעטאָן אין װאָגן װאָס איז געשטאַנען 
אויפן הויף. דער מאַן האָט אײנגעשפּאַנט דעם גרויען פּערד װאָס 
האָט געהאַלטן אין אױסטאַפּן אַ פערדישן ניגון מיט די 
פּאָדערשטע פים. 

צוריקװעגם אין װאָגן, זאַלבעדריט, האָט זיך האָדעלקע 
געשפּירט אַלץ נעענטער מיטן אַלטן פּאָרל, כאָטש זי האָט נאָך 
ניט געוואוסט װי מ'רופט זיי. עלעהיי זי װאָלט אמתע טאַטע? 
מאַמע אויסגעזוכט אין לינטיפּ. אונטערוועגנס האָט מען װײיטער 
געטרונקען און געזונגען ,דאָס גלעזעלע טוט װאַנדערן". אַז 
מ'האָט זיך געזעגנט, ביים אַרײנגאַנג צו איר שיינער, גרויסער 
טרויעריקער דירה אויף אַדוטשקער גאַס, האָט זי זיך איינגץ? 
שפּאַרט זי זאָלן אַרויפקומען. זײ האָבן געענטפערט אַז זי מוזן 
זיך איילן אַהײם אין לינטיפּ. מ'האָט געמאַכט אַ קראַנץ פון זעקס 
הענט און געשװאָרן אײביקע ליבשאַפּט. 

עטלעכע טעג האָט מען האָדעלקע'ן אין גאַס ניט געזען. זי 
איז געזעסן אין שטוב און האָט צו ביסלעך אויסגעטרונקען די 
פּלאַש. זי איז געשטאַנען פאַרן גרויסן שפּיגל װאָס אין שלאָפּ? 
שטוב און האָט גענומען ריידן אויף אַ קול: 

-- האָדעלקע בין איך! האָדעלקע! האָדעלקע! 

אַז זי איז סוף כל סוף אַרױס אינדרויסן, האָט זי אויסגעזען 
גאָר אַן אַנדערע. די האָר זיינען געװען פּאַרפלאָכטן אין צװײ 
צעפּ, צום ערשטן מאָל. אויפן פּנים האָט זיך אָנגעזען אַ 
לעבנס?לוסט. זי איז געגאַנגען עטלעכע טריט און זי האָט זיך 
אָנגעשטויסן אין חיים?מאיר דעם סװירער, דעם באַליבטסטן 
בעטלער אין געגנט, װאָס האָט יעדן באַגריסט, זאָגנדיק אַז ער 
,האָט חן". 

-- איך האָב חן! 

-- חן האָט דאָך אַלעמאָל חיים?מאיר! 

-- זאָל איך אַזױ האָבן חן אויף יענער װעלט װי איך האָב חן 
אויף דער װעלט! 

-- איר'ט האָבן. ביז הונדערט צװאַנציק! 

-- איך זע אַז איר האָט זיך גענומען צו דער פלאַש. 

-- איך בין געווען אין לינטיפּ און -- -- 

-- איך וײיס אַלצדינג, -- האָט חיים?מאיר גענומען ריידן מיט 
אַ שחריתדיקן ניגון. -- חיים?מאיר דער סווירער װיים אַלצדינג. 
איר זאָלט טרינקען געזונטערהייט און זיין געזונט, דאַרפט איר 
דאָך װיסן װי אַזױ מ'טרינקט. חיים?מאיר װעט מיט אייך לערנען 
די פינף געבאָט פון חיים?מאיר דעם סװירער. ניט טרינקען 

אינדערפרי נאָר אויף דער נאַכט, איז איין מאָל אַװעק. ניט 
טרינקען סיידן מ'פּאַרבײסט בשעת מעשה, איז צוויי מאָל אַװעק. 
ניט מישן קיין צװייערלײי געטראַנקען נאָר האַלטן זיך בי איין און 
דער זעלביל קער משקה איז דריי מאָל אַװעק. ניט טרינקען אל 
נאָר מיט אַ ליבן מענטשן װאָס איז אייך טיער, מיט װועמען עס 
איז גוט צו זיין, איז פיר מאָל אַװעק. און װען נאָר מ'גיסט צו 
אויפסניי, דאַרף מען דאָס גלעזעלע האלו פון אונטן און אַ קלאַפּ 
טאָן די גלעזלעך און זאָגן ,לחיים'; אָט װי איך הייס חיים:מאיר, 
איז פינף מאָל אַװעק. און איצטער גײט אויך חיים:מאיר אַװעק, 
וואוהין ער זאָל ניט גײן האָט ער חן. -- און חים:מאיר איז נעלם 
געװאָרן אַזױ פּלוצימדיק װי ער'ט זיך געיאַװעט. 
האָדעלקע תרשיש איז ביי זיך דערגאַנגען אַ טאָלק. אויף קיין 
לאַנגץ שפּאַצירן איז זי ווייטער ניט געגאַנגען. דער קאַטאַר האָט 
זיך פון זיך אַלײן אויסגעהיילט. אַלע מאָנטיק און דאָנערשטיק איז 
געקומען צו איר אויף | לחיימם חיים?מאיר דער סווירער. אַלע 
יט חנא בער?איצע'ס. אַלע מיטװאָך, דער טאַנגאָ. פרייטיק 
ביז זונטיק איז זי געװען אין לינטיפּ װאו זי איז אַ טאָכטער 
געװאָרן דעם אַלטן פּאָרפּאָלק װאָס יאר געלעבט און געלעבט. 
א ורעניקעס האָבן בלבולים געשפּונען נאָר קיין הוריות האָט 
מיט קיינעם ניט געטריבן. פון שי 2 מיט בתיה'ן האָט 

זי זיך אינגאַנצן דערװײטערט, עלעהיי זי װאָלטן בי איר אויס 
טאַטע?מאַמע געװאָרן. ביידע זיינען פאַר דער צייט געשטאָרבן 
ון יענע קרענק װאָס דער צער טראָגט אונטער. בי האָדעלקע" 
איז אַלץ אירע יאָרן געווען אַזאַ זאָרגלאָזע חדווה װאָס מ'טרעפט 
ביי די וועמען פרייד איז די פאַרטרינקונג פון אײביקן אומעט. 


+- +ז 

י ( ראַדין איז אַזאַ אומעדיקער יינגעלע װי איצעלע 
וטל:דעם?ג ביר'ס ניט געװען. ניט דער רבי ט'אים 
אט מיטן קאַנטשיק, ניט די יינגלעך האָבן זיך צו 
אים געטשעפּעט, און דאָך זיינען אים עטלעכע מאָל אין טאָג 
אױפּגעלאָפּן טרערן אין די א מיט די קינדער ט'ער ניט 
געשפּילט. אַז ער איז בעל:מצװה געװאָרן האָט אים דער חפץ? 
חיים אַלײן אָנגעוואונטשן ער זאָל האָבן ,פרייד פון חכמה". אַז 
ער איז געװאָרן אַ בחור האָט זיך אים ניט געװעלט חתונה האָבן 
צו די אַכצן, האָט מען אים אַװעקגעשיקט מיט זיינעם אַ פעטער 
אויפן קור:אָרט אין זאַקאָפּאַנע. 
פון זאַקאָפּאַנע האָט זיך איצעלע אומגעקערט מיט אַ שטעקן. 
ניט יל אַ שטעקן, נאָר אַן אויסגעשניצטער שטעקן מיט 
וואונדער חיהלעך, פליגל, בלימעיל; עך, א דאָס שטעקל 
האָט געגלאַנצט מיטן גלאַנץ פון גוטן אַלטן האָלץ װאָס מ'האָט 
דערין איינגעריבן בינען?װאַקס לדור 2 יט ט'מען געוואוסט 
וי אַזױ מ'מאַכט די זאַכן, אַז װאָס עלטער אַלין שענער. 
ער איז ניט געװוען דער זעלבער איצעלע. עלעהיי ער װאָלט 
נאָר געװעלט גוטמאַכן די פאַרלאָרענע יאָרן מיטן אומזיסטן 
טרויער. ער'ט גענומען שפּילן מיט קינדער װאָס זיינען געװען אַ 
סך יינגער פון אים, געװאָרן זײער , קאַפּיטאַן", אַזױ האָבן זײ אים 

אָנגערופן. מיט מיידלעך האָט ער אַ װאָרט געכאַפּט, געלאַכט 
און געחוזקט, זיך אַרומגערינגלט מיט גוטע:פריינט. 

איצעלע מיט די טרערן" האָט מען שוין אָנגערופּן ,איצעלע 
מיטן שטעקל". 

וואו ער איז ניט געגאַנגען ט'ער אים מיטגענומען, ער'ט נאָר 
געציטערט מ'עט אים צוגנבענען, אַזױ 26 איז 0 געוען 
אינעם שטעקן. פון איין זאַך ט'ער גערעדט מערניט: שטעקל, 
שטעקל, שטעקל. ער'ט געװעלט מ'זאָל אים אָנרופן ,, שטעקל", 
ניט ,איצעלע מיטן שטעקל". בריו האָט ער געחתמעט: ,פון 
מיר, שטעקל". 

איצעלע מיטן שטעקל האָט קיין זאַך ניט געאַרט. זיינער אַן 
עלטערער ברודער איז יענע יאָרן אומגעקומען אױף דער 
,טיטאַניק". מיט עטלעכע חדשים שפּעטער האָט די מאַמען 
געטראָפן אַ בליץ אַז זי איז געגאַנגען אין פעלד מיט אַ סערפּ, זי 
איז געשטאָרבן אויף אַן אָרט. דער טאַטע זיינער, מאָטל דער 
גביר, ער איז געװען אַ שיינער ייד, איז פון דעם אַלעמע וי 
אַ צעבראָכענער, ער איז געזעסן אין שטוב גאַנצענע טעג און 
געלייענט , איוב" פון טייטש:נ"ך. 

-- אײביק לעבט מען דאָך ניט, -- האָט איצעלע זיין פּסק 
געגעבן, סיי איבערן ברודער, סיי איבער דער מאַמען. אַזױ'ט ער 
געזאָגט אַז מ'האָט בי אים אַ פרעג געטאָן אַלמאַי בײ אים איז 
קיין סימן פון אבלות ניטאָ. ער האָט רק געגלעט דעם שטעקן, 
געקוקט אויפן שטעקן, געשפּילט מיטן שטעקן און אַרום? 
געגאַנגען מיטן שטעקן. ער איז אַלע טאָג דורכגעגאַנגען גאַנץ 
ראַדין, ,אַראָפּצעצו" און , אַרופצעצו", אויף טאַטאַרסקער גאַס 
און קלעבאַנער גאַס, אויף מאַזײקער גאַס און פּאַזע דעם טייך 
.ראַרין". 

אַז ביי אים איז געווען דער שטעקן, איז ער אַפּילו געװאָרן אַ 
שטיקל עזות:פּנים. איינעם אַ שבת נאָכמיטיק האָט געזאָגט אַ 
שיעור ,עין יעקב" איבער בבא בתרא אַ ווילנער מגיד, ער איז 
געווען אוף שבת צו גאַסט ביים חפץ:חיים. אים איז אויסגע; 
קומען צו דערמאָנען אַ שטעקן. 

-- דאָ אין פּרק חמישי, המוכר את הספינה, ברענגט מען פון 
מסכת כלים: קנה מאזנים וכו', דאָ גייט די רייד וועגן שטעקן, 
װאָס אויף אים הענגען די שאָלן | פון ביידע עקן. אויבע דער 
שטעקן איז אינעװײיניק הויל -- -- 

-- מיין שטעקן איז אָבער ניט הויל אינעװייניק! -- האָט 
איצעלע מיט אַ תמימותדיקער העזה דעם מגיד איבערגעריסן. 
דער מגיד האָט גערעדט ווייטער, נאָר שטעטלשע לצים האָבן 
הנאה געהאַט װאָס דער פריילעכע יונגערמאַן האָט זיך 
אַריינגעמישט, זאָל זיין ניט אויפן אָרט, אַבי מיט אַ ריכטיקן 
שטעקן, ניט קיין שטעקן פון דער באָבע באַסיע -- -- 

איצעלע איז געווען אַ שיינער, איינער אין ראַדין. דער שמייכל 
זײנער האָט שוין פאַרכאַפּט. מ'האָט זיך צו אים אָן אַ שיעור 
געשדכנט. דער טאַטע אַ גביר, דער חתן אַ בילד:שיינער, 
ועמען אַרט עם װאָס איין זאַך מערניט גײט אים אָן, זיין שטעקל 
פון זאַקאָפּאַנע? ער האָט זיך געלאָזט ריידן אַ שידוך מיט אַ 
מיידל, דישע. זי איז געווען אַ פריילעכע, אַ שלאַנקע, די האָר 
זיינען געווען שאַטען, יי גקארנעם ביי איר מאַמען אין בשמים 
קראָם. 

די חתונה איז געװען אַ טרויעריקע. די חופּה האָט מען 
געשטעלט אַז ס'איז אַװעק דאָס יאָר נאָכן אומגליק מיט דער 
מאַמען. איצעלע האָט זיך געפרייט װי אַלעמאָל, מיטן שטעקל און 
מיט דער כלה. 

די ערשטע חדשים איז געגאַנגען גוט. נאַכער איז די װײב 
געװאָרן ביי איצעלע'ן אין די אויגן אַ פאַרנוצט שפּילכל. געקריגט 
האָט מען זיך ניט. איבער װאָס זיך צוזאַמענרײדן איז אויכעט ניט 
געװען. איצעלע האָט װײטער א בײים טאַטן אין 
געשעפט. אַז מ'האָט אַראָפּגעלאָזן ביימער, האָבן זי אָפּגעקויפט 
די קאָרע. זײ האָבן שוין געװאוסט װאָס צו מאַכן דערפון, 
פאַרקױפט האָבן זי קיין אױסלאַנד. 

איצעלע האָט פּאָרט גענאָסן פון דישע'ם גוטער 

באַלעבאַטישקײט בײטאָג און איר הייסן ליב בײנאַכט. אים איז 
ניט אָנגעגאַנגען װאָס מ'רעדט צװישן זיך אַ רענדל אַ װאָרט. אים 
ט'ניט װײ געטאָן װאָס זי איז ביסלעכװײז אַזױ טרויעריק געװאָרן 
וי ער שאר איז ש דאַמאָלסט אַז ער איז געווען איצעלע מיט 

די טרערן. און אפשר איז געװען בי אים אַ גדולה װאָס ער, דער 
גאַנצער קנאַקער מיט משה רבינו'ס שטעקן, האָט געװעלטיקט 
איבער אַ ובל װאָס איז דאָס װאָס ער איז אַמאָל אַלײין געװען, 
איידער גאָט האָט זיין תורה געגעבן אין זאַקאָפּאַנע. 

די דישע איז קיין נאַר ניט געוען. א ט'ניט געדויערט, זי 
האָט וואויל באַנומען װאָס דאָ טוט זיך. זי האָט פאַרשפּילט ביים 
ניט?דערבאַקענעם א מיטן שטעקל. 

אין איינעם אַ שפּעטבײנאַכט, ס'איז געװען פאַר פּסח, 
איצעלע האָט געכראָפּעט װי אַ זעג ביי אַן איינגעניטן סטאָליער 
אין האַנט, האָט דישע שטילערהײיט דעם שטעקן, װאָס איז 
געלעגן לעבן בעט, אײנגעראָלט אין אַן אַלטן לײלעך און 
פּאַררוקט טיף אין שראַנק, צװישן די װעש. קיין ; א זאַך 
איז דאָס ניט געװען. עלעהיי אַ דרויסנדיקער כח װאָלט איר בײי 
עפירט. װײיטער האָט זי קיין אויג ניט צוגעמאַכט. זי 


וי 
-: 
איז װאַך געלעגן אין בעט און געקוקט אויף די רייען קלעצער אין 

דער סטאָלעװאַניץ װאָס די לבנה האָט דורכן פענצטער 
באַלױכטן. די גאַנצע נאַכט איז איר דורכגעלאָפּן אַ קעלט דורך 
דער שדרה, װי אַ מייזעלע װאָס לויפט האַסטיק דורך אַ צימער, 
כאָטש אין שלאָפּשטוב איז גאָרניט קאַלט געװען. די קאַכל פון 
יענער זײט אויװן זיינען װאַרעם געבליבן און דאָס װינטערדיקע 
בעטגעװאַנט איז געווען ניט צו פאַרזינדיקן. 

איצעלע האָט זיך אױפּגעכאַפּט אַנדערטהאַלבן שעה פאַר 
דעם װי געװײינלעך. ליגנדיק נאָך אין בעט, האָט ער אַראָפּ? 
געלאָזט די האַנט אַ כאַפּ צו טאָן דעם שטעקן װי אַלע פּרימאָרגן, 
ניט אַראָפּקוקנדיק. אָן דעם שטעקן ט'ער די הענט ניט אָפּ2 
געגאָסן. 

-- דער שטעקן! ער אי' ניטאָ! וואו דער שטעקן? -- האָט 
ער אַ רעװע געטאָן, אַזױ װוי בי אַ מענטש װאָס פון אַלעמען איז 
ער מרוצה און איין קלאָרן פּרימאָרגן כאַפּט ער זיך אויף און זעט 
איין אַז אין נאַנג פון דער נאַכט האָט מען ביי אים אַלצדינג 
צוגענומען. בעתן שרייען האָט ער מיט אַ פלינקן שפּרונג זיך 
אַװעקגעשטעלט און דאָס גאַנצע בעטגעװאַנט בשעת מעשה 
אַראָפּגעצױגן אויף דער פּאַדלאָגע. דאָרט וואו די קאָלדרעס זיינען 
געווען איז געלעגן נאָר דישע, אָנגעטאָן מיט אַ װײס נאַכטקלײד. 
זי האָט זיך געמאַכט אַז זי װעקט זיך ערשט איבער. 

-- װאָס זאָנסטע? דער שטעקן דײינער? דאָרטן ואויסט עם 
אַװעקגעלײגט, דאָרטן ליגט ער! װאָדען, אַ גנב געקומען, קיין זאַך 
ניט צוגענומען, זיך געהיט אונדז ניט איבערוועקן און דווקא דיין 
שטעקן צוגענומען! טו מיר אַ טובה, ריד ניט קיין נאַרישקײטן! 
נאַ, אָט זעסטע, די טיר איז פאַרשפּאַרט מיטן קייטעלע פון דער 
זייט. דורכן קוימען איז אַרײן דער גנב? 

-- אִידאָ איז ער געשטאַנען! בים בעט איז ער געשטאַנען! 

אפּשר האָסט עם ערגעץ אַװעקגעשטעלט? -- האָט איצעלע בי 
איר געפּרעגט שוין רואיקער און צום ערשטן מאָל מיט אַ קול 
װאָס האָט דער װײב אָפּגעגעבן דרך ארץ, אפשר קען זי אים 
אויסזוכן זיין שטעקן, דאַמאָלסט װעט זי בי אים זיין העכער װי 
בת:שבע. 

-- װאָס רעדסטע? ואו אַװעקגעשטעלט? כהאָב זיך אין 
בעט געלייגט פאַר דיר! -- האָט אים דישע געענטפערט, צום 
ערשטן מאָל מיט אַ שמץ פון כעס און באַלײדיקונג, װאָס דער 
מאַן איז איר חושד אַז אין סאַמע שלאָף האָט זי קיין בעסערן עסק 
ניט געהאַט װי איינשלינגען זיין אויסגעשניצטן שטעקן פון 
זאַקאָפּאַנע. 

-- רבונו של עולם! טאָ ואו איז ער? קיין פּים אי' דאָך בי אַ 
שטעקן ניטאָ! 

-- מ'קען װיסן װאָס אַזאַ שיינער שטעקן קען אָפּטאָן? -- 
האָט אים דישע כיטרע אַרײנגערוקט אַ משונהדיקן איינפאַל, 
אים, דעם לא=יוצלח װאָס האָט ליב נאָר דעם שטעקן און ניט 
די ווייב. 

-- אַ נעכטיקער טאָג! וואו אי' דער שטעקן? -- האָט ער 
אויפסניי גענומען גרילצן מיט בייזן. 

-- אַז ער אי' געגאַנגען שפּאַצירן, ט'ער קומען װײטער, 
װאָס, אינדרויסן ט'ער בלייבן? -- האָט אים אויפּגעקלערט דישע, 
שוין מיט אַ טאָגטעגלעכן, ערנסטן טאָן, עלעהײ זי װאָלט 
געגלייבט אינעם שטעקן ניט װײניקער איידער דער מאַן אירער. 

-- וואוהין 'עט ער גיין און פון װאַנענט'ער קומען? דריי מיר 
ניט די קאָפּ! 

-- װאָס איז דאָס בײ דיר ,װאוהין 'עט ער גײן"? אין 
פּאַפּישעק ט'ער גיין, איך וויים, אפשר אין סטאַרײ, אפשר -- -- 

-- דו לאַכסט פון מיר! 

-- זאָל איך צער האָבן! 

-- װאָדען, דו גלײבסט אַז דער שטעקן איז פון זיך אַלײן 
אַװעק? 

--- װי איך בין אַ ייךד! 

איצעלע איז געזעסן רואיק, מיט אַן אַראָפּגעלאָזטן קאָפּ װאָס 
ער האָט אָנגעשפּאַרט אָן די הענט. ער איז געװען פאַרטיפט אין 
זיינע מחשבות, און האָט געפּרואװט פּאַרשטיקן אַ געװיין, דאָס 
ערשטע מאָל װאָס ער האָט געװיינט פון זינט ער איז געװוען אין 
זאַקאָפּאַנע. 

-- װייסט װאָס כ'ל דיר זאָגן, דישקע? דער אמת איז, אַז דעם 
טאָג װאָס איך האָב דעם שטעקן באַקומען אין זאַקאָפּאַנע 
אויפן קור:אָרט האָב איך באַלד אויף אַן אָרט געזען אַז דאָס אי' 
ניט סת ם אַ שטעקן! נײן, דישקע, דאָס איז ניט סתם אַ 
שטעקן! דעם שטעקן ט'מיר אַװעקגעגעבן אַ מתנה אַן אַלטער 
רום, איך בין געווען מיטן פעטער, מ'איז געגאַנגען אין גאַס און 
דער רום, ער אי' דאָרטן צוג עפּאָרן פון טיף רוסלאַנד, ער'ט מיר 
אַ זאָג געטאָן אַז לאַנג ט'ער ניט לעבן, ער זעט בי מיר אויפן 
פּנים אַז מיר אי' ניט גוט, נאָר װאָדען, אַז איכ'ל אָטאָ דעם 
שטעקן היטן װי דעם גרעסטן אוצר, ט'מיר אײביק גוט זיין. 
כ'האָב עם אִ'געדאַנקט, געװעלט באַצאָלן, נאָר קיין גראָשן ט'ער 
ביי מיר ניט גענומען, און ריידן ט'ער אויכעט ניט געװועלט. ער 
איז געגאַנגען װײטער אָ ן דעם שטעקן, און איך בין געבליבן 
שטיין מיטן פעטער מ י ט |ן שטעקן. געדענקסט'עך אַלײן, 
מסתמא, דאָ אין שטאָט, אַ יינגל בין איך געװען אַן אומעדיקער, 
נאָר פון זינט ס'איז בי מיר געװען דער שטעקן אי' מיר גוט 
געװאָרן. ניין, דישקע, דאָס איז ניט גלאַט אַ שטעקן פון אַ מושב 

זקנים, ניין, דאָס אַ וואונדער שטעקן! אַ וואונדער שטעקן! נאָך 
איידער דער זיידע איז אויף דער װעלט געװען, װאָס ריד איך 
נאַרישקײטן, נאָך אײידער דער עלטערזײדע אי געװען 
אויף דער װעלט, איי געוען באַשערט אַז יענער רום 'עט מיר 
אויפן קור?אָרט אין זאַקאָפּאַנע שענקען אַ מתנה דעם שטעקן. 
װער קען װיסן װעמען ס'עט געהערט אַמאָל אַמאָל? װײסט 
דישקע, די זאַך אי' גאָרניט אַזױ פּשוט. ג אָ רניט אַזוי 
פּ שוט. ג אָרניט אַזוי פּ שוט. די מעשה האָב איך 
דיר אינגאַנצן ניט דערציילט, ס'אי' ניט אויסגעקומען, כ'האָב 
געטראַכט, כ'ויים, 'סט מיינען אַז איך בין ניט אינגאַנצן. אַ 
מעשה מיט אַ שטעקן. זעסטע! די טיר האָט מען דאָך ניט 
אױפּגעפּראַלט. קײן גנב איז דאָ אין בעט בײ אונדו ניט 
אַרײנגעקראָכן. און דער שטעקן ניטאָ. ניטאָ דער שטעקן! געװען 
און מער ניטאָ! 

איצעלע איז לאַנג געזעסן אַ שטומער אויף אַ ברעג בעט. די 
אונטערשטע לופּ איז געװען ביי אים איבערגעדרייט, און מיטן 
קאָפּ האָט ער געמאַכט הין און צוריק. סוף כל סוף האָט ער מיט 
די אויגן אָנגעקוקט דישעץ. זי איז מיט טרויעריקע אויגן געזעסן 
אויף אַ בענקל און געקוקט אין פענצטער. 

-- איצעלע, הער אויסעט. לאָמיר אפשר צופאָרן אויפן קור? 
אָרט אין זאַקאָפּאַנע. אפשר איז דער שטעקן דאָרטן צוריקגע? 
פּלויגן, געװעלט זען צי דו ביסט עם געטרײי, צי דו'סט פון 
זיינטװעגן אָפּפּאָרן אַזש אין זאַקאָפּאַנע. טאָמער ניט, װעט 
אפשר דאָרטן זיין נאָך אַזאַ שטעקן. 

-- מ'עט פאָרן. 

אַז איצעלע איז אַװעק אויף דער אַרבעט, האָט דישע גענומען 
אַ זעג, דעם שטעקן צעזעגט און די שטיקלעך אַרײנגערוקט אין 

ברענענדיקן אויוון. 

אין זאַקאָפּאַנע זיינען זי ניט געפּאָרן, נאָר געלעבט האָבן זי 
אין פריידן, אין ראַדין. אַליין האָט ער זיך שוין אָנגערופן 
,איצעלע". די ווייב זיינע האָט ביי אים געהייסן ניט ,דישע" נאָר 
-- שטעקל. 

ילץ הנביאה, אַזױ'ט מען איר גערופן, האָבן אַלע 
געקענט אין געגנט. דער טאַטע אירער איז געװען ר' 
יקותיאל:שמאי, דער בואוויצער דיין, סיל:שאַמע דיין 
ט'מען אים גערופן, דער עלטערזיידע זיינער איז געװען דע 
,מעין הברכות". די מאַמע עטע:לאה איז געװען אַ נעמענ; 
טשינערין, אירער אַ זיידע איז געװען דער ,אמרי אלכסנדר". אַז 
דער שידוך צװישן דעם בואוויצער מיט דער נעמענטשינערין איז 
געווען אַ גלייכער, דאָס ט'מען געזען פונעם שלום בית װאָס איז 
בײ זײ געװען, דאָס ט'מען געזען בײ די דרײ טעכטער, 
געראָטענע אַלע. און ביי טילע'ץן, זי איז געװען די יינגסטע, איז 
וע אַ גמרא קאָפּ. אין עברי איז ניט געװען װאָס צו ריידן, זייט 
דעם מיידלשן מלמד איבערגעיאָגט, אַ שרעק. 
די קינדערשע יאָרן האָט טילע פאַרבראַכט בײ זיך אין 
א אויבן, ,אויף דער שאַלקע" ט'עס געהייסן, פּונקט 
איבער דער קליינער ישיבה װאָס דער טאַטע'ש מיסד געווען ביי 
זי אין הויז אונטן. אַז זי איז קיין גאַנצע זיבן יאר נאָך ניט געווען, 
האָט זי אַרױסגעצױגן אַ לויזע ברעט אין דער פּאַדלאָגע און זיך 
אונטערגעהערט װי מ'לערנט אונטן. יעדער װאָרט איז 
אַרױפּגעפלויגן אויף דער שאַלקע װי מיט גאָט'ס פליגל, דורך 
דער אַלטער טינק פון דער סטאָלעװאַניע, וואז שפּינוועבישע 

שפּאַלטלעך און שפּאַרונעס האָבן פּאַר די דברי תורה אַ װאַרע 
געמאַכט. אַז דער טאַטע האָט זיך דערוואוסט, האָט ער געזאָגט 
,כי טוב", אויף אַלע יידישע?קינדער געזאָגט געװאָרן, זאָל עס 
אים יום?כיפּור פּאַררעכנט װערן אַ זכות, דער אייבערשטער 
זאָל אים אָנבענטשן מיט זין בני תורה. מיט קיין אַנדערע 
מיידלעך האָט זיך טילקע ניט געשפּילט. געזאָגט האָט זי, אַז 
זײערע אַלע שפּילן, מיט קרוצעלסטווע, דאָס הייסט מיט אָפּנאַרן 
אין שפּילן, צי אָן קרוצעלסטווע, דאָס הייסט ערלעך געשפּילט, 
זיינען אַלץ קלות ראש מיט ביטול זמן. אין אירע ריד איז געװען 
מער לשון קודש װערטער װי בי עלטערע בחורים אין שטאָט. 
קיין אַנדערע מיידלעך האָבן ניט גערעדט פון ,קלות ראש" מיט 
,ביטול זמן". 

צו די זעכצן האָט מען איר משדך געװען פאַר אַ װילנער 
עילוי, יצחק?אייזיק קאַמין ט'ער געהייסן. צו אַלץ מעלות איז ער 
געווען אַ שיינער, אַ הויכער, אַ פריילעכער, ער איז געגאַנגען 
מיט פּאַנסנע. די חופּה האָט מען געשטעלט אין בואוויץ און זי 
זיינען אַװעק ואוינען אין וילנע אין אַ שיינער דירה אויף קוילן 
גאָס װאָס חתנ'ס צד האָט איינגעסדרט, ניט װײט פון ראַמײלעם' 
ישיבה. 

באַלד נאָך דער חופּה האָט מאַן און װײב אָנגעכאַפּט אַ 
קאַלטקײט. דער יונגערמאַנטשיק האָט באין אופן ניט געװעלט 
ריידן מיט דער ווייב פון לערנען, װער רעדט נאָך זיצן מיט איר 
ביי אַ ספר. נאָר אין באַלעבאַטישקײט ט'ער מיט איר גערעדט, 
און אין בעסטן פאֵל ט'ער איר צוגעװאָרפן פּשטלעך פון דער 
סדרה. די נשמות ערטילאין זײערע האָבן זיך געפּאָרט װי אַ 
קורקולער מיט אַ לושטשיקער. קיין קיילעכדיק יאָר האָט ניט 


געדויערט און מ'איז אַרײײנגע אַלן אין טעגלעכע אַמפּערנישן. 

גערעדט האָט מען מיט שפּיצן. זי האָט זיך אײנגעשפּאַרט אַז 
כלפּי חוץ װעט זי ניט אױסבאַהאַלטן װאָס זי זיצט און לערנט 
גמרא מיט תוספות אַלע טאָג. אין בואװיץ האָט מען איר 
באַװואונדערט! מ'האָט איר מיידלו ויז גערופן ,טילע די למדנטץ" 
און געמיינט האָט מען צום גוטן. און דאָ אויף קוילן גאַס דאַרף 
מען עס אױסבאַהאַלטן װי אַ פלעק אויף דער משפּחה. 
-- פיט מיר מוחל זיין, אייזקע, נאָר ב ואוויץ אי גיכער 
ירושלים ד'ליטא איידער ר 
-- איך הייס ניט קיין אײיזקע! -- האָט ער אַ געטראָפּענער אַ 
שריי געטאָן, און האָט איר צום ויפלטן מאָל אויפגעקלערט אַז 
אייזקע רופט מען אין װוילנע עופעלעך מיט קינדערלעך, ניט קיין 
תלמידי חכמים. 
-- אַז ביי דיר היים איך ,טילקע", און בײ מיר איז עם 
אָנגעלײגט, װאָס אַרט עס דיר ,אייזקע" און װאָס איז שלעכט 
אייזקע"? אָט אַזױ רופט מען אַלעמען בי אונדז אין בואוויץ. דער 
רב ר' דאָנקע, אַ גוטער בעטער זאָל ער זיין, איז נפטר געװאָרן 
צו הונדערט מיט צוויי יאָר! װײסט װאָי דאָ טוט זיך? דאָ אין 
ווילנע איז יעדער אַ פראַנט. מ'שטייט אין שפּיגל און מ'פּוצט זיך 
אַ גאַנצן טאָג. יידן זיינען דאָ קיין ידן ניט א די גויים זיינען ניט 
קיין גויים. רק מ'לויפט און מ'שפּרינגט. װער עם גייט מיט אַ 
זייגערל אויף דער האַנט און װער עס טראָנט אין קעשענע אַ 
זייגערל. אָן אַ זיגערל גײט מען ניט. אַן ענל הזהב איז דאָ בי 
אייך אַ מעשה מיט זייגערס! רבונו של עולם, װער האָט עם כח 
אַזויפל מענטשן אַלע טאָג אָנקוקן? 
-- דאָ איז ניט בואויץ און דאָ איז ניט טראָק! אַ זכיה 
וואוינען אין װילנע! ירושלים ד'ליטא! 
כאָטש ער האָט איר ניט געזאָגט אַז ער האָט איר אין טראָק, 

האָט דער אָפּגעהיטער יצחק:איזיק שין געגעבן אַזאַ 
אָנהערעניש ביים ברענגען פאַר די זי דאָס װאָרט ,טראָק". ער 
איז געװאָרן אַ ביסל אונטערטעניקער אַז אַ זונענשטראַל האָט 
גראַדע יענע רגע אַרײנגעבױערט 0 צימער אין קוילן גאַס, און 
טילע'ס שיינע האָר, זי זיינען געווען שאַטען, באַלױכטן װי דורך 
דעם כביכול'ם אַ סימן. טילע האָט אַ כאַפּ מיט דער האַנט 
געטאָן עטלעכע לאָקן האָר און זי אַרומגעדרײט אַרום אַ פּינגער 
און געלאַסן אַ זאָג געטאָן, מיט אַ טאָן פון אַן אַלטן יידן מיט אַ 
לאַנגער ווייסער באָרד: 

-- אין שטאָט טוג ניט. נאָר מ'פּוצט זיך. אין גאַָס שמעקט 
מיט שמינקע און מיט פּאַרפום, ניט מיט גאָט'ס לופט. ס'איז אַלץ 
עניני דיומא מיט קטנות דמוחין. אין כתובּות שטייט קלאָרע 
דיבורים: ישיבת כרכים קשה! אין אַ שטאָט איז שווער צו שא 
די גמרא ברענגט דאָך עס פון ר' יוסי בר חנינא, ער'ט'עך עם 
אָפּגעלערנט פון יו אין נחמיה, אַקעגן דעם װאָס די משנה 
זאָגט אַז אַ מאַן מעג זיין ווייב עה פון איין שטאָט ביז 
נאָך אַ שטאָט או יי איין שטעטל ביז נאָך אַ שטעטל, אָבער 
ניט פון אַ שטאָט אין אַ שטעטל און ניט פון קיין שטעטל אין 
קיין שטאָט! א אבל לא מעיר לכרך ולא מכרך לעיר! פון בואוויץ 
ביז ווילנע איז פון שטעטל אין שטאָט אַרײן! האָסט גאָרנישניט 
געטאָרט! די מחלוקת צװישן דעם רמב"ם דאָרטן אין הלכו 
אישות מיט רש"י וועגן ,כרך" און ,עיר", וועלכע הייסט 
,שטאָט" און וועלכע הייסט , שטעטל" איז דאָ ניט שייך, ס'איז 
קיין נפקא:מינה ניט צום דין אַז מ'טאָר ניט אַזױ און מ'טאָר ניט 
אַזױ! פונעם רבונו של עולמ'ס בואוויץ האָסט מיר איבערגעפירט 
אין דער גובערנסקער שטאָט אַרײן! נאָכמער, דער טור 
ברענגט'עך פון מהר"ם ראָטנבורג אַז -- -- 

-- רבונו של עולם! כ'ל שטאַרבן פון דעם אַלעמען! מיט 
װאָס האָב איך געזינדיקט און מיט װאָס האָט דער טאַטע 
געזינדיקט אַז מיין װײב זאָל ניט זײן קײן אשת חיל, קײן 
טעשט נאָר אַ צעקרימעניש װאָס דערציילט מיר װאָס עס 
שטייט אין כתובּות! אַ צעקרימעניש װאָס האָט האָלט נאָר אַ 

העק אויף יענער זײט סמבטיון! אַ גט! אַ גט וויל איך! 

-- איך נעם ביי דיר ה יי נ ט! צום טאַטן אין בואוויץ פאָר 
איך. מ'עט שוין אַליץ מאַכן װי עס באַדאַרף צו זיין. דיין צװוייטע 
װײב װעט אַ פּראָסטע מיידל פון זאַװאַלנע גאַס זיין, אַ בעקער'ס 
אַ טאָכטער, מיט איר װעסטו לעבן גליקלעך. זי געזונט. 

יצחק:אייזיק איז געבליבן געפּלעפט. אין האַרצן האָט ער פון 
קינדווייז אָן געגאַרט נאָך ראָזע דעם בעקער'ס, געלעבט האָט זי 
אויף זאַװאַלנע גאַס, נאָר דאָס ט'ער קײינעם קײן װאָרט ניט 
דערצײלט. ער איז געבליבן זיצן שטום. טילע האָט זיך 
אײנגעפּאַקט די ספרים מיט די מלבושים און איז אַראָפּ צום 
סטראָזש בעטן ער זאָל איר אויסזוכן אַ פור אױף בואװיץ. 
יצחק:אייזיק האָט זיך נאָך איין מאָל מיט טילע'ן געזען, ביים גט, 
און שוין. באַלד נאָכדעם ט'ער חתונה געהאַט מיטן בעקער'ס 
טאָכטער און האָט מיט איר במנוחה אויסגעלעבט די יאָרן. איר 
ניט קענען ליכטבענטשן אָן אַ גרייז איז בי אים געװען אַ גדולה, 
אַ געשאַנק פונעם רבונא 7 א'ם גענאָד. 


זו 


אין דער היים ביי טאַטע?מאַמע, האָט טילע ניט 8 א װאָס 
צו שעמען זיך װאָס זי איז זיך מיטן מאַן פונאַנד 

הימל האָט מען איר אין בואוויץ געלויבט. װאָס זי איז געווען אַ 
גרושה האָט די גאַנצע שטאָט בפּה אחד פאַרגלעט: ט: 

= טילע לעבן? ע ר, קעגן ד י ר, אי געװען אַ דרדקי 
מלמד. און דו קעגן ע ם ביסט אַ גמרא מלמד! אַ שיינע ריינע 
כפּרה! אויף מיר פאַרלאָז'עך! 'סט געפינען אַ בעסערן! אַ 
בעסערן און אַ שענערן! 

טילקע סיל?שאַמע'ס איז אָבער ניט אָנגעגאַנגען אויסזוכן קיין 
נייעם חתן. דאָס װאָס זי האָט טועם געװען פון לעבן מיט אַ יו 
צוזאַמען האָט איר געקלעקט מיט אַן עודף ביז אין יענער װעלט 
אַרײן. כאָטש זי האָט מיטן מאַן א סך?הכל אַ פּאָר חדשים 
אין דער גובערנסקער שטאָט, איז דער גאַנג אירער שוין געװען 
ניט דער זעלביקער. דער הילוך איז געװען ביי איר פון אַ פרוי, 
ניט קיין מיידל. זי איז װײיטער אָפּגעזעסן גאַנצענע טעג אין איר 
צימערל אויף דער שאַלקע, אַרומגערינגלט מיט גרויסע, 
אויפגעעפנטע ספרים. זי האָט אַלץ געלערנט אינעװײניק אין 
ספר, א ויב {, אױף דער שאַלקע, דאָס װאָס דער טאַטע האָט 
מיט די בחורים זיינע געלערנט א ונ ט ן אין זיין בואוויצער 
ישיבה. 

פאַר דער חתונה פלעגט טילע ציטערן מ'זאָל איר אונטן ניט 
דערהערן, זי איז אַלע יאָרן געזעסן וי אַ סטאָלעװאַניע, ס'זאָל 
קיין רויש ניט דערגיין צו די בחורשע אויערן װאָס אונטן. פון 
זינט זי איז פון ווילנע צוריק אַרײנגעפּאָרן אין בואוויץ, האָט זי 
זיך װײניקער געהיט. דאָ אַ נוס און דאָ אַ הוסט. דאָ אַ שאָרך און 
דאָ אַ מיש אויף אַ סימן אין אַן אַנדער ספר. איין בחור האָט 
געדאַכט אַז צו מנחה ט'ער דערהערט פון אױבן אױף דער 
שאַלקע, װי אַ װײבערשער קול זאָגט ,אמן" צו דער סעקונדע. די 
בחורים האָבן גענומען אַרופקוקן ווען ניט ווען צו דער טינק פון 

דער פטאָלעװאַניע. זײ האָבן גענומען אויך קלער יות. אַ 
פּרוספּאַרשױן איז דעם דיינ'ס טאָכטער א ניט צו 
פאַרזינדיקן. ס'האָט פון איר אָפּגעגלאַנצט מיט רייפקייט אויפן 
אָרט פון דער יי מיידלשער שעמעוודיקייט. סיל:שאַמע 
האָט זיך מיט אַלץ כוחות געסטאַרעט ריידן אַ שידוך מיט די 
בחורים זיינע. 

-- אפשר מיטן פּאַלושער, רופּקע? 

-- גאָט באַהיט. געדענקסט ניט, טאַטע, נעכטן, האָסט עם 

וי מאָל איבערגעחזרט דעם רא"ש'ס תירוץ אויף די בײידע 

קשיות אינאיינעם, 6 רי"ף און אויף תוספות? אַ טעמפּע קאָפּ! 
אין װילנע ט'מען געזאָגט אַז ס'איז אַ קאָט װאָס קוקט אין 
אָװנטבלאַט אַרײן! 

--. אי איי איי. נו, געכאַפּט איז געכאַפּט. און װאָס איז מיט 
אַװרעמקע דעם לינגמיאַנער? אַ מהרש"א קאָפּ! צװיי יאָר פון 
היינט האָט ער מיר איבערגעיאָגט. 

-- אַן אייזערנעם זכרון האָט ער. נאָר חריפות איז ביי עם 
קופּער. דאָס אויכעט קאַם מיט צרות. אים איז אייערנעכטן ניט 
איינגעפאַלן אַז דער מרדכי האָט זיך דאָ אַליין פאַרפּלאָנטערט 
און ניט געקענט אַרױסקריכן. 

-- ילע א װאָס'עט מען טאָן מיט דיר? ביסט בײ 
אונדז די טייערסטע, אונדזער קרוין ביסטע. בלויז פון דיינטװעגן 
גײט די רייד. קיין נעכט שלאָפּט ניט די מאַמע. קיין נעכט! װאָס 
'עט זיין? 

-- מ'עט זיך מישב זיין! -- האָט אים די טאָכטער באַרואיקט. 
זי האָט אים אַ קוש געטאָן און איז אַװעק אַ האָפּערדיקע. 

טילע איז יענעם פאַרנאַכט אַװעק עי הינטערן שטאָט 
אין זשאַרנײער װאַלד. איר האָט געדאַכט אַז פון די טיפענישן 
פון דער נשמה האָט מיט איר גערעדט גאָט, אַזױ צו זאָגן: 

-- תהילה בת יקותיאל שׁ 0 הדיין אשת בואוויץ גײ װייטער 
אין זשאַרנײער װאַלד און האָרך דאָס װאָרט װאָס איך 
געקומען מיט דיר ריידן: פּאַר אַ װײב האָב איך דיר ניט באַשאַפן 
און פאַר אַ מוטער ניט אויסגעפורעמט: אין לאַנד ליטא איז 
געהויבן מיין װאָרט און דאָס פּאָלק רעכטפאַרטיק: נאָר קיין 
זעאונג איז וא און צעװאָרפּן ליגן די ניצוצות: און אין ספר 
דברי הימים לארץ ליטא שטייט דען ניט היינט געשריבן 

והנערה תהילה משרתת את יי לפני הדיין יקותיאל שמאי אביה 

ודבר יי יקר בימים האלה אין חזון נפריץ: 

טילע'ן האָט געטאָן אַ טרייסל אין דער שדרה, אַ צאַפּל אין 
גלייכגעוויכט. זי האָט רעכט ניט געוואוסט צי איז זי אַראָפּ פון 
זינען, צי רעדט דאָס מיט איר װאָרהאַפּטיק דער מלך מלכי 
המלכים. זי האָט אין הימל געקוקט און ביים בת?קול אויסגעבעטן 
ער זאָל זיך צו איר אומקערן. וכך הווה. 

הער מיין װאָרט תהילה: פאַר אַ נביאה האָב איך 

געקרוינט און צו אַ װאָרזאָגערין אויסגעשטייערט: גײ אַהים און 
זאָג דיין טאַטן און דיין מאַמען אַז איך האָב דיר געהייסן פּאַרלאָזן 
דיין שטוב און דיין שטאָט: און אַװעק אין ביסטרעץ ניט װײט בי 
די ברעגן פון דער װיליע: און דאָרטן װעט דיר קו א מיין װאָרט 
ביז דיין לעצטן טאָג: װאָרים אין ביפטרע'ן איז די פאָרכצומקייט 


: 6 
שטאַנדהאַפּטיק: 

דערציילט. און אַלין ט'ער א געװען באהבה. פון טילע'ס 
וועגן איז ער געווען גרייט וועלטן א גן. קײן אָרעמאַן איז ער 
ניט געװוען. כספים מיט פּראָצענטן האָבן זיך ביי אים אָנגעזאַמל 
אין ווילנער בענק, פונעם נדן מיט די ירושות. ער האָט טילע'ן אַ 
הכנסה מסדר געווען, איר אָפּגעקויפט אַ שטיבל װי איר איז 
געװען יא הינטער ביסטרעץ. ביים שטיבל איז געװען אַ 
י/ גאָרטן װאָס האָט געפירט צו דער ויליע. זי האָט זיך 

אָרטן אַריינגעקליבן שפּעט אין אב, אין טאָג וען די גרילן האָבן 
גענומען גרילצן. 

ביסטרעצער האָבן געוואוסט מערניט אַז עס קלייבט זיך צו זײ 
אַריבער אַ מלומדתטע, אַ יונגע פרוי אַ קענערין איינע אין ליטע, 
דעם בואװיצער דיינ'ם יינגסטע טאָכטער װאָס איז זיך 
פונאַנדערגעגאַנגען מיטן מאַן װײל זי האָט װילנע ניט האָלט 
געהאַט. מ'האָט איר אַלע שײן אויפגענומען. מ'האָט זיך 
געאַמפּערט ער ט'איר אויף שבת בעטן. איין מאָל אין חודש איז 
זי אַװעק צו דער משפּחה אין בואווייץ אויף אַ שבת. 

גאַנצענע טעג האָט טילע געלערנט בי זיך אין שטוב. זי 
האָט איינגעפירט שיעורים פּאַר װײיבער און מיידלעך אין תחינות, 
ומש, נ"ך, דינים, עין יעקב, צאינה ראינה און דעם קיצור 
בעל:פַּה האָט זי געבראַכט ניט װײניק פון ש"ס מיט פּוסקים. 

אַמאָלסט אַז זי איז אין ביסטרעץ אַרײנגעפאָרן, האָט זי 

גענומען שעהן לאַנג פאַרברענגען אונטער די צװייגן פון דע 

אוראַלטער ווערבע װאָס איז געשטאַנען סוף גאָרטן, האַרט בי 


דער װיליץ. דער מעכטיקער בוים שטייט דאָך עד היום. פון בוים 
= 


א 


1 
וקן זיך אַרױס געדרייטעץ לאַנגעץ } ווייגן העט וט איבערן 
1 
װאַסער, אויף צו באַשירעמען פון אַלדאָסבײז זייערע אייגענע דלד 

אמות וויליע. 
וועק אַ פּאָר חדשים האָט זי געלאָזט פאַלן בעת אַ שיעור 

אין 5 יעקב 

-- אויפן קייסער אַ האַנט װעט דער מורד במלכות הייבן: און 
אָפּהאַקן װעט דער קייסער די האַנט: 

אַז זייט געגעבן צו פּאַרשטײן די שטאָטישע ײדענעם אַז 
מורדים במלכות זיינען דאָס די בונטאָוושטשיקעס, האָט מען איר 

גוטמוטיק אָפּגעענטפּערט: 

-- ואו בונטאָוושטשיקעס? װאָס פּאַראַ בונטאָװושטשיקעס? 
אין קוקישעק צי אין היידוציטשעק? און אפשר אין דראַװטשאַן? 
טילע לעבן! בעסער די קאָפּ אין די תחינות האַלטן! אין די 
תחינות! 

און יי אַז ס'איז דערגאַנגען אַז בונטאָוװושטשיקעס האָבן 
מורד במלכות געװען און מ'האָט זײ עוקר מן השורש געווען, 
האָט מען גענ 1 א ביסטרעץ אַנדערש קוקן אויף אי 
מ'האָט איר גענומען רופן: א הנביאה. זי האָט די שטאָטלײט 
געזאָגט אַז גוט אַזױ װי מ'רופט איר, מ'זאָל נאָר זיין אָפּגעהיט, אַז 
שבת און יום:טוב דאַרף מען איר רופן ניט אַנדערש נאָר תהילה 
הנביאה מיט אַ הא. 

פון אַרום און אַרום איז מען געקומען פרעגן ,װאָס 'עט זיין". 
אַ באַלעבעסל אַ גביר האָט ביי איר יט געװאָר װערן, צי 
זאָל ער מיטן נדן אויפשף עלן + אַ ברויעריי צי אַ בעקעריי? אַ פּרוי 
אין די הויכע חדשים האָט נאָר געװעלט װיסן צי ס'עט איר 
אָפּגליקן געבאָרן 4 יינגעלע. טילע האָט גוטהאַרציק יעדן 
אָפּגעענטפערט מיט אַן איינאיינציקער תשובה, לױיטן באַזונדערן 
אַרט ריידן אירן. 

-- קלאָרזעער גאַרן גאָלד און גאָט'ס װאָרט ניט: פון האַר פון 

ישראל אַ שליחות איז נבואה און העלזעערײי שקר: פון 
אייבערשטן אַ װאָרט איבערגעבן איז מלכות און צוקלערונג אַ 
פאַלשע מלאכה: 

טילץ הנביאה איז באַרימט געװאָרן איבער דער גובערניע. 
ס'האָט זיך איינגעפירט אַז אַלעץ ראש חודש אלול, איז מען פון 
נאָענטן און פון װוייטן געקומען אויסהערן װי זי רעדט אונטער די 

װײגן פון דער װערבע בי דער א ניט אַלע יאָר איז געוען 

ביי איר נבואה. אַז גאָט'ס װאָרט איז צו איר ניט געקומען האָט זי 
געדרשנט, שענער און עמקותדיקער איידער אַלע װוילנער מגידים 
װאָס זינען אַרומגעפּאָרן אָפּדרשענען פון פּרנסה װעגן. 
פּונדעסטװעגן פלעגט דער עולם דאַמאָלסט אַװעק אַן 
אַנטשטער. פון מרחקים איז מען געקומען הערן טילע הנביאה, 
ניט טילעץ די בעל:דרשנטע. 

ניט אײנמאָל האָט געטראָפּן אַז אירעץ נביאות האָבן יניקה 
געצויגן פון די צװײי שטעטלעך אירע. אין איינעם אַ ראש חודש 
אלול האָט זי דעם עולם פּאָראױסגעזאָגט: 

-- אַצינד איז גרוים ביסטרעץ און קליין בואוויץ: װעט קומען 
דער טאָג און ביסטרעץ אַ דערפל װעט זיין און 4 א 
בואוויץ: שלאַף װעט זיין שטאַרק און מעכטיק נישטיק: און 
אינצװישן אַ גרעניץ פון פעלקער: 

סיי געלערנטע סיי יידן פון אַ גאַנץ יאָר האָבן באַנומען אַז אין 
אַלץ װאָס טילעץ הנביאה רעדט איז דאָ אַ באַדײט. מ'האָט 
גענומען זוכן פּשטלעך מיט רמזים, אָפּלערנען מוסר:השכלס. 

אין איינעם אַ ראש חודש אלול, אַ שטאַרקער מערבדיקער 
ווינט האָט געהויבן פּאַסן מיט וויליע װאַסערן אינדערלופטן, 
האָט ט טילע הנביאה, אָנגעטאָן אין שװאַרצן, גענומען װײינען. או 
אין געוויין האָט זי גערעדט אַזױ צו זאָגן: 

-- ביסטרעץ מיט בואוויץ האָב איך דאָ געזען: אָשמענע מיט 
אייסישעק אויך סוויר מיט סמאַרגאָן קאַמעלישעק און 
מיכאַלישעק היינט פּאָדבראָדזש און פּאַלוש: אין הונדערט יאָר 
אַרום האָב איך זי דאָ געזען: און אין זי קיין הויכער קדיש פון 
אונדז אויך ניט געבליבן: פון בית:עלמינס די מצבות אין ווענט 
פון הייזער זיינען פאַרמױערט זיינען פּראַכטפולסטע בױ2 
שטיינער: אַן אורשלעכטס פון מערב האָט געקוילעט און מיט 
קוילן אױסגעשאָסן: נאָר דער קול פון װינט רוישט און שאָרכט 
גיט לשון עד עולם: און די וויליע גייט ווייטער: מיט װאַסערן פון 
איליץ און אושע: פון אָשמיאַנקע און נאַראַטשאַנקע פון 
סערװאַטש און סטראַטשע: די וויליע גײט ווייטער: 

